


ہنگامہ سرائی پر کی شرعی حیثیت

از قلم حقیقت رقم

مفت محمد امجد علی شاہ صاحب مدظلہ العالی

حضرت مولانا محمد کاشف اقبال مدنی رضوی صاحب مدظلہ العالی



پبلیکیشنز
پہلا


ننگہ سہرماز پڑھنے کی شرعی حیثیت

مُصَنَّف

مولانا محمد کاشف اقبال مدنی

داتا دربار مارکیٹ گنج بخش روڈ لاہور
 ☎ 042-7220939
 Mob: 0333-4503530

میلاد پبلیکیشنز



بِسْمِ اللّٰهِ الرَّحْمٰنِ الرَّحِیْمِ

(جملہ حقوق محفوظ ہیں)

ننگے سر نماز پڑھنے کی شرعی حیثیت
مولانا محمد کاشف اقبال مدنی

یکم اکتوبر 2007ء

1100

88

40 روپے

میلاد پبلی کیشنز

کیشز

پبلی

ناشر

داتا دربار مارکیٹ گنج بخش روڈ لاہور

موبائل: 0333-4503530 فون: 042-7220939 محمد امجد علی عطاری

E-mail: amjadaliattari@yahoo.com

ملنے کے پتے

- (1) مکتبہ اعلیٰ حضرت دربار مارکیٹ لاہور
- (2) ضیاء القرآن پبلی کیشنز گنج بخش روڈ لاہور۔
- (3) مکتبہ غوثیہ اوکاڑہ
- (4) نورانی کتب خانہ نیو مارکیٹ بھائی پھرو
- (5) مکتبہ جمال کرم دربار مارکیٹ لاہور
- (6) مکتبہ قطب مدینہ میانوالی
- (7) شبیر برادرز اردو بازار لاہور
- (8) مکتبہ فیضان مدینہ لالہ موسیٰ
- (9) مکتبہ المدینہ ملتان
- (10) مکتبہ فیضان رضا بصیر پور

میلاد پبلی کیشنز دربار مارکیٹ، گنج بخش روڈ، لاہور



فہرست

صفحہ نمبر	عنوان	20
5	انتساب	21
6	حصہ اول	21
7	ننگے سر نماز کی ممانعت قرآن و حدیث کی روشنی میں	21
10	ننگے سر نماز سے نبی کریم ﷺ کا منع فرمانا	22
10	امام شعرانی کا مقام و مرتبہ	25
10	امام اعظم ابو حنیفہ رحمہ اللہ	30
10	سیدنا غوث اعظم رحمہ اللہ	30
11	ننگے سر نماز فقہاء کی نظر میں	31
12	وہابیہ کے دلائل اور ان کے منہ توڑ جوابات	33
13	عمامہ سنت مصطفیٰ ﷺ ہے	34
14	عمامہ کے فضائل مبارکہ	34
15	ننگے سر کی بجائے ٹوپی بھی سنت ہے	36
18	حصہ دوم	37
19	ننگے سر نماز وہابی علماء کی نظر میں	38
20	مولوی نذیر حسین دہلوی	40
20	مولوی ثناء اللہ امرتسری	40
	ابوسعید شرف الدین دہلوی	
	صحیفہ اہل حدیث کراچی	
	ننگے سر پھرنا بے دین لوگوں کا حلیہ وہابی مولوی کا فتویٰ مولوی مفتی ابوالبرکات	
	مولوی عبد المجید خادم سوہدروی	
	مولوی داؤد غزنوی	
	مولوی اسماعیل سلفی وہابی	
	مولوی محمد منیر قمر وہابی	
	فقہ السنہ سید سابق	
	مؤخذات و اعتراضات	
	ننگے سر نماز کے دلائل کی استنادی حیثیت	
	پہلی دلیل	
	دوسری دلیل	
	تیسری دلیل	
	تمام المنہ شیخ البانی	
	مولوی عبدالستار حماد مفتی ہفت روزہ اہل حدیث لاہور	
	زبیر علی زلی	
	ناصر الدین البانی : ہفت روزہ الاعتصام لاہور	

78	صحیفہ اہل حدیث کراچی کی	40	وحید الزمان حیدر آبادی
	شہادت ملاحظہ ہو	41	مولوی محمد ادریس کیلانی وہابی
79	نتیجہ صاف ہے	41	ہفت روزہ اہل حدیث لاہور
81	صحیفہ اہل حدیث کراچی کی	41	مولوی محبت اللہ راشدی وہابی
	دوسری شہادت	42	نماز میں سر ڈھانپنے کا مسئلہ
83	ماخذ و مراجع کتب	51	محمد اسحاق بھٹی وہابی
		54	مولوی عبد اللہ وہابی آف ڈیرہ
			غازی خان
		56	ضرب الفاس کا جواب
		61	آدم برسر مطلب
		62	صحابہ کی تنگی
		66	میری تائید
		68	حالت احرام
		69	سرستر میں نہیں ہے
		70	بڑی زبردست دلیل
		71	لفظ نزع
		72	ایک اور دلیل
		73	گرمی کا عذر
		75	میری تائید
		76	پگڑی سے نماز پڑھنے کا ثواب
		77	دس ہزار نیکیاں
		77	اخبار تنظیم
		70	مولانا عبد لقادر صاحب

انتساب

فقیر راقم الحروف اپنی اس کاوش کو

امام الائمہ کشف الغمہ سراج الائمہ تاجدار فقاہت

سیدنا امام اعظم ابو حنیفہ نعمان بن ثابت رضی اللہ عنہ

اور

اعلیٰ حضرت عظیم البرکت امام اہل سنت مجدد دین و ملت

امام الشاہ احمد رضا خان فاضل بریلوی قدس سرہ العزیز

اور

آفتاب علم و حکمت منبع رشد و ہدایت محدث اعظم پاکستان

مولانا علامہ ابوالفضل محمد سردار احمد صاحب قدس سرہ العزیز

اور

نائب محدث اعظم پاکستان حامی سنت ماحی بدعت

مولانا محمد عبدالرشید صاحب قادری رضوی رحمۃ اللہ علیہ

کے اسماء مبارک سے منسوب کرنے کی سعادت حاصل کرتا ہے۔

دُعاؤں کا طالب

محمد کاشف اقبال مدنی قادری رضوی

مدرس جامعہ غوثیہ رضویہ مظہر اسلام

سمندری شریف، ضلع فیصل آباد

حصہ اول

نحمدہ ونصلی علی رسولہ الکریم اما بعد

ننگے سر نماز کے متعلق غیر مقلدین وہابیہ آئے دن اہل سنت کے موقف کی تضحیک کرتے رہتے ہیں اور چیلنج بازی کرتے ہوئے دکھائی دیتے ہیں۔ ہمارے بھولے بھالے سنی مسلمان جس سے پریشان ہو جاتے ہیں۔ ہم نے مناسب خیال کیا کہ بلا عذر و بلا ضرورت ننگے سر نماز کی ممانعت کے دلائل عوام الناس کے افادہ کے لئے تحریر کر دیئے جائیں۔ تاکہ بوقت ضرورت فتنہ پرور وہابیہ کا منہ بند کیا جاسکے۔ ہم نے حصہ اول میں اپنے دلائل تحریر کر دیئے ہیں۔ اور حصہ دوم میں اہل سنت کے موقف کی تائید وہابیہ کے مسلمہ اکابر سے بیان کی ہے تاکہ کسی کو شکوک و شبہات کی گنجائش نہ رہے۔

مولیٰ تعالیٰ اپنے حبیب پاک ﷺ کے وسیلہ جلیلہ سے فقیر کی اس حقیر سی کاوش کو قبول فرمائے۔ اور اسے شرف قبولیت عطا فرمائے۔ ہمارے لئے ذریعہ نجات بنائے۔ آمین۔

اس موضوع پر تحریر کا حکم فقیر راقم الحروف کو پیر طریقت، رہبر شریعت حضرت علامہ مولانا صاحبزادہ محمد غوث رضوی صاحب سجادہ نشین آستانہ عالیہ رشیدیہ رضویہ سمندری شریف نے دیا۔ فقیر نے خدا اور اس کے رسول کے فضل سے لکھنا شروع کر دیا۔ برادر گرامی مناظر اسلام مولانا ابو الحقائق غلام مرتضیٰ ساقی صاحب اور مناظر اسلام برادر مکرم مولانا مفتی محمد جمیل رضوی صاحب نے بھی اسے پسند فرمایا۔

مولانا کریم خدمت دین کی توفیق مزید عطا فرمائے۔ آمین۔

خام اہلسنت

محمد کاشف اقبال مدنی سرپرست انجمن فکر رضا پاکستان

مدرس جامعہ غوثیہ رضویہ مظہر اسلام سمندری شریف

3 محرم 1426ھ

بسم الله الرحمن الرحيم

ننگے سر نماز کی ممانعت قرآن و حدیث کی روشنی میں

ارشاد باری تعالیٰ ہے کہ

یٰبَنِی آدَمُ خُذُوا زِينَتَكُمْ عِنْدَ كُلِّ مَسْجِدٍ

اے آدم علیہ السلام کی اولاد اپنی زینت لوجب مسجد میں جاؤ۔

اس آیت کی تفسیر میں حکیم الامت مفتی احمد یار خان نعیمی m لکھتے ہیں کہ

اس سے معلوم ہوا کہ نماز جہاں تک ہو سکے اچھے لباس میں پڑھے۔ اور مسجد میں

اچھی حالت میں آوے، بدبودار کپڑے، بدبودار منہ لے کر مسجد میں نہ آوے۔ ایسے

ہی ننگا مسجد میں نہ آوے۔ ﴿نور العرفان صفحہ 244﴾

ابن کثیر لکھتے ہیں کہ

نماز کے وقت زیبائش مستحب ہے۔ ﴿تفسیر ابن کثیر جلد 2، صفحہ 210﴾

امام نسفی لکھتے ہیں کہ

سنت یہ ہے کہ بندہ نماز کے لئے اچھی ہئیت اختیار کرے اس لئے کہ نماز رب

تعالیٰ کی بارگاہ میں مناجات ہے۔ ﴿تفسیر مدارک جلد 2، صفحہ 88﴾

امام اسماعیل حقی رحمہ اللہ لکھتے ہیں کہ

نماز کی حالت میں اچھا لباس زیب تن کرنا مستحب ہے۔

﴿تفسیر روح البیان جلد 3، صفحہ 154﴾

حضور سید عالم صلی اللہ علیہ وسلم نے ارشاد فرمایا۔ کہ

بے شک اللہ تعالیٰ اس بات کو پسند فرماتا ہے کہ اس کی نعمت کا اثر اس کے

بندے پر دیکھا جائے۔ ﴿تفسیر درمنثور جلد 3 صفحہ 79﴾

جب اللہ تعالیٰ نے وسعت دی ہے تو وسعت اختیار کرو۔ ﴿صحیح بخاری جلد 1، صفحہ 53﴾

سیدنا امام حسن مجتبیٰ بوقت نماز اچھا لباس زیب تن فرماتے اس کی وجہ دریافت کی گئی تو فرمایا اللہ تعالیٰ جمیل ہے اور جمال کو پسند فرماتا ہے۔ میں یہ زیبائش اپنے رب کے لئے کرتا ہوں۔

﴿تفسیر روح المعانی جلد 5، صفحہ 79﴾

حضرت سیدنا امام اعظم ابو حنیفہ رحمۃ اللہ علیہ ہر رات نماز تہجد کے لئے بڑا قیمتی لباس اور عمامہ شریف پہنتے اور فرمایا کہ جب ہم ایک دوسرے سے ملاقات کے وقت اچھے لباس پہنتے ہیں تو رب تعالیٰ اس کا زیادہ حق در ہے۔ ﴿تفسیر روح البیان جلد 3 صفحہ 154﴾

عن عبد الله عن رسول الله صلی اللہ علیہ وسلم قال اذا صلى احدكم فليلبس ثوبيه فان الله احسن ان يزين له

﴿سنن کبریٰ بیہقی جلد 2، صفحہ 436، مصنف عبدالرزاق جلد 1، صفحہ 385﴾

حضرت عبداللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ جب تم میں سے کوئی شخص نماز پڑھے تو دو کپڑوں میں نماز پڑھے۔ کیوں کہ اللہ تعالیٰ اس بات کا زیادہ حق دار ہے کہ اس کے لئے زینت اختیار کی جائے۔

عن ابن مسعود لا یصلی فی ثوب واحد وان کان اوسع مما بین السماء والارض یصلی وهو مضطبع ﴿مصنف ابن ابی شیبہ جلد 1، صفحہ 349﴾
یعنی حضرت ابن مسعود فرماتے ہیں کوئی آدمی ایک کپڑے میں نماز ادا نہ کرے کسی حالت میں بھی۔

عن نافع قال لانی ابن عمر وانا اصلی فی ثوب واحد فقال له الکسک قلت بلی قال فلو بعثتک کنت تذهب هکذا قلت لا قال فالله احسن ان تریں له ﴿سنن کبریٰ بیہقی جلد 2، صفحہ 236﴾

نافع سے مروی فرمایا کہ حضرت ابن عمر رضی اللہ عنہ نے مجھے ایک کپڑے میں نماز پڑھتے ہوئے دیکھا تو فرمایا کہ میں نے تمہیں دو کپڑے نہیں پہنائے، میں نے عرض کیا کیوں نہیں۔ آپ نے فرمایا اگر میں تمہیں کسی جگہ بھیجوں تو اسی حالت میں چلے جاؤ گے۔ میں نے عرض کیا نہیں۔ آپ نے فرمایا تو پھر اللہ تعالیٰ اس بات کا زیادہ حق دار ہے کہ اس کے لئے زینت کی جائے۔

ان احادیث سے واضح طور پر معلوم ہوا کہ جب اللہ تعالیٰ وسعت عطا فرمائے تو قمیض تہند اور عمامہ کے ساتھ نماز ادا کرنی چاہئے۔ یعنی ایک سے زائد کپڑوں میں نماز ادا کی جائے۔ ان احادیث کے مخالف وہابیہ ننگے سر نماز ادا کرتے ہیں اور صرف ایک کپڑے میں نماز ادا کرنے پر زور دیتے ہیں۔ حالانکہ سرور کائنات ﷺ اور صحابہ کرام رضی اللہ عنہم سے عموماً بامامہ اور باٹوپی نماز ادا کرنا منقول ہے عمامہ اور ٹوپی کے مسنون ہونے کے دلائل تو آئندہ ہم ذکر کریں گے۔ یہاں صرف یہ بتلانا مقصود ہے حضور سید عالم ﷺ اور صحابہ کرام رضی اللہ عنہم عمامہ یا ٹوپی کے ساتھ نماز ادا کرتے تھے۔

عن عاصم بن کلیب عن ابيه عن خاله قال ائمت النبي ﷺ في الشتاء فوجدتهم يصلون في البرانسي والاكسيه وايديهم فيها رواه الطبراني في الكبير ورجاله مرثقون ﴿مجمع الروايات جلد 2، صفحہ 51﴾
 کلیب کے والد اپنے ماموں سے روایت کرتے ہیں کہ میں نبی کریم ﷺ کی بارگاہ اقدس میں سردیوں کے موسم میں حاضر ہوا۔ وہ سب ٹوپیاں پہنے ہوئے نماز ادا کر رہے تھے۔ اور چادر اوڑھے ہوئے تھے اور ان کے ہاتھ ان کی چادروں میں تھے۔

قال الحسن كان القوم يسجدون على العمامة والقلنسوة ومداه في كفه ﴿صحیح بخاری جلد 1، صفحہ نمبر 56﴾

اس کا ترجمہ ہم وہابیہ کے مجتہد وحید الزمان حیدر آبادی کے قلم سے پیش کر رہے ہیں کہ امام حسن بصری نے کہا صحابہ عمامہ اور ٹوپی پر سجدہ کرتے تھے اور ان کے دونوں ہاتھ آستینوں میں ہوتے۔ ﴿تیسیر الباری جلد 1، صفحہ 296﴾

وضع ابو اسحاق قلنسوة في الصلوة ورفعها ﴿صحیح بخاری جلد 1، صفحہ نمبر 56﴾
 ابو اسحاق نے نماز میں اپنی ٹوپی کو رکھا اور اونچا کیا۔

(ابو اسحاق نے 38 صحابہ کرام سے حدیث روایت کی ہے)

كان يلبس القلاس تحت العمامة وبغير العمامة

﴿جامع صغیر جلد 1، صفحہ 394﴾

حضور ﷺ ٹوپی عمامہ کے نیچے پہنتے تھے اور ٹوپی بغیر عمامہ کے پہنتے تھے۔

كان النبي ﷺ يأمر يستر الرأس في الصلوة بالعمامة والقلنسوة وينهى عن كشف الرأس في الصلوة ﴿كشف الغمہ جلد 1، صفحہ 103﴾

نبی کریم ﷺ نماز میں عمامہ یا ٹوپی کے ساتھ سر ڈھانپنے کا حکم ارشاد فرماتے تھے۔ اور ننگے سر نماز پڑھنے سے منع فرماتے تھے۔

امام شعرانی کا مقام و مرتبہ:

یہ روایت جس شخصیت نے نقل فرمائی ہے وہ وہابیہ کے نزدیک بھی ولی کامل اور مسلمہ شخصیت ہیں وہابیہ کے مجدد نواب صدیق حسن بھوپالی نے انہیں ولی کامل قرار دیا ہے کتاب التعویذات صفحہ 148 نواب مذکور نے مزید امام شعرانی کے متعلق لکھا ہے کہ

”آپ جید عالم دین، محدث، صوفی اور صاحب کثیر کرامات اور تصانیف تھے۔ آپ سنت کے قبیح اور بدعت سے اجتناب کرنے والے تھے۔ ﴿التاج المکمل صفحہ 461﴾ وہابیہ کے امام العصر محمد ابراہین میرسیا لکوٹی لکھتے ہیں کہ

امام عبدالوہاب شعرانی مصر کے اولیاء اللہ سے تھے۔۔۔۔۔۔۔۔ مجھ نابکار کو ان سے بہت عقیدت ہے۔۔۔۔۔۔۔۔ (میں نے) ان کی مسجد میں نماز مغرب ادا کی اور ان کے مزار مقدس پر فاتحہ پڑھی۔ ﴿ تاریخ ال حدیث صفحہ 82، حاشیہ ﴾

امام اعظم ابو حنیفہ رضی اللہ عنہ

حضرت داؤد طائی نے فرمایا کہ میں بیس سال سیدنا امام اعظم رحمۃ اللہ علیہ کے ساتھ رہا میں نے خلوت و جلوت میں کبھی آپ کو ننگے سر نہیں دیکھا۔ ﴿تذکرۃ الاولیاء صفحہ 123﴾

سیدنا غوث اعظم رضی اللہ عنہ

آپ سے منسوب کتاب غنیۃ الطالبین میں ہے کہ

— کشف راسہ بین الناس ﴿غنیۃ الطالبین جلد 1، صفحہ 18، طبع مصر﴾

اور مکروہ ہے۔ آدمی لوگوں کے درمیان ننگے سر ہو۔

یعنی گویا ننگے سر نماز تو درکنار عموماً ننگے سر رہنا بھی معیوب ہے۔

ان تمام روایات سے یہ بات واضح ہو جاتی ہے کہ بلا وجہ و بلا عذر ننگے سر نماز کو معمول بنالینا مکروہ ہے۔ تمام اکابرین اُمت کے خلاف ہے۔

ننگے سر نماز فقہاء کی نظر میں:

ملک العلماء امام کا سانی رحمۃ اللہ علیہ لکھتے ہیں کہ

یستحب ان یصلی الرجل فی ثلاثہ ثواب قمیض رازار و عمامۃ

﴿بدائع الصنائع جلد 1، صفحہ 419﴾

مستحب یہ ہے کہ آدمی تین کپڑوں میں نماز پڑھے قمیض ازار اور عمامہ۔

عمامہ اور ٹوپی کی موجودگی میں بلا عذر اور لا پرواہی یا فیشن کی وجہ سے ننگے سر نماز

فقہاء کرام کے نزدیک مکروہ ہے۔

﴿فتاویٰ عالمگیری جلد 1، صفحہ 176۔ درمختار جلد 1، صفحہ 91۔ بحر الرائق جلد 1، صفحہ 65۔ خلاصۃ الفتاویٰ

جلد 1، صفحہ 58۔ فتاویٰ رضویہ جلد 3، صفحہ 470﴾

ہمارے ان دلائل سے بات ثابت ہو گئی کہ ننگے سر نماز پڑھنا عموماً نہ تو سرکارِ دو عالم صلی اللہ علیہ وسلم کی

سُنّت مبارکہ ہے۔ اور نہ صحابہ کرام کا طریقہ ہے ہماری معلومات کے مطابق حج و عمرہ کے سوا کوئی

صحیح حدیث نہیں جس میں یہ ہو کہ حضور سیدی عالم صلی اللہ علیہ وسلم ننگے سر گھومتے پھرتے تھے یا آپ صلی اللہ علیہ وسلم

کے سر اقدس پر عمامہ تھا۔ اور بوقت نماز آپ نے عمامہ اتار کر سامنے رکھ دیا ہو اور ننگے سر نماز ادا کی

ہو۔ اس لئے ننگے سر نماز کو فیشن کا اتباع تو کہا جاسکتا ہے۔ مگر اسے سُنّت قرار نہیں دیا جاسکتا۔

ننگے سر عبادت کرنا عیسائیوں کا مذہب ہے۔ ثبوت ملاحظہ فرمائیے۔

انجیل میں ہے کہ مرد کو اپنا سر ڈھانکنا نہ چاہئے۔ ﴿انجیل صفحہ 162﴾

اب یہ تو وہابیہ ہی بتائیں گے کہ یہ کس کی اتباع کر رہے ہیں۔

وہابیہ کے دلائل اور ان کے منہ توڑ جوابات:

وہابیہ ایک کپڑے میں نماز کی روایات سے ننگے سر نماز کا استدلال کرتے ہیں۔ اس کا جواب یہ ہے کہ ان روایات پر عمل کے طور پر وہابیہ صرف سر ہی کیوں کھلا چھوڑتے ہیں۔ قمیض شلوار شیروانی وغیرہ سب پہنتے ہیں خود وہابیہ ہی بتائیں کہ یہ ایک کپڑے میں نماز ہوتی ہے۔ یہ روایات تو خود ان وہابیوں کے مخالف ہیں۔

اس مسئلہ میں وہابیہ جتنی روایات پیش کرتے ہیں سبھی کے جوابات ان کے اکابر نے خود دیئے ہیں۔ حصہ دوم میں ہم وہابیہ کے اکابر کی تحریریں پیش کریں گے۔ ان تمام محولہ روایات کے جوابات وہیں ملاحظہ فرمائیں۔ صرف ایک غلط فہمی کا ازالہ یہاں کیا جا رہا ہے۔ بعض لوگ کہتے ہیں کہ بعض کتب فقہ میں اور اعلیٰ حضرت بریلوی رحمۃ اللہ علیہ کی کتاب احکام شریعت میں ہے کہ عاجزی اور خشوع کے لئے ننگے سر نماز جائز ہے۔ تو اس کا جواب یہ ہے

اولاً، عموماً ننگے سر نماز پڑھنے والوں کا یہ عمل بطور عاجزی و خشوع نہیں ہے بلکہ بطور فیشن اور غفلت و سستی کی وجہ سے ہے لہذا اس کلیہ سے مذکور استدلال غلط ہے۔

ثانیاً، یہ اجازت ایک حالت میں ہوتی ہے۔ جس کو عمومی حالات پر منطبق کرنا جہالت و حماقت ہے۔

ثالثاً، اس اجازت کا تعلق اس عاجزی سے ہے جس سے عمامہ شریف اور سر ڈھانپ کر نماز پڑھنے کی فضیلت متاثر نہ ہو مگر وہابیہ کو آپ دیکھیں گے کہ عمامہ شریف یا کوئی کپڑا سر پر موجود ہونے کے باوجود سر سے اتار کر نماز پڑھیں گے یہ تو ضد اور ہٹ دھرمی ہے نہ کی عاجزی و انکساری۔

رابعاً، امام طحطاوی رحمۃ اللہ علیہ عاجزی و خشوع سے ننگے سر نماز کے متعلق ملقط سے علامہ سید امام کافرمان نقل کرتے ہیں۔

ننگے سر نماز مطلقاً مکروہ ہے اس لئے کہ خشوع تو حقیقتاً دل کا خشوع ہوتا ہے۔
ننگے سر نماز سے نماز کی تعظیم و ہیبت کا ترک لازم آتا ہے۔

﴿طحطاوی علی الدار المختار جلد 1، صفحہ 271﴾

رسم المفتی جو عرف سے واقف نہیں احوال زمانہ سے واقف نہیں جاہل ہے۔ اس لئے احوال زمانہ اور بدعتیہ کی طوفان بدتمیزی کے پیش نظر ننگے سر نماز کو مکروہ ہی کہنا درست ہے۔

خامساً، ضمناً عرض ہے احکام شریعت اعلیٰ حضرت بریلوی رحمہ اللہ کی اپنی تصنیف نہیں ہے۔ ہمارے متعدد علماء اس کی تصریح کر چکے ہیں۔ مثلاً مناظر اسلام مولانا غلام مہر علی صاحب رحمہ اللہ نے جوابات رضویہ صفحہ 65، مفتی افتخار احمد نعیمی نے العطاء والا صویہ فی فتاویٰ نعیمیہ صفحہ 53، مفتی عبد المجید سعیدی نے احمد البیان صفحہ 620 پر یہی لکھا ہے۔

اس کے مؤلف سید شوکت علی ہیں اس لئے اس کی مکمل ذمہ داری اعلیٰ حضرت رحمہ اللہ پر نہیں ڈالی جاسکتی خود سیدی اعلیٰ حضرت نے عام حالات میں بھی ننگے سر کو عادت بنانے کو مکروہ لکھا ہے۔ ﴿فتاویٰ رضویہ جلد 7، صفحہ 389، جدید﴾

عمامہ سنت مصطفیٰ صلی اللہ علیہ وسلم ہے:

عمامہ شریف کا نبی کریم صلی اللہ علیہ وسلم کا سنت ہونا بے شمار دلائل سے ثابت ہے۔ تو جب عمامہ سنت ہوا تو ننگے سر رہنا اور ننگے سر نماز یقیناً خلاف سنت ہوا۔ عمامہ کے سنت ہونے کے چند ایک دلائل درج ذیل ہیں۔

عن جابر بن عبد اللہ ان النبی صلی اللہ علیہ وسلم دخل يوم فتح مكة وعليه عمامة سوداء حضرت جابر بن عبد اللہ رضی اللہ عنہ سے روایت ہے کہ بے شک نبی کریم صلی اللہ علیہ وسلم فتح کے دن مکہ معظمہ میں داخل ہوئے۔ تو آپ صلی اللہ علیہ وسلم (کے سرانور) پر سیاہ عمامہ تھا۔

﴿صحیح مسلم جلد 1، صفحہ 439، جامع ترمذی جلد 1، صفحہ 293۔ سنن نسائی جلد 2، صفحہ 259﴾

عن سليمان بن ابي عبد الله قال ادرکت المهاجرين الاولين يعتمون بعمائم كرايبس سود وبيض وحمرة وخضر و صفر يصنع احدهما العمامة على راسه ويصنع القلنسوة فوقها ثم العمامة هكذا يعني الكورة

سليمان بن ابی عبد اللہ بیان کرتے ہیں کہ میں نے مہاجرین اولین کو دیکھا ہے وہ سیاہ، سفید، سرخ، سبز اور زرد رنگ کا عمامہ سر کے اوپر رکھتے اوپر ٹوپی پہنتے اور اس کے گرد عمامہ لپیٹ لیتے۔ ﴿مصنف ابن ابی شیبہ جلد 6، صفحہ 48﴾

ضمناً عرض ہے کہ اس سے یہ بھی معلوم ہوا کہ سبز عمامہ بھی صحابہ کرام کی سنت ہے۔
اختصار مانع ہے وگرنہ بے شمار حوالہ جات درج کئے جاسکتے ہیں خود وہابیہ کے مجلۃ الدعوة کے مفتی
مبشر ربانی بھی تسلیم کرتے ہیں کہ عمامہ باندھنا حضور سید عالم ﷺ کی سنت مبارک ہے۔

﴿آپ کے مسائل جلد 1، صفحہ 495﴾

عمامہ کے فضائل مبارک:

1:- حضرت عبداللہ بن عمر سے مروی ہے کہ رسول اللہ ﷺ نے ارشاد فرمایا کہ نفل یا فرض نماز
عمامہ کے ساتھ پچیس نمازیں بے عمامہ کے برابر ہیں۔ اور ایک جمعہ عمامہ کے ساتھ ستر جمعہ
بے عمامہ کے برابر ہے۔ ﴿جامع صغیر جلد 1، صفحہ 314﴾

2:- حضرت جابر بن عبداللہ سے مروی، رسول اللہ ﷺ نے ارشاد فرمایا کہ عمامہ کے ساتھ دو
رکعتیں بے عمامہ کی ستر رکعتوں سے افضل ہیں۔ ﴿مسند الفردوس جلد 2، صفحہ 365﴾

3:- حضرت انس سے روایت ہے رسول اللہ ﷺ نے ارشاد فرمایا کہ عمامہ کے ساتھ نماز دس
ہزار نیکی کے برابر ہے۔ ﴿مسند الفردوس جلد 2، صفحہ 406﴾

4:- حضرت سالم سے مروی فرمایا میں اپنے والد گرامی حضرت عبداللہ بن عمر کی خدمت میں
حاضر ہوا، وہ عمامہ باندھ رہے تھے جب عمامہ باندھ چکے تو میری طرف توجہ کر کے فرمایا تم
عمامہ کو محبوب رکھتے ہو میں نے عرض کیا کیوں نہیں۔ فرمایا اسے دوست رکھو عزت پاؤ گے۔
اور جب شیطان تمہیں دیکھے گا تم سے پیٹھ پھیر لے گا۔ میں نے رسول اللہ ﷺ کو ارشاد
فرماتے ہوئے سنا ہے۔ ایک نماز نفل ہو یا فرض عمامہ کے ساتھ بے عمامہ کی پچیس نمازوں
کے برابر ہے۔ اور عمامہ کے ساتھ ایک جمعہ بے عمامہ کے ستر جمعوں کے برابر ہے۔ پھر
فرمایا اے میرے بیٹے عمامہ باندھا کرو فرشتے جمعہ کے دن عمامہ باندھ کر آتے ہیں اور
غروب آفتاب تک عمامہ والوں پر سلام بھیجتے ہیں۔ ﴿کنز العمال جلد 15، صفحہ 306﴾

5:- حضرت عمران بن حصین سے روایت ہے کہ رسول اللہ ﷺ نے ارشاد فرمایا کہ عمامے
مسلمانوں کا وقار اور عرب کی عزت ہیں تو جب عرب عمامے اتار دیں اپنی عزت اتار دیں
گے۔ ﴿مسند الفردوس جلد 2، صفحہ 88﴾

6:- حضرت ابوداؤد سے روایت ہے کہ رسول اللہ ﷺ نے ارشاد فرمایا کہ بے شک اللہ تعالیٰ اور

اس کے فرشتے درود بھیجتے ہیں۔ جمعہ کے دن عمامہ والوں پر۔ ﴿مجمع الزوائد جلد 2، صفحہ 176﴾

7:- امیر المؤمنین حضرت علی المرتضیٰ سے روایت ہے کہ رسول اللہ ﷺ نے ارشاد فرمایا کہ بے شک

اللہ تعالیٰ نے بدروحنین کے دن ایسے فرشتوں سے مدد فرمائی جو اس طرز کا عمامہ باندھتے

ہیں بے شک عمامہ کفر و ایمان میں فارق ہے۔ ﴿سنن کبریٰ جلد 10، صفحہ 14﴾

8:- حضرت عبداللہ بن عباس سے مروی، رسول اللہ ﷺ نے ارشاد فرمایا، عمامہ باندھو تمہارا حلم

بڑھے گا۔

﴿مستدرک جلد 4، صفحہ 192۔ المعجم الکبیر طبرانی جلد 1، صفحہ 162۔ مجمع الزوائد جلد 5، صفحہ 119۔ فتح الباری

جلد 10، صفحہ 273، کنز العمال جلد 15، صفحہ 205۔ اتحاف السادة المستقین جلد 3، صفحہ 54۔ ابن عساکر جلد

5، صفحہ 178۔ تاریخ بغداد جلد 11، صفحہ 394﴾

9:- حضرت رکانہ سے روایت ہے کہ رسول اللہ ﷺ نے ارشاد فرمایا میری امت ہمیشہ دین حق

پر رہے گی جب تک وہ ٹوپوں پر عمامہ باندھیں گے۔ ﴿مسند الفردوس جلد 5، صفحہ 93﴾

10:- حضرت عبداللہ سے مروی ہے رسول اللہ ﷺ نے حضرت علی المرتضیٰ کو بلایا اور ان کے

سر پر عمامہ باندھا کہ عمامہ کا ایک سر پیچھے چھوڑ دیا اور فرمایا اسی طرح عمامہ باندھو، عمامہ اسلام

کی نشانی ہے۔ اور یہ مسلمانوں اور مشرکوں میں فارق ہے۔ ﴿کنز العمال جلد 15، صفحہ 483﴾

اختصار مانع ہے وگرنہ بے شمار احادیث موجود ہیں اس پر اکتفا کرتے ہیں۔ مزید تفصیل کے

شائقین سیدی اعلیٰ حضرت بریلوی رحمہ اللہ کا فتاویٰ رضویہ جلد سوم صفحہ 72 اور محدث جلیل مولانا

وصی احمد محدث صورتی رحمہ اللہ کا رسالہ عمامہ سنت مصطفیٰ ﷺ ملاحظہ فرمائیں۔

ننگے سر کی بجائے ٹوپی بھی سنت ہے:

عمامہ شریف افضل ہے جو دلائل سے ثابت ہو گیا اور ننگے سر رہنا یہ سنت کے خلاف ہونا بھی

بدیہی ثابت ہو گیا صرف ٹوپی بھی حضور سید عالم ﷺ اور جلیل القدر صحابہ کرام رضی اللہ عنہم سے ثابت

ہے۔ چند ایک دلائل یہ ہیں۔

1:- حضرت ابن مسعود سے روایت ہے رسول اللہ ﷺ نے ارشاد فرمایا کہ جس دن حضرت موسیٰ

علیہ السلام نے اپنے رب سے کلام کیا اس دن انہوں نے ایک اون کی چادر اون کا جبہ اون کی ٹوپی اور اون کی شلوار پہنی ہوئی تھی۔ اور دراز گوش کی کھال کی دو جوتیاں پہنی ہوئی تھیں۔

﴿جامع ترمذی جلد 1، صفحہ 303﴾

2:- حضرت عمر بن خطاب سے روایت ہے رسول اللہ ﷺ نے ارشاد فرمایا کہ شہداء چار قسم کے ہیں ایک وہ آدمی جس کا ایمان مضبوط ہو وہ دشمن سے مقابلہ کرے، اور اللہ تعالیٰ کی تصدیق کرے، اور وہ شہید ہو جائے۔ یہی وہ آدمی ہے کہ قیامت کے دن اس کی طرف لوگ سر اٹھا کر دیکھیں گے۔ آپ نے سر اوپر اٹھایا حتیٰ کہ آپ کی ٹوپی گر گئی۔

﴿جامع ترمذی جلد 1، صفحہ 293﴾

3:- حضرت ابن عمر سے روایت ہے کہ رسول اللہ ﷺ سے ایک آدمی نے سوال کیا محرم کیا لباس پہنے۔ آپ نے فرمایا قمیض، عمامہ، شلوار ٹوپی اور مرزیے نہ پہنے اور زعفران اور سے رنگے کپڑے نہ پہنے۔ ﴿صحیح بخاری جلد 1، صفحہ 309﴾

اس حدیث میں حالت احرام میں ٹوپی اور عمامہ پہننے سے منع فرمایا معلوم ہوا کہ عمامہ اور ٹوپی ویسے صحابہ میں عام رواج تھا۔

4:- حضرت ہلال بن یساف فرماتے ہیں ہم رقبہ (شہر) گئے۔ ہمارے بعض ساتھیوں نے کہا کہ تمہارا کیا خیال ہے کہ نبی محترم ﷺ کے صحابی سے ملاقات کریں۔ میں نے کہا یہ تو بڑی غنیمت ہے۔ پھر ہم حضرت وابصہ کی خدمت میں حاضر ہوئے۔ میں نے اپنے ساتھیوں سے کہا پہلے ہم ان کے اطوار و طریق کو دیکھتے ہیں۔ پھر ہم کیا دیکھتے ہیں۔ کہ ان کے سر سے ایک دوکانوں والی ٹوپی چمٹی ہوئی ہے اور ایک غبار آلود لمبی ٹوپی پہنی ہوئی ہے اور وہ عصا کے سہارے نماز پڑھ رہے ہیں۔ ﴿سنن ابوداؤد، جلد 1، صفحہ 136﴾

5:- اُم المؤمنین حضرت عائشہ صدیقہ رضی اللہ عنہا فرماتی ہیں کہ رسول اللہ ﷺ سفید ٹوپی پہنتے تھے۔

﴿فیض القدر جلد 5، صفحہ 248۔ کنز العمال جلد 7، صفحہ 121۔ سراج المنیر جلد 3، صفحہ 165﴾

حضرت ابن عمر رضی اللہ عنہما سے بھی یہی مروی ہے۔ ﴿مجمع الزوائد جلد 5، صفحہ 161﴾

علامہ منادی اور زبیدی لکھتے ہیں کہ حافظ عراقی نے ترمذی کی شرح میں لکھا ہے کہ ٹوپوں

کے متعلق سب سے عمدہ سند کی حدیث یہ ہے۔ ”حضرت عائشہ صدیقہ فرماتی ہیں کہ نبی کریم ﷺ سفر میں کانوں والی ٹوپی اور حضر میں شامی ٹوپی پہنتے تھے۔“

﴿فیض القدر جلد 5، صفحہ 246۔ اتحاف السادة المتقين جلد 7، صفحہ 147﴾

حضور سید عالم ﷺ کے ٹوپی پہننے کا ذکر جلیل القدر آئمہ محدثین نے کیا چند ایک حوالہ جات یہ ہیں۔

احیاء العلوم جلد 7، صفحہ 127۔ زرقانی جلد 5، صفحہ 14۔ سیرت حلبیہ جلد 3، صفحہ 450۔ المدخل جلد 2، صفحہ 366۔

حضرت ہشام کہتے ہیں کہ میں نے حضرت ابن زبیر کو چھجے والی ٹوپی پہنے دیکھا۔

﴿مصنف ابن ابی شیبہ جلد 6، صفحہ 33﴾

امام ابن ابی شیبہ نے امام زین العابدین، حضرت ابو موسیٰ، امام ابراہیم نخعی اور امام ضحاک کے ٹوپی پہننے کا بھی ذکر کیا ہے۔ ﴿مصنف ابن ابی شیبہ جلد 6، صفحہ 33﴾

وہابیہ کے امام ابن قیم نے بھی رسول اللہ ﷺ کے ٹوپی پہننے کا ذکر کیا ہے۔ ﴿زاد المعاد جلد 1،

صفحہ 34﴾

قارئین کرام اتنے ٹھوس اور کثیر دلائل سے ثابت ہو گیا کہ عمامہ اور ٹوپی سنت ہے۔ یا تو وہابیہ ثابت کریں سند صحیح حضور سید عالم ﷺ، عمامہ یا ٹوپی پہنتے تھے۔ مگر نماز کے وقت اتار دیتے تھے۔ مگر یہ وہابیہ کے بس کی بات نہیں ہے۔

ہمارے قارئین کرام پر یہ روشن ہو گیا کہ وہابیہ ہمیشہ حدیث کا دعویٰ تو کریں گے۔ مگر کریں گے حدیث کی مخالفت۔

اور اگر کوئی سنت پر بظاہر عمل کر بھی لیں گے۔ تو اس میں ان کا مطلوب و مقصود سنت نہ ہوگا بلکہ فتنہ و فساد ہوگا۔ ورنہ سنت سے وہابیہ کا کوئی تعلق بھی نہیں ہوتا۔ اس کے تفصیلی دلائل فقیر کی کتاب وہابیت کے بطلان کا انکشاف میں ملاحظہ فرمائیں۔

حصہ دوم

ننگے سر نماز وہابی علماء کی نظر میں

عموماً وہابیہ ننگے سر نماز نہ صرف پڑھتے ہیں بلکہ اس پر ضد کرتے ہوئے احناف کو بدعت کا مرتکب قرار دیتے ہوئے فتوے اور چیلنج بازی کرنے کا شغل میں مصروف رہتے ہیں۔

حالانکہ ننگے سر نماز تہذیب کے بھی خلاف ہے اور رب تعالیٰ کی بارگاہ میں حاضری کے آداب کے بھی خلاف ہے۔

دُنیا میں ہم معزز افراد پیر، استاد وغیرہ کے سامنے ادب سے حاضر ہوتے ہیں۔ مگر کتنی ستم ظریفی ہے کہ وہابی رب تبارک و تعالیٰ کی بارگاہ میں عاجزی و انکساری کی بجائے اکڑ کر کھڑے ہوتے ہیں۔ یہاں تک کہ وہابیہ کے مجتہد وحید الزمان نے تو یہاں تک لکھا ہے کہ

”میں تو قیامت کے دن بھی اللہ تعالیٰ کی بارگاہ میں ننگے سر حاضر ہونا پسند کرتا ہوں“

﴿لغات الحدیث جلد 2، صفحہ 60﴾ کتاب س

وہابی اکابر کے ہاں سر پر کپڑا لے کر حاضر ہوتے فتاویٰ برکاتیہ صفحہ 10۔

وہابیہ اللہ تعالیٰ کی بارگاہ میں گندگی سے آلود جوتیوں سمیت حاضر ہو کر کپڑا موجود ہونے کے باوجود ننگے سر نماز کو کارِ ثواب جانتے ہیں۔ سر ڈھانپ کر نماز پڑھنے پر ہم نے دلائل قرآن و حدیث سے تو لکھ دیئے ہیں۔ مگر وہابیہ کا معمول ہے کہ اپنے مذہب کے خلاف قرآن و حدیث کو بھی ٹھکرادیتے ہیں۔ کہیں ضعیف حدیث کا بہانہ تو کہیں ترجمہ میں زبردستی کا بہانہ ہوتا ہے۔ مگر جہاں اپنے بڑے مولوی کی بات آجائے تو وہیں سر تسلیم خم کر لیں گے۔ اگرچہ زبان سے کہتے رہیں کہ ہم کسی کے مقلد نہیں وغیرہ۔

اس بات کا تذکرہ خود وحید الزمان حیدر آباد نے بھی کیا ہے کہ ہمارے اہل حدیث آئمہ فقہاء کی تقلید کو تو شرک کہتے ہیں مگر ابن قیم ابن تیمیہ وغیرہ کی تقلید کرتے ہیں۔ ﴿حیات وحید الزمان صفحہ 102﴾

اگر یقین نہ آئے تو خود آزما کر دیکھ لیں کہ آپ وہابی کے سامنے ان کے مذہب کے خلاف قرآن و حدیث پیش کریں تو جواب میں کہیں گے کہ ہم اپنے مولوی صاحب سے پوچھ کر بتائیں گے۔ یہ حال ہے ان کی قرآن و حدیث سے وابستگی کا۔ اس لئے ہم نے مناسب خیال کیا کہ قرآن و حدیث کے دلائل کے ساتھ ساتھ وہابیہ پر اتمام حجت کے لئے اس مسئلہ میں خود وہابیہ کے اکابرین کے فتاویٰ جمع کر دیئے جائیں تاکہ یا تو اپنے اس گندے مذہب کو چھوڑ کر سنت کے عامل بن جائیں یا شرم سے ڈوب مریں۔

مولوی نذیر حسین دہلوی:

نماز میں سر ڈھانپنا۔۔۔۔۔ ایک مسنون امر ہے۔۔۔۔۔ اللہ پاک نے فرمایا ہے کہ ”یبنی ادم وزینتکم عند کل مسجد“ اس آیت پاک سے ثابت ہوا کہ ٹوپی و عمامہ سے نماز پڑھنا اولیٰ ہے۔ کیوں کہ لباس سے زینت ہے اگر عمامہ یا ٹوپی رہتے ہوئے نکاسلا برہنہ نماز پڑھے تو مکروہ ہے۔ ﴿فتاویٰ نذیریہ جلد 3، صفحہ 372﴾

جمعہ کی نماز ہو یا کوئی اور نماز رسول اللہ ﷺ اور صحابہ کرام عمامہ باندھ کر نماز پڑھتے تھے اور عمامہ باندھنا دربار شاہی کے منافی نہیں ہے۔ بلکہ اسی شہنشاہ احکم الحاکمین نے اپنے دربار میں حاضر ہونے کی نسبت یہ حکم کیا ہے۔ کہ

خذو زینتکم عند کل مسجد

یعنی تم لوگ ہر نماز کے وقت اپنے لئے لیا کرو

یعنی اپنے کپڑے پہن کر نماز پڑھا کرو۔ اور کپڑے میں عمامہ بھی داخل ہے۔ کیوں کہ عمامہ

ایک مسنون کپڑا ہے فرمایا رسول اللہ ﷺ نے فرمایا

فرق ما بیننا و بین المشرکین العمام علی القلائس رواہ الترمذی و ابوداؤد

یعنی ہمارے مشرکین کے درمیان فرق ہے کہ ہمارے عماموں کے نیچے ٹوپیاں

ہوتی ہیں۔ ﴿فتاویٰ نذیریہ جلد 3، صفحہ 372-373﴾

امام مالک فرماتے ہیں میں نے رسول اللہ ﷺ کی مسجد میں ستر کے قریب آدمی دیکھے جنہوں نے سر پر پگڑیاں باندھ رکھی تھیں اور ان میں ایک ایک اس درجہ کا آدمی تھا۔ اگر اس کو بیت المال پر امین بنایا جائے تو امین ثابت ہوتے مرد کے لئے مستحب ہے کہ تین کپڑوں میں نماز پڑھے۔ قمیض، تہبند اور پگڑی۔ پگڑی سر پر رکھا کر و کیوں کہ یہ فرشتوں کا لباس ہے۔ بہت ہی۔

﴿فتاویٰ نذیریہ جلد 3، صفحہ 372 حاشیہ﴾

مولوی ثناء اللہ امرتسری:

دہابیہ کے شیخ الاسلام ثناء اللہ امرتسری لکھتے ہیں کہ

”سر ڈھانپنا اچھا ہے (نماز میں) آنحضرت ﷺ نماز میں اکثر عمامہ یا ٹوپی

رکھتے تھے۔“ ﴿فتاویٰ ثنائیہ جلد 1، صفحہ 523﴾

صحیح مسنون طریقہ نماز کا وہی ہے جو آنحضرت ﷺ سے بالعموم ثابت ہوا ہے۔ یعنی بدن پر

کپڑے اور سر ڈھکا ہوا پگڑی سے یا ٹوپی سے۔ ﴿فتاویٰ ثنائیہ جلد 1، صفحہ 524، 525﴾

ابوسعید شرف الدین دہلوی:

دہابیہ کے عظیم محقق فتاویٰ ثنائیہ کے محشی مولوی ابوسعید شرف الدین دہلوی لکھتے ہیں کہ

”یہ بعض کا جوشیوہ ہے کہ گھر سے ٹوپی یا پگڑی سر پر رکھ کر آتے ہیں اور ٹوپی یا

پگڑی قصد اسر سے اتار کر ننگے سر نماز پڑھنے کو اپنا شعار بنا رکھا ہے اور پھر اس کو سنت

کہتے ہیں۔ یہ بالکل غلط ہے۔ یہ فعل سنت سے ثابت نہیں ہاں اس فعل کو مطلقاً

ناجائز کہنا بھی بے وقوفی ہے۔ ایسے ہی برہنہ سر کو بلا وجہ شعار بنانا بھی خلاف سنت

ہے اور خلاف سنت بے وقوفی ہی تو ہوتی ہے۔“ ﴿فتاویٰ ثنائیہ جلد 1، صفحہ 523﴾

اس سے دہابیہ کی بے وقوفی واضح ہے مزید لکھتے ہیں کہ

”ستر سر مرد کو واجب نہ سہی مگر بحکم ”خذوا زینتکم عند کل مسجد“

(آیہ) اور رسول اللہ ﷺ کا سر پر عمامہ رکھنے سے عمامہ سنت ہے اور ہمیشہ ننگے سر کو

نماز کا شعار بنانا بھی ایجاد بندہ ہے اور خلاف سنت گا ہے چنیں کا حکم او ہے شعار کا اور
پس اول جائز ثانی ایجاد ﴿فتاویٰ ثنائیہ جلد 1، صفحہ 592﴾

صحیفہ اہل حدیث کراچی:

اللہ تعالیٰ نے فرمایا ”خذو زینتکم عند کل مسجد“ اس آیت سے ثابت ہوا کہ ٹوپی یا عمامہ کے ساتھ نماز پڑھنی اولیٰ و افضل ہے۔

کیوں کہ ٹوپی اور عمامہ باعث زیب و زینت ہیں اور نمازی کو اچھی ہیئت میں کھڑا ہونا چاہئے۔ ﴿فتاویٰ ستاریہ جلد 3، صفحہ 59۔ صحیفہ اہل حدیث کراچی یکم محرم 1371ھ﴾

ننگے سر پھرنا بے دین لوگوں کا حلیہ وہابی مولوی کا فتویٰ:

مولوی مفتی ابوالبرکات:

ننگے سر پھرنا۔۔۔۔۔ آج کل بے دین لوگوں نے اپنا خاص حلیہ اور خاص لباس بنایا ہوا ہے۔ دینداروں کو ان جیسا حلیہ نہیں بنانا چاہئے۔ سنن ابوداؤد میں حدیث ہے۔ ”من تشبه لقوم فهو منهم“ جس نے جس قوم کی مشابہت و نقل کی وہ ان میں سے ہوگا۔ امام علقمی فرماتے ہیں۔ جو نیک انسانوں کا لباس و چال چلن اپناتے ہیں ان کی عزت کی جائے گی اور جو فاسق بدکار لوگوں کا طریقہ و لباس کو اپنائے گا ان کی عزت نہیں کی جائے گی۔ ﴿فتاویٰ برکاتیہ صفحہ 304﴾

ننگے سر نماز تو درکنار ننگے سر پھرنا ہی وہابی مولوی کے نزدیک بے دین لوگوں کا حلیہ ہے۔ ابوہابیوں کو اپنے عمل کو خود ہی دیکھنا چاہئے۔

مولوی عبدالمجید خادم سوہدروی:

(ننگے سر نماز) بطور فیشن لا پرواہی اور تعصب کی بناء پر مستقل اور ابدال آباد کے لئے یہ عادت بنالینا جیسا کہ آج کل دھڑلے سے کیا جا رہا ہے ہمارے نزدیک صحیح نہیں نبی صلی اللہ علیہ وسلم نے خود یہ عمل نہیں کیا۔ ﴿اہل حدیث سوہدرہ جلد 15، صفحہ 32۔ فتاویٰ علماء حدیث جلد 4، صفحہ 281﴾

یہی عبارت وہابیہ کے محقق منیر قمر نے بھی نقل کی ننگے سر نماز صفحہ 19

مولوی داؤد غزنوی:

مولوی ابو بکر غزنوی اپنے والد داؤد غزنوی کے متعلق لکھتے ہیں کہ
 ”ننگے سر نماز پڑھنا مولانا کو ناگوار گزرتا تھا اس کی ایک مثال ملاحظہ ہو ایک
 مرتبہ مسجد چیدیاں والی میں بیٹھے تھے کہ ملک محمد رفیق جوان کے پرانے عقیدت مند
 اور حلقہ مسجد چیدیاں والی کے رہنے والے تھے ان کی موجودگی میں مسجد میں آئے اور
 ننگے سر نماز پڑھنے لگے۔ جب وہ نماز سے فارغ ہوئے تو ان کو بلایا اور فرمایا، ملک
 صاحب ایک بات عرض کروں انہوں نے کہا مولانا فرمائیے، کیا ارشاد ہے، کہا ننگے
 سر نماز نہ پڑھا کریں۔“ ﴿داؤد غزنوی صفحہ 134﴾

اس مسئلہ میں مولوی داؤد غزنوی وہابی کا تفصیلی فتویٰ رسالہ الاعتصام میں شائع ہوا تھا۔ جو
 بعد میں فتاویٰ علماء حدیث میں شامل کر دیا گیا وہ بھی ہدیہ قارئین کیا جاتا ہے۔
 اقول باللہ التوفیق ننگے سر نماز پڑھنے کے متعلق میں نے طالب علمی کے زمانہ میں اپنے والد
 بزرگوار (حضرت الامام مولانا عبد الجبار الغزنوی نور اللہ مرقدہ) سے کہا تھا۔ انہوں نے اس کا مختصر
 مگر جامع جواب ارشاد فرمایا وہ عرض کئے دیتا ہوں۔ فرمایا کہ سر اعضاء ستر میں سے تو نہیں لیکن نماز
 میں سر ننگا رکھنے کے مسئلہ کو اس لحاظ سے نہیں بلکہ آداب نماز کے لحاظ سے دیکھنا چاہئے۔ اس کے
 بعد فرمایا کہ مرد کے کندھے بھی اعضاء ستر میں سے نہیں لیکن صحیح بخاری میں ہے۔

”لا یصلی احدکم فی الثوب الواحد لیس علی عاتقه شئی“
 یعنی ایک کپڑے میں کوئی نماز نہ پڑھے جب تک اس کے کندھے پر کوئی کپڑا نہ ہو۔
 اس کے بعد فرمایا کہ موطا اور فتح الباری دیکھ لو۔ موطا میں امام مالک فرماتے ہیں۔

”قال مالک احب الی ان يجعل الذی یصلی فی القميص الواحد علی
 عاتقیه ثوبا او عمامة قال الزرقانی لقوله صلی اللہ علیہ وسلم لا یصلی احد
 کم فی الثوب الواحد لیس علی عاتقه شئی“

کہ میرے نزدیک پسندیدہ چیز یہ ہے کہ جو شخص ایک کپڑے میں نماز پڑھے وہ اپنے دونوں کندھوں پر کپڑا ڈالے یا اپنے سر پر عمامہ باندھے۔ اس کی شرح میں زرقانی فرماتے ہیں کہ امام مالک رحمۃ اللہ علیہ کا یہ فتویٰ اس حدیث کی بنا پر ہے جس میں آپ نے فرمایا کہ کوئی شخص ایک کپڑے میں نماز نہ پڑھے جب تک اس کے کندھے پر کپڑا نہ ہو۔

موطا امام مالک رحمۃ اللہ علیہ کے پڑھنے والے امام مالک رحمۃ اللہ علیہ کی اس اصطلاح سے واقف ہیں جب کسی مسئلہ کے متعلق وہ فرماتے ہیں۔ ”احب الی“ (میرے نزدیک پسندیدہ بات یہ ہے) اس سے مراد وجوب ہوتا ہے۔ جس کی تصریح حافظ ابن عبد البر اور دیگر شارحین موطا نے کی ہے۔ حافظ ابن حجر رحمۃ اللہ علیہ اس حدیث ”لیس علی عاتقہ شئی“ کے ذیل میں فرماتے ہیں۔

لیحصل الستر لجزء من اعالی البدن وان کان لیس بعورة
یعنی کندھوں کو پڑھے سے ڈھانکنے کا حکم اس لئے آپ صلی اللہ علیہ وسلم نے دیا تا کہ بدن کا اعلیٰ حصہ بھی نماز میں ڈھکا رہے۔

اگرچہ وہ عورت یعنی اعضاء ستر میں سے نہیں ہے۔ زرقانی سے امام مالک کا ایک اور قول بھی نقل کیا ہے۔ جو سائل کے جواب کے لئے کافی واضح ہے۔ زرقانی نے امام مالک کا ایک اور قول بھی نقل کیا ہے۔ جو سائل کے سوال کے جواب کے لئے کافی واضح ہے۔ فرماتے ہیں۔

”قال مالک فی المبسوط لیس من امر الناس ان یلبس الرج الوب الواحد
فی الجماعت فکیف بالمسجد وقال تعالیٰ خذوا زینتکم عند کل مسجد“

﴿جلد 1، صفحہ 288﴾

یعنی امام مالک رحمۃ اللہ علیہ نے مبسوط میں فرمایا ہے کہ لوگوں کو اس کی اجازت نہیں دی جاسکتی کہ وہ ایک کپڑے میں نماز جماعت کے ساتھ پڑھیں چہ جائیکہ ان کو مسجد میں اجازت دی جائے۔ کیوں کہ اللہ تعالیٰ کا فرمان ہے۔ کہ تم ہر نماز کے وقت لباس پہنا کرو۔ شیخ الاسلام ابن تیمیہ اختیارات میں فرماتے ہیں۔

والله تعالیٰ امر بقدر زائد علی ستر العورة فی الصلوة وهو اخذ الزینت

فَقَالَ خُذُوا زِينَتَكُمْ عِنْدَ كُلِّ مَسْجِدٍ ﴿صَفْحہ 44﴾
 یعنی اللہ تعالیٰ نے نماز کے لئے ستر عورة اعضاء ستر کے ڈھانکنے کے علاوہ
 ایک زائد حکم بھی دیا ہے۔ اور وہ ہے اچھا لباس پہننا۔
 فرمایا اللہ تعالیٰ نے

خُذُوا زِينَتَكُمْ عِنْدَ كُلِّ مَسْجِدٍ

اس کی مزید تاکید حضرت عمر رضی اللہ عنہ کے اس قول سے بھی ہوتی ہے جسے صاحب مغنی نے حافظ
 عبدالبر سے نقل کیا ہے۔ کہ حضرت عمر رضی اللہ عنہ نے نافع کو دیکھا کہ ایک کپڑے میں نماز پڑھ رہے
 تھے۔ فرمایا تم دو کپڑے نہیں پہن سکتے ہو؟ نافع نے عرض کیا۔ جی ہاں پہن سکتا ہوں۔ پھر حضرت
 عمر رضی اللہ عنہ نے فرمایا اگر تمہیں محلہ میں کسی کے پاس بھیجا جائے تو تم ایک کپڑے میں جاؤ گے؟ نافع
 نے عرض کیا ابا تو نہیں کروں گا۔ اس پر حضرت عمر رضی اللہ عنہ نے فرمایا

فَاللَّهُ أَحَقُّ أَنْ يَزِينَهُ لَكَ الْوَلَدُ! قُلْتُ بَلِ اللَّهُ ﴿جلد 1، صفحہ 631﴾

پس اللہ ﷻ اس کے زیادہ مستحق ہیں کہ اس کی حاضری کے لئے زینت کا لباس پہنا جائے یا
 لوگ اس کے مستحق ہیں؟ نافع نے عرض کیا نہیں حضور! اللہ ہی اس کے مستحق ہیں۔

ابتداء عہد اسلام کو چھوڑ کر جبکہ کپڑوں کی قلت تھی۔ اس کے بعد اس عاجز کی نظر سے ایسی
 کوئی روایت نہیں گزری جس میں بہ صراحت یہ مذکور ہو کہ نبی ﷺ نے یا صحابہ کرام نے مسجد میں
 اور وہ بھی نماز باجماعت میں ننگے سر نماز پڑھی ہو۔ چہ جائیکہ معمول بنالیا ہو۔ اس لئے اس بدرسم کو
 جو پھیل رہی ہے بند کرنا چاہئے۔ اگر فیشن کی وجہ سے ننگے سر نماز پڑھی جائے تو نماز مکروہ ہوگی۔
 اگر تعبد اور خضوع اور خشوع و عاجزی کے خیال سے پڑھی جائے تو یہ نصاریٰ کے ساتھ تشبہ ہوگا۔
 اسلام میں ننگے سر رہنا سوائے احرام کے۔ تعبد یا خشوع و خضوع کی علامت نہیں اور اگر کسل اور
 سستی کی وجہ سے ہے تو یہ منافقوں کی ایک خلقت سے تشابہ ہوگا۔ ”وَلَا يَأْتُونَ إِلَّا وَهُمْ
 كَسَالَى“ (نماز کو آتے ہیں تو سست اور کمال ہو کر) غرض ہر لحاظ سے یہ ناپسندیدہ عمل ہے۔

فقط العبد المذنب الراغبی لرحمۃ ربہ الودود سید محمد داؤد الغزنوی 29 جمادی الاول 1379ھ

﴿فتاویٰ علمائے حدیث جلد 4، صفحہ 290، 291﴾

مولوی اسماعیل سلفی وہابی:

مسئلہ: بدن پر کپڑے ہوتے ہوئے سر پر سے ٹوپی یا پگڑی اتار کر رکھ دینی اور کوئی عذر بھی نہ ہو اور ہمیشہ اس طرح نماز پڑھنا، اگرچہ فرض نماز باجماعت مسجد میں ہو، اس کے لئے شرعاً کیا حکم ہے؟ کیا اس طرح نبی ﷺ یا صحابہ رضی اللہ عنہم سے ثبوت ملتا ہے؟ اگر ملتا ہے تو عبارت معہ صفحہ تحریر فرمائیں۔

2:- ننگے سر نماز پڑھنی افضل ہے یا سر ڈھانک کر اگر سر ڈھانک کر نماز پڑھنی افضل ہے تو اس کی دلیل پیش فرمائیے گا؟

﴿عبد اللہ خطیب جامع مسجد الحمدیث، ڈیرہ غازی خان﴾

جواب: وباللہ التوفیق! متذکرہ صدر سوال پر تین وجوہ سے غور کیا جاسکتا ہے۔

1:- مطلق جواز اور اباحت کے لحاظ سے۔

2:- افضلیت یعنی آل حضرت اور صحابہ کے عام عمل کے لحاظ سے۔

3:- حرمت اور عدم جواز کے لحاظ سے

نماز میں ستر مغلط (شرمگاہ) کا ڈھانپنا بالاتفاق ضروری ہے ان میں سے اگر کوئی حصہ ننگا ہو تو نماز نہیں ہوگی اور ان اعضاء کو ننگا رکھنا شرعاً حرام ہے۔ بہترین حکم سے مروی ہے۔

احفظ عورتک الامن زوجتک او ما ملکت یمنک ﴿رواہ النخمسۃ الا النسائی﴾
بیوی اور مملوکہ کے سوا اعضاء ستر دیکھنے کا کسی کو موقع نہ دے۔

شوکانی فرماتے ہیں۔

والحق وجوب ستر العورة فی جميع الاوقات الا وقت قضاء الحاجة

واقضاء الرجل الى اهله اه ﴿نیل الاوطار جلد 2، صفحہ 64﴾

حد ستر میں اہل علم مختلف ہیں جمہور ناف سے گھٹنے تک ڈھکنا ضروری سمجھتے ہیں۔ بعض صرف

ران ڈھانپنا واجب سمجھتے ہیں۔ امام احمد اور امام مالک سے ایک روایت میں آیا ہے۔ العورة القبل والدبر (نیل الاوطار جلد 2، صفحہ 64)۔ غرض ستر کی جو حد بھی اہل علم کے نزدیک ہے اگر اسے ننگا رکھا

جائے تو نماز نہیں ہوگی۔ اعضاء ستر کو ویسے بھی ننگا رکھنا درست نہیں۔ نماز میں تو قطعاً حرام اور ناجائز ہوگا۔ سر چونکہ بالاتفاق اعضاء ستر میں نہیں اس لئے اگر کسی وقت ننگے سر نماز پڑھی جائے تو نماز بالاتفاق جائز ہوگی۔ اس کے لئے نہ بحث کی ضرورت ہے نہ احادیث کی ٹٹول کی ضرورت۔ جس طرح کوئی پنڈلی، پیٹ، پشت وغیرہ اعضاء ننگے ہوں تو نماز جائز ہے۔ سر ننگے بھی درست ہے۔ لیکن اسے عادت نہیں بنانا چاہئے۔ امام اگر نماز کے بعد پاؤں آسمان کی طرف کرے یا مقتدی کوئی ایسی حرکت کریں، حدیث میں اس سے رکاوٹ ثابت نہیں ہوگی۔ لیکن عقل مند ایسا کرنے سے پرہیز کرے گا۔ ننگے سر کی عادت بھی قریباً اسی نوعیت کی ہے۔ جواز کے باوجود ایسی عادات عقل و فہم کے خلاف ہیں۔ عقلمند اور متدین آدمی کو اس سے پرہیز کرنا چاہئے۔

آنحضرت ﷺ، صحابہ کرام رضی اللہ عنہم اور اہل علم کا طریق وہی ہے جو اب تک مساجد میں متواتر اور معمول بہا ہے۔ کوئی مرفوع حدیث صحیح میری نظر سے نہیں گزری جس سے اس عادت کا جواز ثابت ہو۔ خصوصاً باجماعت فرائض میں۔ بلکہ عادت مبارک یہی تھی کہ پورے لباس سے نماز ادا فرماتے تھے۔

امام بخاری فرماتے ہیں۔

باب وجوب الصلوة في الثياب وقول الله تعالى خذوا زينتك عند كل مسجد ومن صلى ملتحفاً في ثوب واحد وبذكر عن سلمة بن الأكوع أن النبي ﷺ قال بئس ما لبسوا ولو بشركة في استناده نظر الخ

﴿صحیح بخاری مع مفتوح مطبوعہ مصر جلد 1، صفحہ 318﴾

امام بخاری کا مطلب یہی معلوم ہوتا ہے کہ وہ زینت کا مطلب یہ سمجھتے ہیں کہ اعضاء ستر ڈھانپنے کے علاوہ اچھے کپڑوں میں ادا کی جائے۔ عام ذہن کے لوگوں کو اس قسم کی احادیث سے غلطی لگی ہے کہ ایک کپڑے میں نماز کی جائے تو سر ننگا رہے گا۔ حالانکہ ایک کپڑے کو اگر پوری طرح لپیٹا جائے تو سر ڈھکا جاسکتا ہے۔

اس مضمون کی احادیث ام ہانی، ابو ہریرہ، جابر بن عبد اللہ، سلمہ بن اکوع، عمر بن ابی سلمہ، طلحہ بن علی وغیرہ سے صحیح بخاری، سنن ابی داؤد وغیرہ دواردین سنی میں موجود ہیں لیکن کسی میں

ننگا سر رکھنے کا ذکر نہیں۔ خصوصاً جس میں عادت اور کثرتِ عمل ثابت ہو۔ پھر احادیث میں آنحضرت ﷺ کے ارشاد سے ظاہر ہوتا ہے کہ یہ صورت یا تو صرف اظہارِ جواز کے لئے ہے۔ یا کپڑوں کی کمیابی کی وجہ سے۔ ان حالات سے جواز یا اباحت تو ثابت ہو سکتی ہے۔ سنت یا استحباب ظاہر نہیں ہوتا۔ حضرت ابو ہریرہ کی روایت میں ہے۔ ”اولکلکم ثوبان“ (ابوداؤد صفحہ 240)۔ طلق کی روایت میں ہے۔ ”اوکلکم یجد ثوبین“ (ابوداؤد مع مون جلد 1، صفحہ 241) کیا سب کو دو کپڑے میسر آ سکتے ہیں۔

حضرت عمر رضی اللہ عنہ کے اثر میں مزید تفصیل ملتی ہے۔ حضرت ابو ہریرہ رضی اللہ عنہ فرماتے ہیں۔

قام رجل الى النبي ﷺ فسئله عن الصلوة في الثوب الواحد فقال
اوكلکم یجد ثوبین ثم سئل رجل عمر فقال اذا وسع الله فاوسعوا جمع
رجل عليه ثيابه صلى رجل في انا ورداء في ازار وقميص في ازار وقباء في
سراويل ورداء في سراويل وقميص في سراويل وقباء في ثبان وقباء في
ثبان وقميص قال واحسبه في ثبان ورداء ﴿صحیح بخاری جلد 1 صفحہ 224﴾

حضرت عمر رضی اللہ عنہ سے ایک آدمی نے ایک کپڑے میں نماز کے متعلق دریافت کیا۔ حضرت عمر رضی اللہ عنہ نے فرمایا۔ جب اللہ تعالیٰ وسعت دے تو نماز میں بھی وسعت سے کام لینا چاہئے۔ اس کے بعد حضرت عمر رضی اللہ عنہ نے حسب استطاعت نماز میں لباس کے مختلف قسموں کا ذکر فرمایا۔ حضرت عمر رضی اللہ عنہ کا ارشاد حکم ہو یا صرف خبر سے کپڑوں کی قلت اور عدم استطاعت صراحتاً سمجھ میں آتی ہے۔ اور یہ بھی ظاہر ہے کہ اگر پورے کپڑے میسر ہو سکیں اور کوئی مانع نہ ہو تو تکلف سے مسکنت کا اظہار نہیں کرنا چاہئے۔ ابن مزیر فرماتے ہیں۔

الصحيح انه كلام في معنى الشرط كانه قال ان جمع رجل عليه ثيابه

فحسن اه ﴿فتح جلد 1، صفحہ 324﴾

اگر ایک سے زائد کپڑے نماز میں استعمال کرے تو بہتر ہے حافظ ابن حجر رحمہ اللہ فرماتے ہیں۔

وفي هذا الحديث دليل على وجوب الصلوة في الثياب لمافيه من ان

الاقتصار على الثوب الواحد كان لضيق الحال وفيه ان الصلوة في

الثوبين افضل من الثوب الواحد وصرح القاضي عياض بنفى الخلاف فى ذلك اهـ ﴿فتح الباری جلد 1، صفحہ 324﴾

اس حدیث سے ثابت ہوا کہ (مستطیع کے لئے) زیادہ کپڑوں میں نماز پڑھنا واجب ہے۔ کیوں کہ ایک کپڑے کی اجازت صرف ضیق کی وجہ سے تھی اور یہ بھی ظاہر ہوتا ہے کہ نماز میں دو کپڑے استعمال کرنا افضل ہے۔ غرض کسی حدیث سے بھی بلا عذر ننگے سر نماز کو عادت اختیار کرنا ثابت نہیں۔ محض بے عمل یا بد عملی یا کس کی وجہ سے یہ رواج بڑھ رہا ہے۔ بلکہ جہلاء تو اسے سنت سمجھنے لگے ہیں۔ العیاذ باللہ

اس کی تائید دوسری حدیث سے بھی ہوتی ہے۔ ابن عمر رضی اللہ عنہما آنحضرت ﷺ سے ذکر فرماتے ہیں۔

اذا صلی احدکم فلیہاتزرو لہرتہ اهـ ﴿سنن کبریٰ جلد 2، صفحہ 235﴾
نافع فرماتے ہیں۔ عبداللہ بن عمر مرفوعاً فرماتے تھے۔

لما صلی احدکم فلیلبس ثوبہ فان الله ﷻ احق ان یزین لہ الخـ ﴿سنن کبریٰ﴾
نافع فرماتے ہیں عبداللہ بن عمر نے مرفوعاً یا نماز دو کپڑوں میں پڑھو۔ اللہ کی بارگاہ میں زینت سے حاضر ہونا زیادہ مناسبت ہے۔ نافع فرماتے ہیں میں ایک دن اونٹوں کی گھاس کے سلسلہ میں نماز سے پیچھے رہ گیا۔ عبداللہ بن عمر آئے تو میں ایک ہی کپڑے میں نماز پڑھ رہا تھا۔ حضرت عبداللہ نے فرمایا کیا تمہارے پاس دو کپڑے نہیں؟ میں نے عرض کیا۔ دو ہی موجود ہیں۔ آپ نے فرمایا۔

اریت لوبعثتک الی بعض اهل المدینة اکت تذهب فی ثوب واحد

قلت لا قال فالله احق ان يتجمل له؟ الخـ ﴿بیہقی سنن جلد 1، صفحہ 236﴾

اگر میں مدینہ میں کسی کے پاس تمہیں بھیجتا تو تم ایک کپڑے میں جاتے؟ میں نے عرض کیا نہیں فرمایا اللہ کی بارگاہ میں زینت سے حاضر ہونا زیادہ مناسب ہے۔ ان احادیث میں سر ڈھانپنے کی صراحت نہیں لیکن دو کپڑوں سے سر ڈھانپنے کا زیادہ امکان ہو جاتا ہے۔ کپڑا موجود ہو تو سر ننگے نماز ادا کرنا یا ضد سے ہو گا یا قلت عقل سے۔ نیز یہ ثابت ہوتا ہے کہ اچھے کپڑوں کے

ساتھ نخل سے نماز پڑھنا مستحب اور مسنون ہے۔ آیت ”خذوا زینتکم“ کے مضمون سے بھی اسی سے وضاحت ہو جاتی ہے۔

ابوداؤد میں ایک اثر ہے۔ جس سے شاید کوئی کم سوا آدمی استدلال کرے۔

حد ثنا عبد اللہ بن محمد الزہری ثنا سفیان بن عیینہ قال رأیت
شریکاً صلی بنا فی جنازة العصر فوضع قلسوته بین یدیه فی فريضة

﴿ابوداؤد جلد 1، صفحہ 256 مع عون﴾

یعنی شریک نے فرضوں کی نماز بوقت عصر ٹوپی اتار کر پڑھی اور ٹوپی اپنے سامنے رکھی۔ اوّل تو یہ مرفوع حدیث ہے۔ نہ کسی صحابی کا اثر۔ دوم معلوم نہیں۔ یہ شریک کون بزرگ ہیں۔ شریک بن عبد اللہ نخعی تبع تابعی ہیں یا شریک بن عبد اللہ بن ابی نمر تابعی۔ ان دونوں میں کم و بیش ضعف ہے۔ لیکن یہ ان کا عمل ہے جو کسی طرح بھی قابلِ حجت نہیں۔ سوم امام ابوداؤد نے اسے ”باب الحظ الذی لم یجد عصاً“ میں ذکر فرمایا ہے۔ جس سے ظاہر ہے کہ یہاں ضرورتاً سرنگار رکھا گیا ہے کیوں کہ جب انہیں سترہ کے لئے کوئی چیز نہ ملی تو انہوں نے سترہ کا کام ٹوپی سے لے لیا۔ ضرورت اور عذر سے سرنگار رکھا جائے تو اس میں بحث نہیں، بحث اس میں ہے کہ فیشن اور عادت کے طور پر نماز میں سرنگار رکھنا کہاں تک درست ہے؟ حافظ عینی نے شرح بخاری میں مختلف مذاہب کے ذکر میں تفصیل سے کام لیا ہے۔ ان کی بحث کا خلاصہ بھی یہی ہے کہ ایک کپڑے میں درست ہے لیکن جب وسعت ہو کپڑے میسر آسکیں تو پھر ایک پر اقتصار مستحسن نہیں۔ حافظ ابن قدامہ مقدسی فرماتے ہیں۔

الفضل الثانی فی فضیلة وھوان یصلی فی ثوبین او اکثر فالہ اذا بلغ

فی الستری روی عن عمر انہ قال اذا وسع اللہ فاوسعوا اہ ﴿جلد 1، صفحہ 621﴾

مفتی ابن قدامہ مع الشرح یعنی فضیلت اس میں ہے کہ دو یا دو سے زیادہ کپڑوں میں نماز ادا کرے کیوں کہ اس میں ستر اور پردہ زیادہ ہوگا۔ حضرت عمر کا ارشاد ہے۔ جب اللہ مال میں وسعت فرمائیں تو آدمی کو وسعت سے کام لینا چاہئے۔ اس کے بعد تمیمی کا قول ذکر فرمایا ہے۔

الثوب الواحد یجزی والثوبان احسن والاربعة اکمل قمیص وسراویل

و عمامة وازار ﴿ابن قدامہ جلد 1، صفحہ 621﴾

ایک کپڑا جواز نماز کے لئے کافی ہے دو کپڑے بہتر ہیں چار ہوں تو نماز کامل ہوگی۔ قمیص، پاجامہ، پگڑی اور ازار۔ ان تمام گذارشات سے مقصد یہ ہے کہ سرنگار کھنے کی عادت اور بلا وجہ ایسا کرنا اچھا فعل نہیں۔ یہ عمل فیشن کے طور پر روز بروز بڑھ رہا ہے۔ یہ اور بھی نامناسب ہے۔

آنحضرت ﷺ کے زمانہ میں پگڑی کے متعلق تحیک کا رواج تھا یعنی پگڑی کا ایک لپیٹ گردن کے نیچے سے باندھتے آج کی عربی پگڑیاں اور ہماری پگڑیاں اس وقت کی پگڑیوں سے وضع میں مختلف ہیں۔ ایسی پگڑی کا اتارنا اور بھی مشکل معلوم ہوتا ہے۔ وللفصیل وقت آخر اے یہ مسئلہ کتابوں سے زیادہ عقل و فراست سے متعلق ہے۔ اگر اس جنس لطیف سے طبیعت محروم نہ ہو۔ تو ننگے سر نماز ویسے ہی مکروہ معلوم ہوتی ہے۔ ضرورت اور اضطرار کا باب اس سے الگ ہے۔ والسلام۔ ﴿فتاویٰ علمائے حدیث جلد 4، صفحہ 286 تا 289﴾

مولوی محمد منیر قمر وہابی:

وہابیہ کے محقق محمد منیر قمر نے اس مسئلہ میں ایک مستقل کتاب تحریر کی ہے جس میں مولوی عبد المجید خادم سوہدروی، مولوی داؤد غزنوی، اور اسماعیل سلفی کے فتاویٰ نقل کئے ہیں۔ مزید ایک عالم کے ننگے سر پر نماز کے جواز کے دلائل کے جوابات دیئے۔ جواز کے دلائل کا تجزیہ ہم ہدیہ قارئین کرتے ہیں۔

فقہ السنہ سید سابق:

نہ صرف عرب ممالک بلکہ عالم اسلام میں جانی پہچانی کتاب فقہ السنہ کے مؤلف سید سابق نے اپنی اس شہرہ آفاق کتاب میں ”کشف الراس فی الصلوٰۃ“ کے تحت ننگے سر نماز کا حکم بیان کیا ہے۔ جس کے ضمن میں لکھا ہے کہ ابن عساکر نے (تاریخ دمشق میں) حضرت ابن عباس رضی اللہ عنہ سے روایت بیان کی ہے۔

أَنَّ النَّبِيَّ ﷺ كَانَ رَبَّمَا نَزَعَ قَلَسُوْتَهُ فَجَعَلَهَا سُرَّةً بَيْنَ يَدَيْهِ
بعض دفعہ نبی اکرم ﷺ اپنے سر اقدس سے ٹوپی اتار لیتے اور اسے اپنے

سامنے بطورِ سترہ رکھ لیتے تھے۔

اور احناف سے نقل کیا ہے کہ ان کے نزدیک آدمی کے ننگے سر نماز پڑھنے میں کوئی حرج نہیں اور اگر یہ فعل خشوع کے لئے ہو تو ان کے نزدیک مستحب ہے اور نماز میں سر کو ڈھانپنے کی فضیلت پر دلالت کرنے والی کوئی دلیل وارد نہیں ہوئی۔

تو گویا سید سابق کے نزدیک ننگے سر نماز پڑھنے میں کوئی حرج نہیں، جسے انہوں نے ابنِ عساکر کی روایت سے ثابت کیا ہے۔ بلکہ خشوع کی نیت سے ہو تو مستحب ہے۔ جیسا کہ انہوں نے احناف سے نقل کر کے اسے برقرار رکھا ہے اور سر کو ڈھانپ کر نماز پڑھنے کی فضیلت پر دلالت کرنے والی کوئی دلیل نہیں ہے۔

موخذات و اعتراضات:

موصوف کے اس اقتباس میں تین باتیں کہی گئی ہیں اور ان تینوں پر ہی موخذات و اعتراضات وارد ہوتے ہیں۔ مثلاً

1:- یہ جو کہا گیا ہے کہ اگر خشوع کی نیت سے ننگے سر نماز پڑھی جائے تو یہ مستحب ہے جیسا کہ فقہ السنہ کے علاوہ خود فقہ حنفی کی کتب سے بھی ہم ذکر کر آئے ہیں۔

اس استحباب کی کوئی دلیل نہیں ہے۔ بلکہ اس کے برعکس مولانا محمد داؤد غزنوی کے فتویٰ میں ہم ذکر کر آئے ہیں کہ انہوں نے 29 جمادی الاول 1379ھ میں جو فتویٰ صادر فرمایا تھا۔ جسے انہوں نے اپنے زمانہ طالب علمی میں اپنے والد گرامی مولانا سید عبدالجبار غزنوی سے سنا تھا۔ جو اس وقت تحریر سے بھی دس سال پہلے کی بات ہوگی۔ اس میں انہوں نے کہا تھا۔

”اگر تعبد اور خضوع اور خشوع و عاجزی کے خیال سے ننگے سر نماز پڑھی جائے تو یہ نصاریٰ کے ساتھ تشبہ ہوگا، اسلام میں ننگے سر رہنا سوائے احرام کے تعبد یا خضوع کی علامت نہیں۔“

اور مولانا محمد اسماعیل صاحب نے بخاری شریف سے حضرت ابو ہریرہ رضی اللہ عنہ سے مروی مختلف کپڑوں کے ناموں والا حضرت عمر فاروق رضی اللہ عنہ کا ایک اثر نقل کر کے اس سے یہ بھی نتیجہ اخذ کیا ہے۔

”اگر پورے کپڑے میسر ہو سکیں اور کوئی مانع نہ ہو تو تکلف سے مسکنت (خشوع) کا اظہار نہیں کرنا چاہئے۔“

اسی سلسلہ میں فقہ السنہ کی تحقیق و تعلیق کے طور پر لکھی گئی کتاب تمام المنتہ میں علامہ ناصر الدین البانی نے لکھا ہے۔

”خشوع کی نیت سے ننگے سر نماز کا استحباب دین میں ایک ایسے حکم کو جاری کرنا ہے جس کی کوئی دلیل نہیں۔ سوائے رائے کے اور اگر یہ فعل حق ہوتا تو نبی اکرم ﷺ اسے ضرور اختیار فرماتے۔ اور اگر آپ ﷺ نے اختیار فرمایا ہوتا تو ضرور آپ ﷺ سے منقول ہوتا اور جب اس سلسلہ میں آپ ﷺ سے کچھ منقول نہیں ہوا تو یہ اس بات کی دلیل ہے کہ یہ نظریہ ایک خود ساختہ بدعت ہے۔ لہذا اس سے بچنا چاہئے۔“

اب رہی یہ بات کہ ننگے سر نماز کو خشوع کی علامت قرار دینے کے لئے اور اس کا جواز و پیدا استحباب کرنے کے لئے اسے موسم حج میں بحالت احرام حاجی کے ننگے سر رہنے پر قیاس کیا جائے۔ جیسا کہ کتب فقہ میں وارد ہوا ہے۔ (اور انصار السنہ مصر کے بعض اخوان نے بھی اس سے جواز پر استدلال کیا ہے) تو یہ قیاس درست نہیں بلکہ صاحب تمام المنتہ نے اسے قیاس باطل قرار دیا ہے۔ کیونکہ دوران احرام ننگے سر رہنا حج کا شعار ہے۔ اور یہ فعل مناسک حج میں سے ہے۔ جس میں دوسری کوئی عبادت اس کے برابر نہیں ہو سکتی۔ اور اگر یہ قیاس صحیح ہوتا تو پھر لازماً یہ بھی کہنا پڑتا کہ ننگے سر نماز پڑھنا (مستحب نہیں بلکہ) واجب ہے۔ کیونکہ حج میں (دوران احرام) سر ننگا رکھنا واجب ہے۔ اور یہ ایک ایسا نقطہ ہے کہ جس کی رو سے اس قیاس سے رجوع کئے بغیر کوئی چارہ کار ہی نہیں رہتا۔ ولعلم یفعلون۔

2:- فقہ السنہ میں ایک دوسری بات یہ بھی کہی گئی ہے کہ نماز میں سر کو ڈھانپنے کی افضلیت پر دلالت کرنے والی کوئی دلیل وارد نہیں ہوئی۔

مؤلف کا کسی بھی دلیل کے وارد ہونے کی مطلقاً نفی کر دینا صحیح نہیں۔ البتہ اگر وہ کہتے ہیں کہ افضلیت پر دلالت کرنے والی کوئی خاص دلیل وارد نہیں ہوئی تو پھر ان کی یہ بات مسلم ہے۔ اور کسی خاص دلیل کا نہ ہونا کسی عام دلیل کے وارد ہونے کی بھی نفی نہیں کرتا۔ اور سر کو ڈھانپنے کی

عام دلیل موجود ہے۔ اور اس قاعدے پر بھی تمام (علماء اصول کا) اتفاق ہے۔ کہ جب کوئی معارض و مخالف دلیل نہ ہو تو عام دلیل بھی جُت ہوتی ہے۔ اور وہ عام دلیل یہ ہے۔

”نماز کے لئے دورِ حاضر سے کچھ پہلے کا معروف اسلامی لباس پہن کر اس سے زینت اختیار کرنا دورِ سلف صالحین میں ننگے سر رہنا، چلنا پھرنا اور اسی حالت میں مسجد میں چلے جانا عرفِ عام میں اچھی حیثیت شمار نہیں کیا جاتا تھا۔ اور یہ بات ان کے یہاں خلافِ زینت تھی۔“

نماز کے وقت زینت کو اختیار کرنے کا خود اللہ تعالیٰ نے حکم فرمایا ہے۔ جیسا کہ سورہ اعراف آیت 31 میں ارشاد الہی ہے۔

يٰۤاٰدَمُ خُذْ زِيْنَتَكَ عِنْدَ كُلِّ مَسْجِدٍ
اے بنی آدم! ہر نماز کے وقت زینت اختیار کرو۔

نماز کے وقت زینت اختیار کرنے کی ترغیب نبی اکرم ﷺ نے بھی دلائی ہے۔ جیسا کہ طبرانی، اوسط، بیہقی اور معانی الآثار کے حوالہ سے ہم پہلے بھی حضرت ابن عمر رضی اللہ عنہما سے مروی حدیث ذکر کر چکے ہیں۔ جس میں ارشاد نبوی ہے۔

اِذَا صَلَّى اَحَدُكُمْ فَلْيَلْبَسْ ثَوْبِيْهِ فَاِنَّ اللّٰهَ اَحَقُّ مِنْ تَزْيِيْنٍ لَّهِ
”تم میں سے جب کوئی نماز پڑھے تو اپنے دونوں کپڑے پہنے، بے شک اللہ تعالیٰ اس بات کا زیادہ مستحق ہے کہ اس کے لئے زینت اختیار کی جائے۔“

اس آیت و حدیث اور سلف صالحین کے عرفِ عام میں ننگے سر نہ پھرنے سے عمامہ و ٹوپی کی فضیلت یا کم از کم ننگے سر نماز کی نسبت اس کی افضلیت کا پتہ چلتا ہے۔ اور یہ عام دلیل ہے۔ جب کہ عمامہ کی فضیلت والی خاص احادیث ہم ذکر کر چکے ہیں کہ وہ سب واقعی موضوع اور من گھڑت ہیں۔

3: ننگے سر نماز کے دلائل کی استنادی حیثیت:

فقہ السنہ کے مؤلف سید سابق کے اقتباس پر وارد ہونے والے مواخذات و اعتراضات میں سے دو ذکر کئے گئے ہیں۔

پہلی دلیل:-

جب کہ اس اقتباس میں ایک تیسری بات بھی مذکور ہے کہ موصوف نے ننگے سر نماز کے جواز کی دلیل کے طور پر (تاریخ دمشق) ابن عساکر کے حوالہ سے حضرت ابن عباس رضی اللہ عنہ کی بیان کردہ روایت پیش کی ہے جس میں وہ بتاتے ہیں۔

أَنَّ النَّبِيَّ ﷺ كَانَ رِيًّا نَزَعَ قَلْبُوسُوتَهُ فَجَعَلَهَا سُرَّةً بَيْنَ يَدَيْهِ
نبی اکرم ﷺ بعض دفعہ اپنی ٹوپی اتار کر اسے اپنے سامنے بطورِ سترہ رکھ لیتے تھے۔
اس روایت سے دو وجوہ کی بناء پر ننگے سر نماز کے جواز پر استدلال نہیں کیا جاسکتا۔

اولاً:- اس لئے کہ یہ روایت ضعیف ہے اور صاحب تمام المنة کے بقول اس کے ضعیف ہونے پر دلالت کرنے کے لئے یہی امر کافی ہے کہ اسے روایت کرنے میں ابن عساکر متقرو ہے۔ اور انہوں نے سلسلہ الاحادیث الضعیفہ (2538) میں اس کا سبب بھی بیان کیا ہے۔

ثانیاً:- اس لئے بھی اس روایت سے ننگے سر نماز کے جواز پر استدلال صحیح نہیں، کیونکہ اگر اس روایت کو صحیح بھی مان لیا جائے تب بھی یہ مطلق ننگے سر نماز کے جواز کی دلیل نہیں بن سکتی۔ بلکہ اس روایت کے ظاہری الفاظ بتا رہے ہیں کہ آپ ﷺ نے ایسا اس وقت کیا جب ایسی کوئی چیز میسر نہ آئی جسے بطورِ سترہ آپ ﷺ اپنے سامنے رکھ لیتے اور سترہ کے بارے میں وارد شدہ احادیث سے پتہ چلتا ہے کہ وہ سر کے ڈھانپنے سے بھی اہم فعل ہے۔

اور وہ احادیث بھی اپنے موقع پر ذکر کی جائیں گی، ان شاء اللہ۔ تو گویا علی وجہ التزّل اس روایت کو صحیح بھی مان لیا جائے تو اس میں مذکور نبی اکرم ﷺ کا فعل یعنی سر اقدس سے ٹوپی اتار کر اسے بطورِ سترہ اپنے سامنے رکھ کر نماز پڑھنا ایک ایسی ضرورت کے لئے تھا جو کہ سر ڈھانپنے سے بھی زیادہ اہم ہے۔ لہذا اس سے مطلق جواز اخذ کیا جاسکتا۔

دوسری دلیل:-

تقریباً اسی حدیث سے ملتا جلتا ایک اثر سنن ابی داؤد میں ہے اس سے بھی ننگے سر کے جواز

پر استدلال کیا جاتا ہے۔ اس اثر میں عبداللہ بن محمد زہری بیان کرتے ہیں کہ سفیان بن عیینہ نے فرمایا۔

رأيت شريكا صلى بنا في جنازة العصر فوضع قلسوته بين يديه يعني في فريضة

میں نے شریک کو دیکھا کہ انہوں نے ایک جنازہ کے موقع پر ہمیں عصر کی نماز پڑھائی اور اپنی ٹوپی فرض نماز پڑھاتے وقت اپنے سامنے رکھ لی۔ اس سے بھی استدلال کیا جاتا ہے۔ حالانکہ یہ اثر بھی کئی وجوہ کی بنا پر ناقابلِ حجت و استدلال ہے۔ جیسا کہ مولانا اسماعیل سلفی صاحب لکھتے ہیں۔

اولاً:۔ اس لئے کہ یہ نہ تو مرفوع حدیث ہے کہ اس میں نبی اکرم ﷺ کا کوئی عمل بیان ہوا ہو اور نہ ہی یہ کسی صحابی کا اثر ہے۔ بلکہ یہ صحابہ کے بعد والوں میں سے کسی کا اثر ہے۔

ثانیاً:۔ یہ کہ یہ بھی معلوم نہیں کہ یہ شریک بزرگ کون ہیں یہ شریک بن عبداللہ بن ابی نمر تابعی ہیں یا کہ شریک بن عبداللہ نخعی تبع تابعی ہیں۔ اور ان دونوں میں سے چاہے کوئی بھی کیوں نہ ہو۔ دونوں میں ہی کم و بیش ضعف پایا جاتا ہے۔ لہذا یہ اثر بھی ضعیف ہوا۔ اور پھر یہ کہ ان کا اپنا عمل ہے جو کسی طرح بھی قابلِ حجت نہیں۔

ثالثاً:۔ اس لئے بھی اس اثر کو دلیل نہیں بنایا جاسکتا کہ امام ابو داؤد نے اس اثر کو اپنی سنن کے ”باب الخط اذ لم يجد عصا“ کے تحت وارد کیا ہے کہ جب عصا نہ ہو تو سترے کے لئے لکیر کھینچنے کا بیان۔

امام صاحب کے انداز سے ظاہر ہوتا ہے کہ یہاں ضرورتاً سرنگار رکھا گیا ہے۔ کیونکہ جب انہیں سترہ کے لئے کوئی چیز نہ ملی تو انہوں نے سترہ کا کام ٹوپی سے لے لیا۔ ضرورت اور عذر سے سرنگار رکھا جائے تو اس میں بحث نہیں۔ بحث اس میں ہے کہ فیشن اور عادت کے طور پر نماز میں سرنگار رکھنا کہاں تک درست ہے۔

تیسری دلیل:

ایسے ہی ایک تیسری حدیث بھی ہے جس سے نہ صرف یہ کہ ننگے سر نماز کے جواز پر استدلال کیا جاسکتا ہے۔ کیونکہ اس میں تو ننگے سر مساجد میں آنے کے لئے امر کا صیغہ استعمال کیا گیا ہے۔ چنانچہ الکامل لابن عدی میں دو طریق سے اور تاریخ دمشق ابن عساکر میں ایک طریق سے حضرت علی رضی اللہ عنہ سے مرفوعاً مروی ہے یعنی اس کلام کو نبی اکرم صلی اللہ علیہ وسلم کی طرف منسوب کیا گیا ہے۔ جس میں ہے۔

انتوا المساجد حسرا معصبين فان العمائم تيجان المسلمين
مساجد میں ننگے سر آؤ اور پگڑیاں باندھ کر آؤ۔ بے شک پگڑیاں مسلمانوں کے تاج ہیں۔

اور تاریخ ابن عساکر میں اس کے الفاظ میں معمولی سا فرق ہے وہاں ہے۔

انتوا المساجد حسرا ومقنعين فان ذلك من مہما المسلمين
مساجد میں ننگے سر آؤ یا ٹوپی پہن کر یہ (ٹوپی پہننا ایک) مسلمانوں کی نشانی ہے۔
اور معنی اس کا بھی تقریباً وہی ہے۔

اس روایت کے دونوں طرح کے الفاظ سے جیسا کہ ظاہر ہو رہا ہے کہ بیک وقت دو دلیلیں لی جاسکتی ہیں۔ ایک ننگے سر مساجد میں جانے اور نماز پڑھنے کے جواز کی دوسری اس کے سراسر برعکس پگڑی یا عمامہ باندھنے کی فضیلت کی۔ لیکن افسوس یہ ہے کہ ان دونوں باتوں میں سے یہ روایت کسی ایک پر بھی استدلال کے لائق نہیں ہے۔ کیونکہ محدثین کرام نے اسے سخت ضعیف بلکہ موضوع اور من گھڑت قرار دیا ہے کیونکہ اس روایت کے دونوں طرق میں ایک راوی میسرہ بن عبد ربہ ہے جو خود اس بات کا معترف ہے کہ وہ ”وضاع“ ہے۔ یعنی روایتیں گھڑتا ہے۔ اور علامہ عراقی نے اسے متروک قرار دیا ہے۔

اس کے ابن عساکر والے طریق میں جو کہ الکامل میں بھی ہے۔ اس میں ایک راوی مبشر بن عبیدہ ہے جس کے بارے میں ابن عدی نے کہا ہے

مبشر ہذا بین الامر فی الضعف و عمامۃ ما یرویہ غیر محفوظ
یہ مبشر ضعیف ہونے میں واضح ہے اور اس کی مرویات عموماً غیر محفوظ ہیں۔

اور امام احمد بن حنبل اس کے بارے میں فرماتے ہیں۔

کان یضع الحدیث
”وہ حدیثیں گھڑا کرتا تھا۔“

اور الضعفاء والمتر وکین (جلد 3، صفحہ 30) میں امام ابن حبان نے کہا ہے۔

بروی عن الثقات الموضوعات لایحل کتابۃ حدیثہ الا علی جهة التعجب
”یہ ثقہ راویوں سے من گھڑت احادیث بیان کرتا ہے۔ اس کی مرویات کو لکھنا
بھی جائز نہیں سوائے بر سبیل تعجب کے۔“

یہ ہے اس حدیث کی حقیقت، اب بھلا ایسی حدیث سے استدلال کیسے روا ہو سکتا ہے۔

تمام الممنہ شیخ البانی:

عرب علماء سے دوسرے مشہور و معروف عالم اور محدث کبیر شیخ ناصر الدین الالبانی نے اپنی
کتاب تمام الممنہ میں ننگے سر نماز پڑھنے کے بارے میں اپنے خیالات کا اظہار فرمایا ہے۔ چنانچہ
موصوف اپنی اس کتاب کے صفحہ 164 پر لکھتے ہیں کہ اس مسئلہ زیر بحث کے بارے میں میری
رائے یہ ہے کہ ننگے سر نماز پڑھنا مکروہ ہے۔ کیونکہ یہ بات مسلم و طے شدہ ہے کہ مسلمان کے لئے
مستحب یہ ہے کہ وہ نماز میں سب سے اکمل احسن حیثیت و صورت میں داخل ہو۔ کیونکہ معجم طبرانی
اوسط، بیہقی اور معانی الآثار طحاوی میں حضرت عبداللہ بن عمر h سے مروی حدیث میں نبی اکرم
صلی اللہ علیہ وسلم کا ارشاد گرامی ہے۔

فان الله احق من تزين له

بے شک اللہ تعالیٰ اس بات کا زیادہ مستحق ہے کہ اس کے لئے زینت اختیار کی جائے۔

سلف صالحین کے عرف عام میں یہ اچھی صورت شمار نہیں کی گی کہ ننگے سر رہنے اور ایسے ہی
چلنے پھرنے اور اس طرح ہی عبادت گاہوں (مساجد) میں داخل ہونے کی عادت بنالی جائے۔

بلکہ یہ تو ایک اجنبی و مغربی عادت ہے جو بکثرت اسلامی ممالک میں اس وقت سے در آئی ہے۔ جب سے وہ ان ممالک میں (استعمار کی حیثیت سے) داخل ہوئے اور اپنے ساتھ کتنی ہی فاسد و بدترین عادات لائے۔ اور مسلمانوں نے ان کی نقل و پیروی شروع کر دی۔ اس عادت اور ایسی ہی دیگر عادات بد کو اپنانے کی وجہ سے مسلمان اپنا اسلامی تشخص ہی کھو بیٹھے ہیں۔ جب کہ یہ ہنگامی صورت حال اس لائق نہیں کہ اسے اپنے گزشتہ اور از دست رفتہ اسلامی عرف و تشخص کی مخالفت کا ذریعہ بنایا جائے۔ اور نہ ہی یہ عادت اس لائق ہے کہ اسے ننگے سر نماز ادا کرنے کے جواز کی دلیل بنالیا جائے۔

اس کے علاوہ موصوف نے اس کتاب کے اسی مقام پر ننگے سر نماز کے جواز پر دلالت کرنے والی روایات میں سے ایک کو ضعیف اور دوسری کو سخت ضعیف بلکہ موضوع اور من گھڑت قرار دیا ہے۔ ﴿ننگے سر نماز 24 تا 32﴾

مولوی عبدالستار حماد مفتی ہفت روزہ اہل حدیث لاہور:

وہابیہ کے ترجمان ہفت روزہ اہل حدیث لاہور کے مفتی مولوی عبدالستار حماد لکھتے ہیں کہ ”ننگے سر نماز انسانی وقار اور شرافت کے خلاف ضرور ہے۔ اس لئے ہمیشہ ننگے سر نماز پڑھنے کو عادت نہیں بنانا چاہئے۔ رسول اللہ ﷺ سے عام حالات میں ننگے سر نماز پڑھنے کا ثبوت کسی صحیح اور صریح حدیث سے نہیں ملتا۔۔۔ نہ ہی اس عادت کو اپنے لئے طرہ امتیاز بنایا جائے۔ ﴿فتاویٰ اصحاب الحدیث جلد 1، صفحہ 164﴾ مزید لکھتے ہیں کہ

” (ننگے سر نماز کے متعلق) تقریظ یہ ہے کہ کپڑا ہوتے ہوئے بھی ننگے سر نماز پڑھنے کو اپنی شناختی علامت باور کراتے ہیں۔۔۔ بہتر ہے کہ دوران نماز اپنے سر کو گپڑی رومال یا ٹوپی وغیرہ سے ڈھانپا جائے۔ ارشاد باری تعالیٰ ہے۔ ”اے اولاد آدم تمہر نماز کے وقت اچھا لباس زیب تن کیا کرو۔ (پارہ 3، سورہ آل عمران 31)“ آیت کریمہ میں زینت سے مراد اعلیٰ قسم کا لباس نہیں بلکہ مقصد یہ ہے کہ اس حصہ جسم کو

ڈھانپ کر آؤ۔ جس کا کھلا رکھنا معیوب ہے۔ چونکہ لباس والا جسم ننگے جسم کے مقابلہ میں مزین نظر آتا ہے۔ اس لئے لباس کو زینت سے تعبیر کیا گیا ہے۔ اسلامی معاشرہ میں ننگے سر گھومتے پھرنا انتہائی معیوب ہے۔ سر ڈھانپ کر چلنا انسان کے پروقا اور معزز ہونے کی علامت ہے۔ یہی وجہ ہے کہ رسول اللہ ﷺ عام حالات میں اپنے سر کو ڈھانپ کر رکھتے تھے۔ صرف حج کے موقع پر اسے کھلا رکھنے کی نہ صرف اجازت ہے۔ بلکہ ضروری ہے کہ ایسا کرنا حج کے شعائر میں سے ہے۔ اس پر قیاس کر کے ننگے سر نماز پڑھنے کی عادت بنالینا اور اچھا نہیں۔ چنانچہ علامہ ابن تیمیہ۔۔۔ اپنے ایک رسالہ میں یہ روایت لائے ہیں کہ حضرت عبداللہ بن عمر رضی اللہ عنہ نے اپنے ایک غلام کو دیکھا کہ وہ ننگے سر نماز پڑھ رہا تھا۔ تو آپ نے اس سے پوچھا کہ اگر تمہیں لوگوں کے پاس جانا ہو تو اس حالت میں چلے جاؤ گے؟ غلام نے جواب دیا نہیں۔ تب آپ نے فرمایا کہ پھر تو اللہ اس بات کا زیادہ حق دار ہے کہ اس کے سامنے آنے کے لئے خوبصورتی اور آرائش اختیار کی جائے۔ ﴿حجاب المرأة لباساً فی الصلوٰۃ﴾

علامہ البانی لکھتے ہیں کہ

”میرے خیال کے مطابق بلاوجہ ننگے سر نماز پڑھنا ناپسندیدہ حرکت ہے۔ کیوں کہ یہ بات تسلیم شدہ ہے کہ ایک مسلمان کو نماز کی ادائیگی کے لئے اسلامی شکل و صورت اختیار کرنا ضروری ہے۔ چنانچہ رسول اللہ ﷺ نے فرمایا۔ ”کہ اللہ تعالیٰ اس بات کا زیادہ حق دار ہے کہ اس کے لئے زینت اختیار کی جائے۔ (سنن بیہقی جلد 2، صفحہ 236)“ ہمارے اسلاف کی نظر میں ننگے سر رہنا اسی حالت میں بازاروں گلی کوچوں میں گھومتے پھرنا پھر اسی طرح عبادت کے مقامات میں چلے آنا کوئی اچھی عادت نہیں ہے۔ بلکہ یہ مغربی تہذیب کے برگ و بار ہیں۔ جو ہمارے متعدد اسلامی ممالک میں گھس آئے ہیں۔ جب مغربی تہذیب کے سلسلہ علمبردار اسلامی ممالک میں آئے تو اپنی عادات و خصائل بھی ساتھ لائے۔ ان کی دیکھا دیکھی نا پختہ کار مسلمان بھی آنکھیں بند کر کے ان کی تقلید کرنے لگے۔ اسی طرح مسلمانوں نے اپنے اسلامی تشخص کو مجروح کر ڈالا ہے۔ (اتمام الممنہ صفحہ 162)۔ رسول اللہ ﷺ

سے قطعی طور پر یہ ثابت نہیں ہے کہ آپ نے حالت احرام کے علاوہ ننگے سر نماز ادا کی ہو۔ اس سلسلہ میں جو احادیث پیش کی جاتی ہیں۔ وہ اپنے مفہوم میں صریح نہیں ہیں۔ اگر ایسا ہوتا تو کتب حدیث و سیرت میں اس کے تذکرہ ضرور ہوتا۔ جو شخص یہ دعویٰ کرتا ہے کہ رسول اللہ ﷺ نے حج و عمرہ کے علاوہ ننگے سر نماز ادا کی ہے وہ دلیل پیش کرے۔۔۔۔۔ یہ عمل سر ڈھانپ کر نماز پڑھنا مستحب ضرور ہے۔ لوگوں کو اس کی ترغیب بھی دینی چاہئے ان دلائل و حقائق کے پیش نظر صورت مسئلہ میں پگڑی رومال یا ٹوپی سے سر ڈھانپ کر نماز ادا کرنا سنت نبوی کے زیادہ قریب معلوم ہوتا ہے۔ نیز اس طرح اسلامی شکل و صورت میں نماز کی ادائیگی اللہ کے ہاں زیادہ اجر و ثواب کا باعث ہو سکتی ہے۔ ﴿فتاویٰ اصحاب الحدیث جلد ۱، صفحہ 136 تا 138 طبع لاہور﴾

زبیر علی زلمی:

وہابیہ کے محدث زبیر علی زلمی نے تعصب کا مظاہرہ کرنے کے باوجود لکھا کہ
 ”(نماز میں) سر ڈھانپنا زیادہ سے زیادہ مستحب ہے لوگوں کو اس کی ترغیب تو دی جاسکتی ہے۔ الخ ﴿تخریج نماز نبوی صفحہ 83﴾

ناصر الدین البانی: ہفت روزہ الاعتصام لاہور:

وہابیہ کے چوٹی کے محدث ناصر الدین البانی کے متعلق وہابیہ کا ترجمان لکھتا ہے کہ
 ”علامہ البانی نے ننگے سر نماز پڑھنے کو مکروہ کہا ہے۔“
 ﴿ہفت روزہ الاعتصام لاہور، صفحہ 11 تا 12۔ ربیع الثانی 1416ھ بمطابق 8 ستمبر 1995ء﴾
 یہ وہابیہ کا ترجمان البانی کے متعلق لکھتا ہے کہ
 ”ذخیرہ حدیث کی تحقیق میں علامہ البانی کا کوئی ثانی نظر نہیں آتا۔“

﴿ہفت روزہ الاعتصام لاہور، 28 ربیع الثانی 1419ھ﴾

وحید الزمان حیدر آبادی:

وہابیہ کے مجتہد اور مترجم صحاح ستہ مولوی وحید الزمان حیدر آبادی لکھتے ہیں کہ

﴿میلاد پہلی کیشنر، لاہور﴾

”صلوٰۃ حاسرا من کسل“ ﴿کنز الحقائق صفحہ 27﴾
جو آدمی غفلت سے ننگے سر نماز پڑھے اس کی نماز مکروہ ہے۔

مولوی محمد اور لیس کیلانی وہابی:

وہابیہ کا ترجمان لکھتا ہے کہ

”مولانا محمد اور لیس کیلانی ننگے سر رہنا معیوب سمجھتے تھے۔ خود ہمیشہ ٹوپی استعمال کرتے اور فرماتے سر ڈھانپنا عز و شرف کا باعث ہوتا ہے۔ مگر اب ننگے سر رہنا فیشن بن گیا ہے۔ دیندار اور مولوی حضرات بھی ننگے سر رہنے لگے ہیں۔“

﴿ہفت روزہ الاعتصام لاہور۔ 8 جنوری 1993ء﴾

ہفت روزہ اہل حدیث لاہور:

وہابیہ کا ترجمان لکھتا ہے کہ

”نبی اکرم ﷺ سے عام حالات میں ننگے سر نماز پڑھنا ثابت نہیں ہے۔ بعض انتہا پسند حضرات سے مردہ سنت خیال کر کے اس کے احیاء کا بڑی سختی سے اہتمام کرتے ہیں۔ اس کا یہ طرز عمل نفرت کا باعث ہے۔ اس لئے احتراز کیا جائے کپڑا موجود ہونے کی صورت میں عام طور پر ننگے سر نماز پڑھنا سنت نہیں۔“

﴿ہفت روزہ اہل حدیث لاہور۔ اکتوبر 1991ء﴾

مولوی محبت اللہ راشدی وہابی:

وہابیہ کے مولوی نعیم الحسن سے ننگے سر نماز کے جواز پر فتویٰ دیا تو اس کے جواب میں وہابیہ کے محدث مولوی محبت اللہ راشدی سندھی نے اس کا جواب تحریر کیا۔ وہ من و عن درج کیا جاتا ہے۔

نماز میں سر ڈھانپنے کا مسئلہ

ننگے سر نماز ہو جانے کے بارے میں دو آراء ہو ہی نہیں سکتیں۔ یہ کہنا کہ سر ڈھانپنے پر پسندیدہ ہونے کا حکم نہیں لگایا جاسکتا۔ اس سے راقم الحروف کا اختلاف ہے۔

احادیث کے تتبع سے معلوم ہوتا ہے کہ اکثر و بیشتر اوقات آنحضرت ﷺ اور صحابہ کرامؓ سر پر یا تو عمامہ باندھے رہتے یا سر پر ٹوپیاں ہوتی تھیں۔ راقم الحروف کے علم کی حد تک سوائے حج و عمرہ کوئی ایسی صحیح حدیث دیکھنے میں نہیں آئی جس میں یہ ہو کہ آنحضرت ﷺ ننگے سر گھومتے پھرتے تھے یا کبھی سر مبارک بغیر عمامہ وغیرہ تھا۔ لیکن مسجد میں آکر عمامہ وغیرہ اتار کر رکھ لیا اور ننگے سر نماز پڑھنی شروع کی۔ کسی محترم دوست کی نظر میں ایسی کوئی حدیث ہو تو ہمیں ضرور مستفید کیا جائے۔

ذیل میں چند احادیث لکھتا ہوں ملاحظہ فرمائیں۔

1:- حضرت عمر بن اُمیہ الضمری رضی اللہ عنہ بیان فرماتے ہیں۔

رأیت النبی ﷺ مسح علی عمامتہ وخفیہ

میں نے نبی اکرم ﷺ کو دیکھا کہ آپ ﷺ اپنے عمامہ اور موزوں پر مسح کرتے

تھے۔ ﴿صحیح البخاری مع فتح الباری جلد 1، صفحہ 308﴾

اس سے واضح ہو جاتا ہے کہ نبی ﷺ نے ضرور اسی عمامہ سے نماز پڑھی ہوگی کیونکہ یہ نہیں ہو سکتا کہ عمامہ پر مسح تو کیا ہو لیکن جس پر مسح کیا اس کو اتار کر نماز پڑھی ہو۔ یہ حدیث حضور و سفر دونوں کو شامل ہے۔

2:- حضرت مغیرہ بن شعبہ رضی اللہ عنہ غزوہ تبوک کا ایک واقعہ بیان کرتے ہیں کہ آنحضرت ﷺ نماز

فجر سے پہلے قضاء حاجت کے لئے نکلے۔ قضاء حاجت کی پھر لوٹے۔ پھر حضرت مغیرہ

رضی اللہ عنہ نے پانی ڈالا اور آپ ﷺ نے وضو کیا۔ پھر اس میں یہ الفاظ شامل ہیں۔

ثم مسح بناصیتہ وعلی العمامۃ۔ الخ

پھر اپنی پیشانی مبارک اور عمامہ پر مسح کیا۔ ﴿صحیح مسلم جلد 1، صفحہ 161﴾

3:- حضرت عمرو بن حرث رضی اللہ عنہ فرماتے ہیں۔

کانی انظر الى رسول الله ﷺ وعليه عمامة سوداء قد اوخى بين كتفيه
گویا میں آنحضرت ﷺ کو دیکھ رہا ہوں۔ ان کے سر پر کالی پگڑی تھی جس کا
ایک ٹکڑا پیچھے دونوں کندھوں کے درمیان چھوڑ دیا تھا۔ ﴿صحیح مسلم جلد 1، صفحہ 273﴾

4:- حضرت جابر رضی اللہ عنہ بیان کرتے ہیں۔

دخل رسول الله ﷺ يوم فتح مكة وعليه عمامة سوداء بغير احرام
رسول اللہ ﷺ فتح مکہ کے دن بغیر احرام کے مکہ مکرمہ میں داخل ہوئے اور آپ
ﷺ (کے سر مبارک) پر کالی پگڑی تھی۔ ﴿صحیح مسلم﴾

بعض علماء نے اس پر یہ اعتراض کیا ہے کہ یہ حدیث صحیح بخاری کی اس حدیث سے معارض
ہے جو حضرت انس بن مالک رضی اللہ عنہ سے مروی ہے اور جس میں یہ ہے کہ آنحضرت ﷺ کے سر
مبارک پر مغفر (خود) تھا۔

لیکن حافظ ابن حجر رحمۃ اللہ علیہ اس کا جواب یہ دیتے ہیں کہ اس میں یہ احتمال ہے کہ پہلے پہلے جب
نبی ﷺ مکہ مکرمہ میں داخ ہوئے تو سر مبارک پر خود تھا پھر اس کو اتار لیا (جیسا کہ حضرت انس کی
حدیث میں ہے) اس کے بعد عمامہ پہن لیا۔ اس طرح ہر کسی نے جو دیکھا وہ بیان کر دیا۔ اس کی تائید
درج ذیل حدیث سے بھی ہوتی ہے جو صحیح مسلم میں حضرت عمرو بن حرث رضی اللہ عنہ سے مروی ہے۔

انه خطب الناس وعليه عمامة سوداء

آنحضرت ﷺ نے لوگوں کو خطبہ دیا اس حال میں کہ آپ ﷺ کے سر مبارک پر

سیاہ عمامہ تھا۔

یہ خطبہ کعبہ کے دروازہ کے نزدیک دیا گیا تھا۔ یہ دخول کے تمام ہونے کے بعد ہوا۔ بعض علماء
نے ان دونوں روایتوں کو اس طرح بھی جمع کیا ہے کہ یہ کالا عمامہ خود کے اوپر یا خود کے نیچے بندھا ہوا
تھا تا کہ نبی ﷺ خود کے لوہے سے اپنے سر مبارک کو محفوظ رکھیں۔ ﴿فتح الباری جلد 4، صفحہ 61، 62﴾

5:- حضرت عبداللہ بن عمر رضی اللہ عنہ سے روایت ہے۔

كان رسول الله ﷺ اذا اعتمر سدل عمامة بين كتفيه
رسول الله ﷺ جب بھی عمامہ باندھتے تو پیچھے دونوں کندھوں کے درمیان اس
کا ٹکڑا چھوڑ دیتے۔

امام ترمذی رحمہ اللہ فرماتے ہیں کہ یہ حدیث حسن غریب ہے۔ ﴿مکتوٰۃ جلد 2 صفحہ 475﴾
6: حضرت عبدالرحمن بن عوف رضی اللہ عنہ فرماتے ہیں۔

عتمنی رسول الله ﷺ فسدلها بين يدي ومن خلفي
رسول الله ﷺ نے مجھے پگڑی باندھی اور میرے سامنے اور میرے پیچھے اس کا
تھوڑا سا ٹکڑا چھوڑ دیا۔ ﴿مکتوٰۃ بحوالہ ابی داؤد جلد 2، صفحہ 475﴾
7: حضرت عمر بن خطاب رضی اللہ عنہ سے روایت ہے۔

سمعت رسول الله ﷺ يقول الشهداء اربعة رجل مؤمن جيد الايمان
اتى العدو فصدق الله حتى قتل فذلك الذى يرفع الناس اعينهم اليه يوم
القيامة هكذا ورفع رأسه حتى وقعت قلنسوة فلا أدرى قلنسوة عمر ارا دام
قلنسوة النبي ﷺ

میں نے رسول اللہ ﷺ سے سنا۔ آپ ﷺ فرما رہے تھے کہ شہداء چار
ہیں۔ ان میں سے ایک وہ آدمی ہے جو عمدہ ایمان والا ہے۔ وہ دشمن کی طرف آیا تو
اس نے اللہ سبحانہ و تعالیٰ (کے اجر و ثواب) کی تصدیق کی (لڑتا رہا) حتیٰ کہ وہ قتل
ہو گیا تو یہ وہ شخص ہے جس کی طرف قیامت کے دن لوگ اپنی آنکھیں اٹھائیں
گے۔ اس طرح اور اپنا سراٹھایا۔ حتیٰ کہ ٹوپی گر گئی۔ (راوی کہتا ہے) مجھے معلوم نہیں
کہ عمر رضی اللہ عنہ نے اس ٹوپی کے گرنے سے مراد اپنی ٹوپی گرنے کا کہا یا نبی ﷺ کی ٹوپی
گرنے کا۔ ﴿جامع ترمذی﴾

امام ترمذی رحمہ اللہ نے اس حدیث کو حسن درجے کی کہا ہے۔

اس حدیث سے معلوم ہوا کہ حضرت عمر رضی اللہ عنہ یا نبی ﷺ اس وقت ٹوپی پہنے ہوئے تھے۔
8: ابوالشیخ نے حضرت عائشہ رضی اللہ عنہا سے روایت ذکر کی ہے۔

الغلبه ﷺ يلبس في السفر ذوات الاذان وفي الحضر المضرر يعنى
الشاميه

قاله العراقى وهو وجود الاسناد فى القلائس
آنحضرت ﷺ سفر میں کانوں والی ٹوپی پہنتے تھے اور حضر میں مضرر یعنی شامی
ٹوپی پہنتے تھے۔

عراقى رحمہ اللہ کہتے ہیں کہ ٹوپوں کے بارے میں یہ حدیث بہت عمدہ اسناد والی
ہے۔

9:- مصنف ابن ابی شیبہ میں اور مصنف عبدالرزاق میں اس کے مانند امام حسن بصری
رحمہ اللہ سے روایت ہے۔

ان اصحاب النبى ﷺ كانوا يسجدون وايدىهم فى قلنسوته و عمامته
نبى ﷺ کے صحابہ رضی اللہ عنہم نماز میں سجدہ کرتے اس حال میں کہ ان کے ہاتھ
کیڑوں میں ہوتے اور ان میں سے کوئی آدمی اپنی ٹوپی اور پگڑی پر سجدہ کرتا تھا۔
﴿عمدة القارى شرح صحيح بخارى﴾

اس اثر سے معلوم ہوا کہ صحابہ کرام رضی اللہ عنہم نماز میں ٹوپیاں یا پگڑیاں باندھتے تھے۔
10:- امام بخاری رحمہ اللہ اپنی صحیح کے کتاب اللباس میں باب ”البرانس“ کے تحت حضرت
عبداللہ بن عمر رضی اللہ عنہما سے یہ حدیث لائے ہیں۔

ان رجلا قال يا رسول الله ما يلبس المحرم من الثياب؟ قال رسول الله
ﷺ لا تلبسوا المقمص ولا العمائم ولا السراويلات ولا البرانس ولا الخفاف
ایک آدمی نے پوچھا۔ ”اے اللہ کے رسول ﷺ! محرم کون سے کپڑے پہن سکتا
ہے؟ آپ ﷺ نے جواب میں فرمایا، نہ قمیص پہنے، نہ پگڑیاں باندھے، نہ شلواریں
پہنے، نہ برانس پہنے اور نہ ہی موزے پہنے۔ ﴿فتح الباری جلد 1، صفحہ 271-272﴾
برانس، برنس کی جمع ہے۔ یہ ایک قسم کی ٹوپی ہے۔

امام بخاری رحمہ اللہ نے اس کے بعد جلد 1 صفحہ 273 پر باب ”العمائم“ منعقد فرما کر اس
کے تحت بھی یہی حدیث حضرت عبداللہ بن عمر رضی اللہ عنہما والی لائے ہیں۔

اس صحیح حدیث سے واضح طور پر معلوم ہوا کہ نبی ﷺ کے عہد مبارک میں لوگ ٹوپیاں اور پگڑیاں اکثر و بیشتر پہنے رہتے تھے۔ ورنہ اگر صحابہ رضی اللہ عنہم کا اکثر و بیشتر چلتے پھرتے یا نماز ادا کرتے ہوئے ننگے سر رہنا ہی معمول ہوتا تو خاص طور پر ان چیزوں کی ممانعت (احرام کی حالت میں) بیان نہ کی جاتی جیسا کہ عورتیں اجانب (غیروں) کے سامنے نقاب اوڑھے ہی رہتی ہیں۔ حالانکہ احرام کی حالت میں ان کے لئے حکم ہے کہ وہ منہ پر نقاب نہ ڈالیں الا یہ کہ کوئی اجنبی سامنے آگیا تو چادر کا پلو منہ پر ڈال لیا۔ امام بخاری رحمہ اللہ اور دیگر محدثین جنہوں نے کتاب اللباس کے تحت ان احادیث کو ذکر کیا ہے تو اس سے ان کا مقصد ان باتوں میں اقتداء و اتباع تھا ورنہ ان باتوں کے ذکر سے کیا فائدہ۔

اللہ سبحانہ و تعالیٰ کا فرمان ہے۔

لقد کان لکم فی رسول اللہ اسوة حسنة

تمہارے لئے اللہ ﷺ کے رسول ﷺ کی ذات مقدسہ میں بہترین نمونہ ہے۔

یہ ارشاد عبادات وغیرہا سب کو شامل ہے۔ ہو سکتا ہے کہ ہمارے محترم مولانا نعیم الحق نعیم صاحب طعام و شراب اور لباس کے متعلق یہ رائے رکھتے ہوں کہ ان میں جن اشیاء یا امور کے متعلق کوئی امر یا رغبت دلانے والا صیغہ وارد نہیں ہوا وہ مندوب و مستحب نہیں۔

لیکن راقم الحروف ان سے اتفاق نہیں کر سکتا۔ اس لئے کہ اگر یہ آنحضرت ﷺ کا پسندیدہ معمول نہ ہوتا تو جس طرح سر پر عمامہ یا ٹوپی کا ثبوت مل رہا ہے اس طرح ننگے سر چلتے پھرتے رہنے یا ننگے سر نماز پڑھنے کے متعلق بھی روایات ضرور مل جاتیں لیکن اس قسم کی ایک روایت بھی میرے علم میں نہیں آئی۔ جب سر ڈھانپنے رکھنا آنحضرت ﷺ کا پسندیدہ معمول ہوا تو یہ عمل اللہ تعالیٰ کو بھی پسند ہوگا۔ لہذا استحباب یا ندبیت کا انکار مناسب معلوم نہیں ہوتا۔ صحابہ کرام زکات تو یہ حال تھا کہ لباس و طعام میں سے جو چیز نبی ﷺ کو پسند ہوتی تو وہی چیز وہ خود اپنے لئے بھی پسند کرتے تھے۔

صحیح بخاری کے کتاب اللباس میں ”باب النعال السبئیہ وغیرہا“ کے تحت امام بخاری رحمہ اللہ عبید بن عمر رضی اللہ عنہما سے کہا کہ چار باتیں ایسی ہیں کہ میں تم ہی کو وہ کرتے دیکھتا ہوں۔ تمہارے

دوسرے اصحاب ان پر عمل نہیں کرتے۔ ان میں سے ایک چیز یہ ذکر کی کہ آپ ”سبتیہ فعال“ (بغیر بالوں کے جوتا) ہی پہنتے ہیں؟ تو انہوں نے جواب دیا۔

اما النعال السبتیہ فانی رأیت رسول اللہ ﷺ یلبس النعال التی لبس فیہا شعر ویتوضا فیہا فانا احب ان البسھا

”سبتیہ فعال“ یعنی بغیر بالوں کے جوتے تمہارے سوال کے متعلق کا جواب یہ ہے کہ میں نے رسول اللہ ﷺ کو دیکھا کہ وہ جوتے وہی پہنتے تھے جن میں بال نہ ہوتے اور ان ہی میں وضو بھی کرتے تھے۔ لہذا میں بھی پسند کرتا ہوں کہ ایسے ہی جوتے پہنا کروں۔ ﴿فتح الباری جلد 1، صفحہ 308﴾

حضرت عبداللہ بن عمر رضی اللہ عنہما کا سنت کے اتباع میں جو مقام ہے وہ کسی اہل علم سے مخفی نہیں۔ اسی طرح امام بخاری رحمہ اللہ اپنی صحیح کے ”کتاب الاطعمہ“ میں باب ”الدباء“ کے تحت حضرت انس بن مالک رضی اللہ عنہ سے یہ حدیث لائے ہیں۔

ان رسول اللہ ﷺ اتی مولا له خیاط فاتی بدباء فجعل یا کله فلم ازل احبه مند رأیت رسول اللہ ﷺ یا کله

رسول اللہ ﷺ اپنے ایک درزی غلام کے ہاں تشریف لائے۔ پھر وہ آپ ﷺ کے لئے کدو لے آیا۔ پھر آپ ﷺ اس کو کھانے لگے۔ حضرت انس رضی اللہ عنہ فرماتے ہیں کہ جب میں نے اللہ سبحانہ و تعالیٰ کے رسول ﷺ کو کدو کھاتے دیکھا، تب سے میں اسے پسند کرتا ہوں۔

کیا صحابہ کرام رضی اللہ عنہم کا نبی ﷺ کی مرغوب اشیاء کو پسند کرنا باعث اجر و ثواب نہ تھا؟

اگر تھا تو یہ ندب و استحباب کی علامت ہے۔ اس لئے سر ڈھانپ کر چلنے پھرنے یا نماز وغیرہ پڑھنے کو پسندیدہ قرار نہ دینا صحیح معلوم نہیں ہوتا اسی طرح ہم نے بڑے بڑے علماء و فضلاء کو دیکھا کہ وہ اکثر و بیشتر سر ڈھانپ کر چلتے پھرتے اور نماز پڑھتے ہیں۔ یہ آج کل نئی نسل نے خصوصاً اہل حدیث جماعت کے افراد نے ننگے سر نماز پڑھنے کو جو معمول بنا رکھا ہے۔ اسے چلتے ہوئے فیشن کا اتباع تو کہا جاسکتا ہے مسنون نہیں یا کسی چیز کی جائز ہونے کا یہ مطلب تو ہرگز نہیں

ہے کہ مندوبات و مستحبات کو بالکل ترک کر دیا جائے۔

جواز کے اظہار کے لئے کبھی کبھار اتفاقاً بھی ننگے سر رہنے پر عمل کیا جاسکتا ہے۔ لیکن آج کل کے معمول سے تو یہ ظاہر ہو رہا ہے کہ کتب احادیث میں جو مندوبات و مستحبات، سنن و نوافل کے ابواب موجود ہیں۔ یہ سراسر فضول ہیں اور ہمیں صرف جواز اور رخصت پر ہی عمل کرنا ہے۔ یہ کوئی اچھی بات نہیں۔ ہمارے محترم مولانا نعیم الحق نے جو یہ تحریر فرمایا ہے کہ ہمارے بعض پر جوش اہلحدیث حضرات کی طرف سے بعض متشدد خفیوں کی باتوں کی وجہ سے ننگے سر نماز پڑھنے کے جواز کا اس طرح جواب دیا جاتا رہا ہے۔

یہ بات افہام و تفہیم سے بھی ہو سکتی ہے۔ انہیں معقول دلائل پیش کئے جائیں اور اگر وہ پھر بھی اسی پر جے رہیں اور حق کی طرف نہ آئیں تو ہمیں کیا ضرورت پڑی ہے کہ ان کے لئے ہم مستحبات کا خاتمہ ہی کر دیں اور ننگے سر نماز پڑھنے کو دائمی معمول بنالیں پھر اگر یہی مقصود ہے تو گھر سے ہی ننگے سر آئیں اور نماز پڑھ لیں۔ لیکن یہ عجیب طرفہ تماشہ ہے کہ گھر سے تر سر پر ٹوپی وغیرہ رکھ کر آتے ہیں لیکن مسجد میں داخل ہو کر سر سے ٹوپی وغیرہ اتار کر ایک طرف رکھ دیتے ہیں اور نماز شروع کر دیتے ہیں۔ اس سے مولانا نعیم الحق کی تحریر کے مطابق ننگے سر نماز پڑھنے کا جواز تو ضرور معلوم ہو جاتا ہے لیکن اس سے جو بڑی غلط فہمی عوام میں پھیل جاتی ہے اور واقعی پھیل رہی ہے تو اس کی جانب بھی اس توجہ مبذول کرنا اشد ضروری ہے۔ اب عوام میں یہ غلط فہمی پھیلتی جاتی ہے کہ گھر سے ٹوپی وغیرہ سر پر رکھ کر آنا چاہئے لیکن مسجد میں آ کر اس کو اتار دینا چاہئے اور ننگے سر ہی نماز پڑھنی چاہئے کیونکہ یہی سنت رسول مقبول ﷺ ہے اور اہل حدیث جماعت کے بہت سے افراد کا اس پر عمل ہے۔

اب آپ ہی سوچیں کہ یہ کتنی بڑی غلطی ہے اور یہ محض ہم اہل حدیثوں کے طرز عمل سے ہی پیدا ہو رہی ہے۔ حالانکہ صحیح تو کجا مجھے تو ایسی ضعیف حدیث بھی نہیں ملی جس میں یہ ہو کہ نبی ﷺ گھر سے تو اس حال میں نکلے کہ سر پر عمامہ وغیرہ تھا لیکن مسجد میں آتے ہی اس کو اتار لیا اور ننگے سر نماز پڑھی۔ پھر اس طرح اس کو دائمی و مستمرہ معمولات میں سے بنانے کی وجہ سے لوگوں کو کیا یہ خیال نہ گزرتا ہوتا کہ یہی نبی ﷺ کی سنت ہے؟ اس غلط فہمی کو دور کرنے کے لئے بھی کیا یہ اہم و پسندیدہ بات نہیں کہ اکثر و بیشتر سر کو ڈھانپنے رکھا جائے خواہ نماز میں خواہ اس سے باہر تاکہ یہ غلطی

رفع ہو جائے۔ ننگے سر نماز پڑھنے والے اس دلیل کے طور پر ایک روایت ذکر کرتے ہیں جسے ابو الشیخ الاصبہانی نے اپنی کتاب ”اخلاق النبی ﷺ“ کے صفحہ 95 میں ذکر کیا ہے۔ جو سند اتوبالکل ضعیف ہے لیکن ہو سکتا ہے کہ کوئی صاحب اس روایت کو لے کر میرا معارضہ یا تعاقب کرنا شروع کر دے۔ اس لئے حفظِ ما تقدّم کے طور پر یہ روایت مع سند و متن اور اس کی سند پر کلام کے ساتھ پیش کر رہا ہوں تاکہ کوئی صاحب اس کو لے کر میدان میں نہ آجائیں۔ روایت یہ ہے۔

حدثنا محمد بن عمران بن جنیدنا احمد بن عیسیٰ المقاتنی
وسلیمان ابن داؤد السلال۔ نابشر بن یحییٰ المروزی۔ نا مسلم بن سالم
عن المزرتی عن عطاء وعن ابن عباس قال کان لرسول اللہ صلی اللہ
علیہ وسلم ثلاث قلانس قلنسوة بیضاء مضربة قلنسوة جہراء قلنسوة ذات
اذان یلبسها فی السفر وربما وضعها بین یدیه اذا صلی

اس روایت میں ابوالشیخ الاصبہانی کے استاذ اور اس کے دو شیوخ احمد بن عیسیٰ المقاتنی اور سلیمان بن داؤد السلال کے حالات ہمارے پاس موجود مصادر و مراجع میں سے کسی میں بھی نہیں۔ آگے چوتھے نمبر پر بشر بن تخی المروزی آتے ہیں۔ ان کا تذکرہ بھی سوائے الجرح والتعديل لابن ابی حاتم کے اور کسی کتاب میں نہیں ہے اور الجرح والتعديل میں بھی صرف یہ ہے کہ کان صاحب الرائی۔ یہ الفاظ توثیق و تعديل کے نہیں ہیں۔ لہذا یہ بھی مجہول الحال ہی ہوا۔ پھر مسلم بن سالم کا نمبر آتا ہے۔ یہ بلخی ہیں۔ متروک و وضاع ہیں۔ جملہ ائمہ محدثین انکی تضعیف پر متفق ہیں۔ پھر العززی ہیں اور غالب ظن یقین کے قریب یہ بات ہے کہ یہ محمد بن عبید اللہ ابن ابی سلیمان العززی ہیں اور یہ بھی متروک ہیں۔ اس کے بعد عطاء ہیں۔ یہ ابن ابی رباح ہیں اور یہ ثقہ ہیں۔

﴿تفصیل کے لئے دیکھیں﴾ تقریب التہذیب، المیزان واللسان ﴿

اب ایسی روایت سے جس کی اسناد ”ظلمات بعضها فوق بعض“ کا مصداق ہو۔ اس سے استناد کوئی جاہل کرے تو کر سکتا ہے لیکن جس کو اللہ تعالیٰ نے حدیث کے علم سے نوازا ہے وہ اس سے استدلال کی جرأت نہیں کر سکتا۔

بعض حضرات اس حدیث سے بھی استدلال کرتے ہیں جس میں یہ وارد ہے کہ اللہ تعالیٰ کے رسول ﷺ نے ایک کپڑے میں نماز پڑھی اور اس میں ٹوپی وغیرہ بھی داخل ہے یعنی بغیر سر ڈھانپنے نماز پڑھی۔

اولاً:- یہ اس وقت کی بات ہے جب کپڑوں کی تنگی تھی اور اتنی فروانی نہ ہوتی تھی جیسا کہ حضرت جابر رضی اللہ عنہ پر ایک کپڑے میں نماز پڑھنے پر اعتراض کیا گیا تو انہوں نے فرمایا کہ آنحضرت ﷺ کے زمانہ مبارک میں ہم میں سے ایک کے پاس دو تین کپڑے نہ تھے۔

اسی طرح صحیح حدیث میں ہے کہ نبی ﷺ سے کسی نے دریافت کیا تو آپ ﷺ نے فرمایا کہ کیا تم میں سے ہر ایک کے پاس دو کپڑے ہیں؟

اس سے جو بات نکھر کر سامنے آ جاتی ہے وہ اہل علم سے مخفی نہیں۔

ثانیاً:- میری سمجھ میں یہ بات نہیں آئی کہ ایک کپڑے میں نماز پڑھنے کے جواز کے ثبوت سے اس کا نزول یہ حضرات صرف ٹوپی وغیرہ پر ہی کیوں گرانے پر مضر ہیں۔ اگر ننگے سر نماز پڑھنے کے مسنون ہونے کا مدار آپ حضرات ایک کپڑے میں نماز پڑھنے والی حدیث پر ہی رکھتے ہیں تو بسم اللہ آپ کے گھر سے ہی کریں کہ ایک کپڑے کے سوا سب کپڑے اتار کر پھر مسجد میں آیا کریں اور اس طرح نماز بھی پڑھ لیں۔ یہ اچھی ستم ظریفی ہے کہ گھر سے تو قمیص، شلوار، کوٹ وغیرہ پہن کر آتے ہیں اور مسجد میں داخل ہونے کے بعد صرف پگڑی یا ٹوپی اتار کر نماز پڑھنی شروع کر دی۔

کیا آپ حضرات کے نزدیک اس کا معنی و مطلب یہ ہے کہ اور تو سب کپڑے پہنے ہونے چاہئیں صرف ٹوپی وغیرہ کو اتار دیا جائے لیکن یہ مطلب سراسر غلط ہے۔

شاید کچھ لوگ کہنے لگیں کہ اللہ سبحانہ و تعالیٰ کا حکم ہے کہ مسجد میں زینت پکڑو یعنی لباس پہنو اور جب آج کپڑوں کی فراوانی ہے تو ہم یہ سارا لباس زیب تن کرتے ہیں لیکن سر کو ننگا رکھتے ہیں۔ لوگوں کی خدمت میں باادب عرض ہے کہ اگر دوسرے کپڑے زینت میں داخل ہیں تو ٹوپی وغیرہ کو آپ کس دلیل سے اس زمرہ میں سے نکال باہر کر رہے ہیں۔ اوپر صفحات میں ہم ثابت کر

آئے ہیں کہ نبی اکرم ﷺ کا اکثر و بیشتر معمول سر کوڑھانپنا تھا۔ لہذا میں ٹوپی وغیرہ سے سر ڈھانپنے کے زینت ہونے پر اور کیا مضبوط ثبوت پیش کر سکتا ہوں۔ اللہ سبحانہ و تعالیٰ کے رسول ﷺ کا پسندیدہ معمول اعلیٰ درجہ کی زینت بھی ہے اور اللہ سبحانہ و تعالیٰ کے ہاں پسندیدہ بھی۔

بہر حال ان وجوہات کی بناء پر مجھے تو نماز کی حالت میں اور عام حالت میں سر ڈھانپنا ہر حال میں بہتر و اولیٰ اور مستحب و مندوب نظر آتا ہے۔ اگر کسی اہل علم نے اس پر تعاقب فرمایا کہ میری اس کاوش کو غیر صحیح ثابت کر دیا اور بات سمجھ میں آگئی تو ان شاء اللہ تعالیٰ رجوع بھی کر لوں گا۔

﴿ہفت روزہ الاعتصام لاہور۔ 9 جولائی 1990ء﴾

محمد اسحاق بھٹی وہابی:

وہابیہ کے معروف مؤرخ و عالم اسحاق بھٹی کی تحریر ہم پیش کر رہے ہیں۔ اس کا پس منظر یہ ہے کہ دیوبندی ترجمان الرشید میں وہابی مولوی محبت اللہ راشدی کا مضمون شائع ہوا جو ننگے سر نماز کے بارے میں ہے جو ہماری اس کتاب میں بھی شامل اشاعت ہے۔ تو اسحاق بھٹی نے دیوبندی رسالے کے مدیر کو خط لکھا جس میں اسحاق بھٹی کا موقف اور دیگر وہابی علماء کا بھی موقف واضح کیا ہے وہ خط ہم ہدیہ قارئین کر رہے ہیں۔

اسلام علیکم ورحمۃ اللہ!

اکتوبر 1993ء کو الرشید میں آپ نے ہفت روزہ الاعتصام کے حوالہ سے ممتاز مشہور المحدث عالم مولانا سید محبت اللہ راشدی کا ایک خصوصی مضمون شائع کیا ہے۔ جس کا عنوان ہے۔ ”نماز میں سر ڈھانپنے کا مسئلہ“ اس میں فاضل مضمون نگار نے الاعتصام میں شائع شدہ ایک مضمون پر تعاقب فرمایا ہے۔۔۔۔۔ سید محبت اللہ صاحب نے دلائل سے ثابت کیا ہے کہ نماز میں سر ڈھانپنا چاہئے۔ کسی حدیث میں اس قسم کے الفاظ نہیں ہیں کہ نماز پڑھنے سے پہلے عملہ یا ٹوپی سر سے اتار دو اور سر ننگا کر کے نماز پڑھو۔۔۔۔۔ بلاشبہ یہ بہت اچھا مضمون ہے۔ میں نے دو دفعہ پڑھا حالانکہ اس سے قبل الاعتصام میں بھی پرھ چکا تھا۔ اس ضمن میں چند گزارشات پیش کرنا چاہت ہوں میری گزارشات کا تعلق نفس مسئلہ سے نہیں ہے اس کی وضاحت تو محبت اللہ صاحب

نے کر دی ہے۔ میں صرف یہ عرض کروں گا کہ اس سلسلہ میں مشاہیر علمائے اہلحدیث کا نقطہ نظر کیا ہے۔۔۔۔۔ اگر آپ مناسب سمجھیں تو الرشید میں شائع فرمادیں۔

مولانا سید محمد داؤد غزنوی ننگے سر نماز پڑھنے کے سخت مخالف تھے بعض لوگ گرمیوں میں محض بنیان پہن کر نماز پڑھنا شروع کر دیتے ہیں۔ اس کی بھی وہ شدید مخالفت کرتے تھے۔ عام طور پر اہلحدیث حضرات نماز کے بعد ہاتھ اٹھا کر دعا نہیں مانگتے۔ اس سے بھی مولانا اختلاف کرتے تھے۔ وہ ہر نماز کے بعد قبلہ رخ بیٹھے ہوئے لمبا وظیفہ پڑھتے تھے اور پھر ہاتھ اٹھا کر خشوع و خضوع سے دعا مانگتے تھے۔

دارالعلوم تقویۃ الاسلام کے وہ مہتمم تھے اور وہیں باجماعت نماز ادا فرماتے تھے۔ جماعت وہ خود نہیں کراتے تھے دارالعلوم کے کسی مدرس کو امام مقرر کر لیتے تھے۔ طلباء کو باقاعدہ ہدایت تھی کہ باجماعت نماز پڑھیں۔ نماز میں سرنگانہ رکھیں اور نماز کے بعد ہاتھ اٹھا کر دعا مانگیں۔

ایک دن مولانا نے چیدیاں والی مسجد میں عصر کی نماز پڑھی۔ نماز کے بعد دعا مانگ کر بیٹھے تھے کہ ان کے ایک عقیدت مند اہلحدیث جو اسی محلہ میں رہتے تھے نماز پڑھنے کے لئے آئے۔ ان کا نام ملک محمد رفیق تھا انہوں نے ننگے سر نماز پڑھی۔ نماز سے فارغ ہوئے تو مولانا نے ان سے فرمایا۔

ملک صاحب اگر آپ اجازت دیں تو ایک بات عرض کروں۔ لفظ عرض اور اجازت سن کر پریشان ہوئے اور بولے حضرت فرمائیے کیا ارشاد ہے۔ فرمایا ننگے سر نماز نہ پڑھا کریں۔

اسی سلسلے کا ایک لطیفہ مولانا محمد اسماعیل صاحب گوجرانوالہ کا ہے اللہ تعالیٰ نے ان کو بڑے علم و فضل سے نوازا تھا۔ تحریر و تقریر کا انہیں خاص ملکہ حاصل تھا۔

یہ فقیر 1941ء اور 1942ء میں دو سال مولانا ممدوح کے حلقہ درس میں شامل رہا۔ پھر الاعتصام کے اجزاء کے بعد فروری 1950ء سے 1952ء کے آخر تک ان کی خدمت میں رہنے کا موقع ملا۔ وہ کثیر العلم اور وسیع المطالعہ بزرگ تھے۔ میں انشاء اللہ ان کے متعلق ایک مستقل مضمون لکھوں گا۔ بہت لوگوں کے بارے میں لکھا اور بہت لوگوں کے بارے میں لکھنے کو جی چاہتا

ہے۔ استاذ مکرم مولانا اسماعیل صاحب مرحوم و مغفور بھی اسی فہرست میں شامل ہیں جن کے متعلق اپنے انداز سے کچھ گزارشات پیش کرنے کا ارادہ رکھتا ہوں۔

یہاں ننگے سر نماز پڑھنے کے متعلق مولانا ممدوح کا ایک لطیفہ بیان کرنا چاہتا ہوں جو واقعہ بھی ہے۔

ایک دن ایک اہل حدیث مولوی صاحب ان کی مسجد میں تشریف لائے جو بڑے جھگڑالو تھے اور بات بات پر بحث و جدل پر اتر آتے تھے۔ انہوں نے کلمے پر پگڑی باندھی ہوئی تھی۔ پگڑی سر سے اتاری اور نماز پڑھنا شروع کر دی۔ وہ نماز پڑھ چکے تو مولانا نے فرمایا یہ آپ نے کیا حرکت کی پگڑی اتار کر نماز پڑھنا کہاں کا مسئلہ ہے مولوی صاحب نے جواب دیا میں نے ٹھیک کیا ہے میرے ساتھ اس مسئلے پر بحث کر لیں۔ مولانا نے فرمایا مجھے آپ کے ساتھ بحث کرنے کی ضرورت نہیں میں نے تو ایک شریفانہ بات کی تھی کہ پگڑی اتار کر نماز پڑھنا مناسب نہیں۔ (گفتگو پنجابی میں ہو رہی تھی) اگلی بات جو مولانا اسماعیل صاحب نے فرمائی میں وہ پنجابی میں ہی بیان کرنا چاہتا ہوں۔ فرمایا ”ایہہ تا اک اک پگ دی گال سی، میرے ولوں لک دی وی لاہ لے“۔

مولانا حافظ عنایت اللہ شری گجراتی معروف اہل حدیث عالم تھے عربی اور اردو میں انہوں نے کئی کتابیں تصنیف کیں۔ سیاسی اعتبار سے اکابر علمائے اہل حدیث کی طرح نیشنلسٹ تھے اور انگریزی حکومت کے سخت مخالف۔ طویل عرصے تک چمر کند کی جماعت مجاہدین کے مرکز میں رہے اور کئی سال جیلوں میں گزارے۔ انگریزوں نے ان پر اتنی سختی کی تھی کہ ان کے مردانہ اعضاء بالکل بے کار کر دیئے گئے تھے اور ان کے کوئی اولاد نہ تھی۔ لیکن وہ بڑے خوش مزاج اور نہایت صابر و شاکر تھے۔ مولانا محمد اسماعیل مرحوم کے وہ گہرے دوست تھے اور ان سے ملاقات کے لئے اکثر گوجرانوالہ آیا کرتے تھے۔ میں نے ان کو پہلی مرتبہ 1950ء کے آخر میں دیکھا تھا اور ان کی باتیں سنی تھیں۔

ایک دفعہ وہ گوجرانوالہ تشریف لائے۔ مولانا اسماعیل صاحب اور مولانا حنیف ندوی صاحب سے الاعتصام کے دفتر میں ملے۔ میں بھی حاضر تھا یہ غالباً 1952ء کے جنوری یا فروری کی بات ہے۔ اس وقت الاعتصام گوجرانوالہ ہی سے نکلتا تھا۔ لاہور منتقل نہیں ہوا تھا۔ ایک

صاحب وہاں آئے جو حافظ عنایت اللہ اثری مرحوم کے جاننے والے تھے۔ انہوں نے حافظ صاحب سے سوال کیا کہ ننگے سر نماز ہو جاتی ہے یا نہیں؟ حافظ صاحب نے جواب دیا نماز ہو تو جاتی ہے لیکن اس سے بچنا چاہئے پگڑی یا ٹوپی پہن کر نماز پڑھنی چاہئے۔ سائل نے پوچھا یہ کہاں لکھا ہے کہ ننگے سر نماز پڑھنے سے بچنا چاہئے حافظ صاحب نے اس سوال کا نہایت عمدہ جواب دیا۔ فرمایا جہاں جی چاہے لکھ لو بات وہی ہے جو میں نے بتادی۔

عرض کرنے کا مقصد یہ ہے کہ اکابر مشاہیر علمائے اہلحدیث ننگے سر نماز پڑھنے کو معیوب قرار دیتے تھے اور نماز کے بعد ہاتھ اٹھا کر اللہ کے حضور عجز و عاجزی سے دعا مانگا کرتے تھے۔ لیکن نئے دور کے اہلحدیث علماء ننگے سر نماز پڑھنے کے حق میں دلائل فراہم کرتے ہیں اور نماز کے بعد ہاتھ اٹھا کر اللہ سے کچھ مانگنے کو حدیث رسول اللہ ﷺ کے خلاف قرار دیتے ہیں۔

اہلحدیث حضرات میں ایک عجیب و غریب بات دیکھنے میں آئی ہے کہ نماز شروع کرتے ہی ان کے جسم پر کھلی ہونے لگتی ہے۔ ادھر نماز کی نیت باندھی اور ادھر کھجلا نا شروع کر دیا۔ کبھی سر میں ہاتھ پھیرا، کبھی داڑھی میں، کبھی بغلوں میں، کبھی کان میں، کبھی ناک میں، کبھی کہیں یہ ”کُھَرَكُ فِي الصَّلَاةِ“ کا مسئلہ معلوم نہیں ان کو حدیث کی کس کتاب سے ملا ہے۔

نمازیں جمع کرنے کے بھی اہلحدیث حضرات بہت شائق ہیں ان کی کسی میٹنگ میں جا کر دیکھئے۔ ظہر کی نماز پڑھی اور ساتھ ہی عصر لپیٹ دی۔

بہر حال مولانا سید محبت اللہ شاہ راشدی کو اللہ خوش رکھے وہ بہت بڑے عالم ہیں اور ان کی معلومات کا دائرہ بڑا وسیع ہے۔ نماز میں سر ڈھانپنے کے متعلق انہوں نے جو کچھ تحریر فرمایا ہے وہ لائق مطالعہ ہے اس پر عمل کرنا چاہئے۔ آپ نے یہ مضمون چھاپ کر اسے زیادہ سے زیادہ لوگوں کے علم میں لانے کی مخلصانہ کوشش کی ہے۔ اللہ تعالیٰ آپ کو جزائے خیر سے نوازے۔

﴿ماہنامہ الرشید لاہور، صفحہ 32، اگست 2001ء﴾

مولوی عبداللہ وہابی آف ڈیرہ غازی خان۔

وہابی مولوی عبدالقادر حصاروں نے ننگے سر نماز کے جواز میں ایک رسالہ لکھا۔ جو ڈیرہ غازی

خان میں شائع ہوا تو وہاں کے ہی ایک وہابی مولوی محمد عبداللہ آف ڈیرہ غازی خان نے اس کا جواب لکھا اور شائع کیا۔

قارئین کرام مذکورہ وہابی نے مسئلہ مذکورہ کے ساتھ ساتھ اہل سنت کے بارے میں بھی بکو اس بازی کی ہے۔ لیکن یہاں جواب سے غلط بحث ہوگی۔ اس لیے اس کو تنگ کر رہے ہیں وگرنہ اس کا ایسا منہ توڑ جواب لکھا جاتا کہ اس کی آنے والی نسلیں بھی یاد رکھتیں مگر ہمیں صرف وہابیوں کو اس مسئلہ مذکورہ میں آئینہ دکھانا ہے اس لیے مذکورہ وہابی کا رسالہ من و عن شائع کر رہے ہیں۔

خدا و ازینتکم عند کل مسجد

ضرب الفاس کا جواب

از قلم

مولوی محمد عبداللہ خطیب جامعہ مسجد اہل حدیث

ڈیرہ غازی خان

بسم الله الرحمن الرحيم

ناظرین کرام، السلام علیکم ورحمۃ اللہ!

عرض یہ ہے کہ ننگے سر نماز پڑھنے کا رواج ترقی کرتا جا رہا ہے۔ باوجود کپڑے ہونے کے یعنی ٹوپی اور پگڑی ہوتے ہوئے ننگے سر نماز پڑھنی یہ مسئلہ زیر بحث ہے۔ اگر نبی ﷺ نے یا کسی صحابی نے بدن پر کپڑے ہوتے ہوئے صرف سر پر سے ٹوپی یا پگڑی اتار کر نماز پڑھی ہو تو مسئلہ صاف ہے۔ اعتراض کی گنجائش نہیں ہے۔ اگر اس..... سے ثبوت نہیں ملتا۔ ایسا فعل کرنے والے کا یہ مسئلہ من گھڑت اور بناوٹی تصور کیا جائے گا۔ میرا یہ دعویٰ ہے کہ کسی حدیث میں اس شکل کا ثبوت نہیں ملتا کہ نبی ﷺ نے یا کسی صحابی نے سر پر سے ٹوپی یا پگڑی اتار کر رکھ دی ہو اور نماز ادا کی ہو، ایسا ثبوت کسی صحیح حدیث میں ہرگز نہیں ہے۔ چنانچہ اسی طرح جمعہ میں میں نے بیان کیا۔ جماعت غرباء کے افراد کو ناگواری گذری اور انہوں نے یہ سوچا کہ یہ مسئلہ بہت پرانا ہے اور پختہ ہے عبد اللہ نے کیسے تردید لی چنانچہ جماعت غرباء کی میٹنگ ہوئی اور چندہ جمع کیا اور حضرت مولانا عبد القادر صاحب حصار کے پاس لکھا۔ مولانا عبد القادر صاحب نے مضمون تیار کر کے ڈیرہ غازی خان میں جماعت کے پاس بھیج دیا۔ ڈیرہ غازی خان کی جماعت نے اچھی طرح اس مضمون کو پڑھا بعد میں حضرت مولانا عبد الغفار صاحب سلفی کو ملتان میں یہ مضمون دیا گیا کہ اس کو کراچی سے چھپوا دو۔ کراچی میں یہ مضمون چھ مہینے کے بعد کتابی شکل میں تیار ہو کر فروخت کیا گیا۔ جس کا اعلان حضرت مولانا عبد الغفار صاحب نے کراچی کی جامع مسجد میں بعد جمعہ اعلان فرمایا کہ وصال ضرب الفاس تیار ہو گیا ہے۔ ڈیرہ غازی خان میں بھی یہ رسالہ ظاہر ہوا۔ اور میری نظر سے گذرا میں نے اس کا جواب اسی وقت لکھ کر دفتر الاعتصام میں بھیج دیا۔ انہوں نے فرمایا کہ یہ مضمون رسالہ کی شکل کا ہے۔ اخبار میں نہیں آسکتا۔ آپ اس کو رسالہ کی شکل میں شائع کرو۔ میں اپنی گھریلو پریشانی میں مبتلا تھا اور میں نے سوچا کہ کسی موقع پر انشاء اللہ مدلل و مفصل رسالہ کی شکل میں شائع کروں گا۔ اب شائع کرنے کا ٹائم آ گیا۔ اب آپ کے سامنے ضرب الفاس کا جواب ہے مہربانی فرما کر ایک ہاتھ میں ”ضرب“ الفاس رکھئے اور دوسرے ہاتھ میں ”ضرب الفاس کا جواب“ رکھیے۔ پھر انصاف سے کام لیجئے۔ مسائل کے تصفیہ کیلئے ضد اور تعصب نہیں رکھنا چاہیے

اور نہ یہ خیال کرنا چاہیے کہ ہمارے بڑے بڑے مولوی نہیں سمجھتے کیا وہ غلطی پر ہیں؟ اس قسم کی تقلیدانہ گفتگو چھوڑ کر اس بات کو دیکھنا چاہیے کہ مسئلہ کی حقیقت کیا ہے؟

مولانا عبدالقادر صاحب ”ضرب الفاس“ کے صفحہ نمبر 12، نمبر 15، نمبر 43 پر تحریر فرماتے ہیں کہ

”یہ عبداللہ گمراہ ہے۔ اس سے قطع تعلق کر دیا جائے اور اگر امام ہے اور خطیب ہے تو اس کو امامت اور خطابت سے معزول کر دیا جائے۔ ضرب الفاس کے صفحہ ۴۹ پر تحریر فرماتے ہیں کہ عبداللہ نے جمعہ میں ننگے سر نماز پڑھنے والوں کی بڑی تردید کی۔ اس پر جماعت میں شور برپا ہوا اور جماعت نے امامت سے دستبردار ہونے کا مشورہ دیا۔ تب مولوی صاحب نے معافی مانگی۔“

جواباً عرض ہے۔ یہ بات بالکل غلط اور سفید جھوٹ ہے کہ عبداللہ نے معافی مانگی اور بقول مولانا صاحب کے کہ عبداللہ نے معافی مانگی تو پھر رسالہ لکھنا اور اس میں یہ تحریر کرنا کہ یہ گمراہ ہے۔ اس کو امامت اور خطابت سے معزول کر دو۔ یہ متضاد..... کیسی ایک طرح لکھا جاتا ہے کہ عبداللہ نے جماعت سے معافی مانگی لی۔ پھر لکھا جاتا ہے کہ یہ گمراہ ہے۔ (مولانا صاحب کا عجیب دماغ ہے) مولانا صاحب صفحہ 3 پر تحریر فرماتے ہیں کہ اصول کی اشاعت کو چھوڑ کر فروعات پر الجھ رہے ہیں اور فروعات میں بھی معمولی مسئلہ پر۔

جبکہ ننگے سر کا مسئلہ فروعی ہے تو جناب نے اپنی تکلیف کیوں گوارا کی کہ فروعی مسئلہ پر رسالہ لکھا اور عبداللہ کو گمراہ لکھنے کی عفت تکلیف اٹھائی۔ ایسا معلوم ہوتا ہے کہ رسالہ لکھتے وقت مولانا صاحب کا دل و دماغ اپنے صحیح مقام پر نہیں تھا ورنہ ایسی متضاد باتیں نہ لکھتے۔ نیز مولانا صاحب صفحہ ۷ پر تحریر فرماتے ہیں۔

”کبھی آنحضور ﷺ نے پگڑی سر پر رکھ کر نماز پڑھی ہے، اس کو مندوب بھی کہتے ہیں اور یہ حسن جمال ہے۔“

رسالہ ”ضرب الفاس“ کے صفحہ 40 پر فرماتے ہیں۔

”لیکن کوئی حدیث میری نظر سے نہیں گذری جس میں یہ ذکر ہو کہ آپ نے

پگڑی سے نماز پڑھی ہو۔

جماعت غرباء کے افراد کو بہت خوشی ہے کہ ایسا رسالہ کبھی شائع نہیں ہوا اور مولانا عبدالقادر صاحب نے بڑی محنت سے یہ رسالہ تیار کیا ہے واقعی مولانا عبدالقادر صاحب قابل داد ہیں اور مرکز والے بھی قابل تعریف ہیں۔ جنہوں نے اس رسالہ کی تصحیح کی اور خوشی سے اس رسالہ کو چھپوایا۔ صفحہ ۷ پر تحریر فرماتے ہیں کہ ”حضور ﷺ نے پگڑی سے نماز پڑھی“۔ اور صفحہ 40 پر انکار فرماتے ہیں کہ

”میری نظر سے کوئی ایسی حدیث نہیں گذری کہ حضور ﷺ نے پگڑی سے نماز پڑھی ہو“۔ (ماشاء اللہ، ماشاء اللہ، ماشاء اللہ مولانا عبدالقادر صاحب زندہ باد)۔
عربی لیاقت! مولانا صاحب کی عربی قابلیت ملاحظہ ہو۔ صفحہ ۷ پر لکھتے ہیں۔

الجمعة واجب علی کل مسلم
لفظ مسلم کی میم پر لگانا قابل تعریف ہے۔

صفحہ 6 پر ان تنصیب پر پیش لگانا (یہ علمی نکتے ہیں)

صفحہ 8 پر اصلہافی کتاب اللہ میں کتاب اللہ کی ب پر پیش لگانا۔ (یہ محقق عالم ہونے کی نشانی ہے)

مولانا صاحب صفحہ 3 پر تحریر فرماتے ہیں ”افسوس ہے کہ جس جماعت نے عہد دہلی میں جس مسئلہ کو زندہ کیا تھا۔ اس جماعت کے بعض مولوی اب..... بنانے کی سعی کر رہے ہیں۔

مولانا صاحب کی خدمت عالیہ میں مودبانہ عرض ہے کہ جناب کس جماعت سے تعلق رکھتے ہیں۔ آیا جناب کا جماعت غرباء سے تعلق ہے یا نہیں؟ اگر جناب کا تعلق جماعت غرباء سے ہے تو جناب رکوع کی رکعت کو کیوں تسلیم فرماتے اور مرغ کی قربانی کی تردید الاعتصام میں کیوں فرمائی اور جناب ساڑے سات تولہ سونے پر زکوٰۃ کیوں فرماتے ہیں۔ کیونکہ یہ مسائل عہد دہلی سے چلے آ رہے ہیں۔ یعنی جماعت غرباء رکوع کی رکعت کی قائل مرغ کی قربانی کے قائل اور ساتھ دو بچے کی قیمت کے سونے پر زکوٰۃ کے قائل اور آپ اس کے برعکس! میں حیران ہوں کہ

پھر بھی جناب کو جماعت غرباء کی طرف سے گمراہی کا تمنغہ نہیں ملتا۔ یہ صرف عاجز عبد اللہ کیلئے مخصوص ہے کہ یہ گمراہ ہے۔ اس کو خطابت اور امامت سے معزول کر دو۔

جماعت غرباء کا یہ عجیب انصاف ہے! جناب کے خلاف جماعت غرباء کی قلم میں جنبش نہیں آتی۔ ایسا معلوم ہوتا ہے کہ جماعت غرباء کو عبد اللہ سے خاص تعلق ہے۔ جس کی وجہ سے گمراہ لکھا گیا ہے۔ اگر اس وقت جماعت غرباء سے جناب کا تعلق نہیں ہے اور جو آپ نے حضرت مولانا محی الدین لکھنوی کے ہاتھ پر کوئی امارت سمجھتے ہوئے بیعت کی ہے..... قوت یا امارت خلافت اس کا فیصلہ ہونا چاہیے کیونکہ..... کے جلسہ پر تشریف لے گئے تھے۔ حضرت مولانا مولوی عبد الستار صاحب اور حضرت مولوی عبد الحنان کے درمیان مسئلہ امارت پر مناظرہ ہوا تھا جس کی روئیداد جناب کی طرف سے صحیفہ دہلی 54 ھ ربیع الاول کے مہینہ میں شائع ہوئی۔ اس میں یہ ذکر ہے کہ مولانا عبد القادر صاحب نے حضرت مولانا مولوی محمد صاحب جو ناگڈھی سے ملاقات کی۔ دوران ملاقات مولانا عبد القادر صاحب نے فرمایا کہ میں جماعت کے جلسہ پر آیا ہوں۔ لیکن میں جماعت امامیہ میں شامل نہیں ہوں بلکہ جماعت شریفیہ میں شامل ہوں۔ حضرت مولانا محمد صاحب نے فرمایا کہ حدیث میں ہے فاقتلوا الاخریہ جماعت قابل قتل ہوئی۔ مولانا عبد القادر صاحب نے جواب دیا کہ جماعت شریفیہ کا دعویٰ مستقل امام کا نہیں ہے۔ وہ جماعت بطور نظام ہے اور امام امامیہ کا میں قائل نہیں ہوں۔

اب جناب کی خدمت میں عرض ہے کہ مولانا محی الدین کو جناب نے امام تسلیم فرمایا۔ حضرت مولانا عبد الستار صاحب کی اطاعت اور مولانا محی الدین کی امامت میں کیا فرق ہے۔ کیونکہ جناب نے ”ضرب الفاس“ کے صفحہ ۳۰ پر تحریر فرمایا ہے۔ مولانا عبد الستار صاحب محدث دہلوی جو جماعت غرباء اس حدیث کے امام ہدایت ہیں۔ اب سوال یہ ہے کہ..... شریفیہ با اقرار جناب سے دہلی سے کیا۔ جماعت شریفیہ سے نکل کر جماعت غرباء میں کیوں داخل ہوئے تھے۔ جب جماعت غرباء میں داخل ہوئے تھے۔ کیا اس وقت جماعت غرباء کا خلافت کا دعویٰ ٹوٹ چکا تھا یا قائم تھا اگر ٹوٹ گیا تھا، تو اب آپ جماعت غرباء سے نکل کر روپڑی جماعت میں کیوں داخل ہوئے۔ جبکہ مولانا عبد الستار صاحب بھی امام ہدایت اور مولانا محی الدین صاحب بھی امام

ہدایت۔ تو پھر مولانا عبدالستار صاحب کو چھوڑ کر مولانا محی الدین صاحب کو امام کیوں تسلیم کیا۔ اگر جناب یہ فرمائیں کہ مولانا عبدالستار صاحب کا دعویٰ امام خلافت کا ہے۔ تو جناب ضرب الفاس کے صفحہ 36 پر امام ہدایت کیوں تحریر فرمایا۔ اس کی کیا وجہ؟ یہ سوال زبردست ہے جماعت غرباء میں داخل کیوں ہوئے۔ جبکہ 56ھ ربيع الاول کو مہینہ میں تحریر فرماتے ہو کہ ان کا مستقبل خلافت کا دعویٰ ہے۔

کیوں جناب مستقل خلافت کا دعویٰ سمجھتے ہوئے جماعت غرباء میں کیوں داخل ہوئے اور پھر خارج کیوں ہوئے۔ یہ آواگون کے مسئلہ پر کیوں عمل کر رہے ہیں۔ جو جماعتوں میں گھومتے پھرتے ہیں معلوم ایسا ہوتا ہے کہ آپ لالچی شخص ہیں جدھر کچھ لالچ ادھر ہی لڑھک گئے۔ استقلال نہیں ہے۔ ان الذین قالوا ربنا الله ثم استقاموا پر عمل نہیں ہے۔

ہم آہ بھی کرتے ہیں تو ہو جاتے ہیں بدنام
وہ قتل بھی کرتے ہیں تو چرچا نہیں ہوتا

آدم برسر مطلب:-

مولانا صاحب عبدالقادر صاحب نے ننگے سر نماز پڑھنے کے دلائل تحریر فرمائے۔ دلائل اس قسم سے تحریر فرمائے ہیں جیسے کہ احناف سورۃ فاتحہ کو امام کے پیچھے پڑھنے سے روکنے پر..... سمجھتے ہیں اور سرخی قائم کرتے ہیں کہ امام کے پیچھے الحمد نہ پڑھنے کی حدیث، اور حدیث قرأت کی پیش کرتے ہیں۔ اسی طرح مولانا عبدالقادر صاحب نے روش اختیار کی ہے کہ سرخی قائم کرتے ہیں کہ حضور ﷺ اور صحابہ کرام رضی اللہ عنہم سے ننگے سر نماز پڑھنے کا ثبوت اور دلیل ایک کپڑے میں نماز پڑھنے کا ثبوت پیش فرماتے ہیں ضرب الفاس کے چھپنے سے قبل میں نے مولانا عبدالقادر صاحب کے پاس لکھا تھا کہ اختلاف اور جھگڑا اس امر میں ہے کہ بدن پر سب کپڑے ہوتے ہوئے صرف سر پر ٹوپی یا پگڑی اتار کر رکھ دینی اور بغیر عذر کے نماز پڑھنی اس کا ثبوت درکار ہے اور نیز ایک کپڑے کی حدیث کو میں مانتا ہوں۔ اگر کوئی شخص ننگے سر نماز پڑھنا چاہے تو اسی شکل اور ہیئت سے نماز پڑھ سکتا ہے جس طرح کہ کپڑے کی تنگی کے سبب حضور ﷺ اور صحابہ کرام رضی اللہ عنہم نے ایک

کپڑے میں نماز پڑھی ہے۔ ایسی تنگی کی صورت میں نماز پڑھنا جائز اور درست ہے۔

بدن پر کپڑے ہوتے ہوئے سر سے ٹوپی یا پگڑی اتار کر نماز پڑھنے کا ثبوت پیش فرمائیں۔ ورنہ وقت ضائع نہ کریں..... آخر مولانا نے ایک کپڑے میں نماز پڑھنے کے دلائل پیش فرما کر وقت ضائع کیا جیسے احناف سے ہم کہتے ہیں کہ قرأت کی حدیثوں کو ہم مانتے ہیں۔ الحمد نہ پڑھنے کی حدیث پیش کرو۔ الحمد کی حدیث پیش کرنے کی بجائے قرأت کی حدیث پیش کرتے ہیں۔ اسی طرح میں کہتا ہوں ایسا ثبوت پیش کرو کہ بدن پر کپڑے ہوتے ہوئے صرف سر پر سے ٹوپی یا پگڑی اتار کر رکھ دی ہو اور نماز پڑھی ہو آپ حوالہ پیش کرنے کی بجائے ایک کپڑے کی حدیث پیش کرتے ہیں۔ پیش کریں کہاں سے جبکہ ثبوت ہی نہیں ہے۔ جیسے خفیوں کے پاس الحمد نہ پڑھنے کا ثبوت نہیں ہے۔ ضد اور ہٹ دھرمی بے کار ہے۔ جیسے خفی ضد اور ہٹ دھرمی کرتے ہیں اسی طرح ننگے سر نماز پڑھنے والے اپنی ضد پر..... ہیں۔ خدا ان کو ہدایت کرے۔

صحابہ کی تنگی:-

ایک کپڑے میں جن صحابہ نے نماز پڑھی وہ بوجہ کپڑا میسر نہ ہونے کے اور جس صحابی نے باوجود کپڑے ہونے کے ایک کپڑے میں نماز پڑھی وہ صرف مسئلہ بتلانے کیلئے کہ ایک کپڑے میں نماز جائز ہے۔ اب دلائل دیکھئے۔

ومن ابی ہریرۃ رضی اللہ عنہ قال لقد رايت سبعین من اهل الصفة
مامنہم رجل علیہ رداء اما ازاروا ما کساء قدر بطوا فی اعناقہم فمناہما ما
یبلغ نصف الساقین و منها ما یبلغ الکعبین فیجمعہ بیدہ کراہیۃ ان
تبدو عورت۔ ﴿بیہقی صفحہ 241، جلد 2﴾

یعنی حضرت ابو ہریرہ رضی اللہ عنہ فرماتے ہیں کہ میں نے ستر صحابہ کو دیکھا کہ ان کے پاس سواتہ بند کے اور کچھ نہ تھا اپنی گردنوں میں گرہ دے کر رکھتے تھے۔ کسی کا کپڑا چھوٹا ہوتا تھا کہ آدھی پنڈلی تک لٹکتا تھا۔ اور کسی کا ٹخنوں تک پہنچ رہا تھا۔ بس وہ حضرات اپنے ہاتھوں سے کپڑے کو دبائے رکھتے کہ کہیں شرمگاہ ظاہر نہ ہو جائے۔ غور کرنے کا مقام ہے جبکہ ایک ہی کپڑا ہوتا تھا۔ جو بدن

ڈھانپنے کیلئے نا کافی ہوتا تھا۔ تو ایسی صورت میں ٹوپی یا پگڑی کا ہونا محال تھا۔ وہ تنگی کا دور تھا اس دور میں ایک کپڑے میں نماز پڑھتے تھے۔ اب چونکہ تنگی نہیں ہے۔ خدا نے فراخی دے رکھی ہے۔ پھر ننگے سر نماز پڑھنا غیر موزوں ہے۔

حدیث (۲) فقال رسول الله صلى الله عليه وسلم من يعودك منكم فقام وقمسامعه ونحن بضعة عشر ما علينا نعال ولا خفاف ولا قلانس ولا قمص نمشي في تلك السباخ حتى جئناه ﴿صحیح مسلم صفحہ 301، جلد 1﴾

یعنی نبی ﷺ کے پاس اطلاع آتی ہے کہ فلاں شخص بیمار ہے۔ آپ نے فرمایا کون شخص بیمار پرسی کیلئے چلتا ہے۔ صحابی رسول فرماتے ہیں۔ ہم دس آدمی نبی ﷺ کے ساتھ چلے۔ ہماری حالت یہ تھی۔ یہ ہمارے پاس جو تیاں تھیں نہ موزے نہ ٹوپیاں نہ کرتے۔ ایسی حالت میں ہم بیمار پرسی کیلئے گئے۔

عن سهل بن سعد قال لقد رايت الرجال عاقدين ازهم في اعناقهم مثل الصبيان من ضيق الازد خلف النبي صلى الله عليه وسلم فقال قائل يا معشر النساء لا ترفعن رءوسكن حتى يرفع الرجال

﴿بخاری، بیہقی صفحہ 341، جلد 2﴾

یعنی سہل بن سعد رضی اللہ عنہ فرماتے ہیں کہ میں نے لوگوں کو نماز پڑھتے ہوئے اس حالت میں دیکھا کہ اپنی تہ بندوں کی گرہ دیئے ہوئے تھے گردنوں میں مانند بچوں کے کپڑوں کی تنگی کی وجہ سے اور کہنے والا کہتا تھا کہ اے عورتو تم جماعت کی صورت میں مردوں سے پہلے سر نہ اٹھانا۔ (اس لئے کہ کہیں مردوں کے شرمگاہ نہ دکھائی دے جائیں) جب تک مرد اپنے سر نہ اٹھالیں۔ صاف لفظ موجود ہے کہ کپڑے کی تنگی کی وجہ سے اور تنگی کی بھی حد ہے اور لفظ ”صَنِيقُ الْاَزْدِ“ کو بار بار پڑھئے گا۔ جس سے مطلب ظاہر ہو جاتا ہے۔

عید کے لئے حضور ﷺ نے عورتوں کو حکم دیا کہ وہ عید گاہ میں جائیں۔ عورتوں نے یہ عذر پیش کیا کہ ہر ایک کے پاس چادریں نہیں۔ نبی ﷺ نے فرمایا۔ ایک دوسری بہن کی چادر میں لپٹ کر چلی جائے۔ کیسی تنگدستی کا زمانہ ہے۔

عن ابی ہریرۃ ان سائل رسول اللہ صلی اللہ علیہ وسلم عن
الصلوۃ فی ثوب واحد فقال رسول اللہ صلی اللہ علیہ وسلم لکلکم ثوبان
﴿بخاری شریف صفحہ 52 جلد 1﴾

یعنی حضرت ابو ہریرہ رضی اللہ عنہ فرماتے ہیں کہ ایک شخص نے حضور ﷺ سے ایک
کپڑے میں نماز پڑھنے کے متعلق سوال کیا حضور ﷺ نے فرمایا۔ کیا ہر ایک کے
پاس دو کپڑے موجود ہیں۔

یہ حدیث بھی صاف دلالت کر رہی ہے کہ ایک کپڑے میں بوجہ تنگی کے نماز ہو جائے گی۔

فان کان واسعاً فالتحف بہ وان کان ضیقاً فالتزیرہ۔ ﴿بخاری صفحہ 52 جلد 1﴾
یعنی نبی ﷺ نے حضرت جابر رضی اللہ عنہ کو فرمایا اگر کپڑا فراخ ہے اس میں لپیٹ کر نماز ادا
کر اور اگر تنگ ہے تو صرف تہ بند باندھ کر نماز پڑھو یہ تنگدستی کی کیسی زبردست دلیل ہے کہ صرف
تہ بند میں نماز پڑھ سربھی ننگا مونڈھے بھی ننگے۔

عن ابن عمر قال قال رسول اللہ صلی اللہ علیہ وسلم اذا كان لا حد
کم ثوبان فليصل فيهما فان لم يكن الا ثوب فليتذربہ ولا يشتمل
اشتمال اليهود ﴿ابوداؤد﴾

یعنی فرمایا رسول اللہ ﷺ نے جب کہ تمہارے پاس دو کپڑے ہوں۔ پس
چاہیے کہ نماز دونوں کپڑوں میں پڑھے۔ اگر دو کپڑے نہیں ہیں۔ صرف ایک ہی
کپڑا ہے تو تہ بند باندھ کر نماز پڑھے۔ یہ کیسی صاف دلیل ہے کہ ایک کپڑے میں
نماز مجبوری کے وقت ہے۔ کپڑے ہوتے ہوئے ایک کپڑے میں نماز جائز نہیں۔

وعن علی ابن ابی طالب رضی اللہ تعالیٰ عنہ ان رسول اللہ صلی اللہ علیہ
وسلم قال اذا كان ازارك واسعاً فتوشح بہ واذا كان ضیقاً فالتذربہ رواہ ابن
شبیہ ﴿رحمۃ المہدۃ صفحہ 38﴾

اس کا مضمون بھی یہی ہے کہ اگر تہ بند لمبی ہے تو کندھ ڈھانپ کر نماز پڑھو۔ اور
اگر تنگ ہے تو صرف تہ بند باندھو لفظ ضیقاً صاف دلالت کر رہا ہے کہ کپڑے کی قلت
تھی اور اس لئے حضور ﷺ نے فرمایا کہ صرف تہ بند میں نماز پڑھے۔

عن سلمة بن الأكوع قال قلت يا رسول الله صلى الله عليه وسلم انى
لا كون فى الصلوة وليس على الا القميص افاصلى فيه قال وزرره عليك
ولو بشوكة ﴿نسائی شریف صفحہ 124 جلد 1﴾

یعنی سلمہ بن اکوع نے نبی ﷺ سے دریافت کیا کہ میرے پاس سوا کرتہ کے
کوئی کپڑا نہیں ہے۔ کیا میں صرف کرتہ میں نماز پڑھوں۔ آپ نے فرمایا گریبان
بند کر کے نماز پڑھ لے۔

عن محمد بن المنکدر قال صلى جابر فى ازار قد عقدت من قبل قفاه
وثيابه موضوعة على المشجب فقال له قائل اتصلى فى ازار واحد فقال اما
صنعت ذلك ليرانى احمق مثلك و اينما كان له ثوبان على عهد رسول
الله صلى الله عليه وسلم ﴿رواه البخارى مشکوٰۃ صفحہ 73﴾

یعنی حضرت جابر رضی اللہ عنہ نے اپنے کپڑے کھونٹی پر لٹکا دیئے۔ ایک کپڑے میں جو
کہ گدی پر گرہ دے کر نماز ادا کی کہنے والے نے کہا۔ کہ آپ نے ایک کپڑے میں
نماز کیوں پڑھی؟ حضرت جابر رضی اللہ عنہ نے جواب میں فرمایا یہ فعل میں نے اس لئے کیا
ہے کہ تم جیسے احمق دیکھ لیں۔ کہ ایک کپڑے میں نماز جائز ہے اور رسول اللہ ﷺ
کے زمانہ میں کونسا صحابی تھا۔ جس کے پاس دو کپڑے ہوتے تھے۔

ننگے سر نماز پڑھنے والوں کی یہ زبردست دلیل ہے کوئی سوال کرتا ہے تو یہی حدیث پیش
کرتے ہیں۔ افسوس کے ساتھ مجھے لکھنا پڑتا ہے کہ اہل علم ہو کر دنیا کو کیوں دھوکہ دیتے ہیں اور
گمراہ کرتے ہیں۔

مولانا حنیف صاحب فرید کوئی نے جو کہ جھنگ مکھیانہ میں رہتے ہیں۔ انہوں نے بھی
ایک رسالہ لکھا ہے ننگے سر کے بابر اور دلیل یہی پیش کی ہے۔ بھلا ان عقلمندوں سے کوئی دریافت
کرے کہ یہ جابر کا واقعہ ننگے سر نماز پڑھنے پر کیسے چسپاں ہو سکتا ہے۔ ننگے سر تو جب ہوتا جبکہ بدن
پر سب کپڑے رکھتے ہوئے صرف سر پر سے ٹوپی یا پگڑی اتار کر رکھ دیتے پھر واقعی مسئلہ صاف تھا
اور دلیل پکی تھی یہ تو حالت ہی اور ہے ایک کپڑے میں نماز پڑھ کر دکھلا رہے ہیں۔ اور ساتھ کے
ساتھ مجبوری بھی ظاہر فرما رہے ہیں کہ رسول اللہ ﷺ کے زمانہ میں اکثر کے پاس دو کپڑے

نہیں ہوتے تھے۔ تو حضرت جابرؓ نے صرف ایک کپڑے میں نماز پڑھ کر مسئلہ بتایا کہ کپڑا نہ ہو اور تنگدستی ہو تو اس طریقہ سے نماز پڑھ لی جائے کیونکہ یہ حضور ﷺ کا ذکر ہے۔ اب جو نئے مسلمان ہوتے اور غریب ہوتے یہ فعل کر کے دکھلا دیا تا کہ ان کو علم ہو جائے کہ ایک کپڑے میں اس شکل سے نماز پڑھنی چاہیے۔ نتیجہ صاف ہے کہ ایک کپڑے میں نماز مجبوری کے وقت ہے یا مسئلہ بتلانے کیلئے ہے۔

میری تائید:-

حضرت مولانا عبدالقادر صاحب ”ضرب الفاس“ کے صفحہ 32 پر تحریر فرماتے ہیں۔ کہ ”ایک شخص نے آنحضور ﷺ سے سوال کیا کہ ایک کپڑے میں نماز کا کیا حکم ہے تو آنجناب نے ارشاد فرمایا ”لیس ککم یجد ثوبین“ تم سب لوگ دو کپڑے نہیں پاسکتے یہ کیسا جامع حکم ہے۔ جس کا مطلب یہ ہے کہ ستر ڈھا چنے کیلئے ایک ہی کپڑا شرط ہے۔ دو کو میں شرعی حکم نہیں ٹھہرا سکتا۔ اگر حکم شرعی مقرر کر دوں تو ہر شخص میرے امتی کو دو کپڑے کہاں میسر ہو سکتے ہیں اکثر امت غریب مسکین ہے۔

الحمد لله ثم الحمد لله اجادو وہ کہ جو سر چڑھ کر بولے، مولانا کے الفاظ کو دوبارہ سہ بارہ پڑھو کہ مولانا نے کیسا اچھا لکھا ہے کہ ایک کپڑے میں مجبوری کے وقت نماز ہو جاتی ہے۔ جبکہ دوسرا کپڑا نہ ہو۔ اب ننگے سروالوں کی دلیل ہی ایک کپڑے کی ہے۔ ”ضرب الفاس“ کے صفحہ ۱۶ پر تحریر فرماتے ہیں۔ پس نبی کریم ﷺ اور صحابہ کرام رضی اللہ عنہم سے ننگے سر صرف ایک کپڑے میں نماز پڑھنا ثابت ہوا۔

نتیجہ صاف ہوا مولانا کی دونوں تحریروں سے یعنی صفحہ 16 اور صفحہ 32 کہ ننگے سر نماز پڑھنی جو کہ ایک کپڑے کی دلیل ہے۔ وہ صرف مجبوری کے وقت ہے۔ جب کہ دوسرا کپڑا میسر نہ ہو۔ ننگے سر نماز پڑھنے والو! خدا نے تمہارے گھر سے ہی فیصلہ کر دیا کہ ننگے سر نماز پڑھنی مجبوری کے وقت ہے۔ اب خدا سے ڈرو اور ضد کو چھوڑو جبکہ تمہارے پاس کپڑے موجود ہوتے ہیں۔ پھر ننگے سر نماز پڑھنے کی کیا وجہ جس مسئلہ کا کوئی ثبوت ہی نہ ہو۔

اعتراض: اگر یہ کہا جائے کہ جناب ننگے سر نماز پڑھنے کی دلیل یہ حضرت جابر رضی اللہ عنہ کا واقعہ ہے جو کہ اس نے باوجود کپڑے ہوتے ہوئے صرف ایک کپڑے میں نماز پڑھی۔ ہم بھی کپڑے کے ہوتے ہوئے ننگے سر پڑھتے ہیں۔

جواباً عرض ہے کہ آپ بھی اس شکل سے نماز پڑھیں۔ جس شکل سے حضرت جابر رضی اللہ عنہ نے نماز پڑھی تھی۔ لیکن یہ اس شکل کا ثبوت نہیں ہے کہ بدن پر قیمتی کپڑے موجود ہیں ہاتھ میں گٹھری بندھ رہی ہے اور سر پر سے ٹوپی یا پگڑی اتار کر رکھ دی اور نماز ادا کی۔ یہ من گھڑت مسئلہ ہے۔ بلکہ بدعت ہے۔ جس طریقہ سے حضور صلی اللہ علیہ وسلم نے اور صحابہ رضی اللہ عنہم نے عمل کیا۔ اسی طریقہ سے عمل کرنا چاہیے..... جیسا کہ جماعت غرباء کا عقیدہ ہے کہ جمعہ کے دن، مسجد میں دو اذانیں کہنی بدعت ہیں۔ حالانکہ اذان فی نفسہ اچھی ہے۔ چونکہ مسجد میں دوسری اذان نہ حضور صلی اللہ علیہ وسلم کے وقت نہ صحابہ کے وقت ہوئی۔ صرف حضرت عثمان رضی اللہ عنہ نے مسجد سے باہر کہلوائی ہے۔ اب جماعت غرباء عدم ثبوت کی بناء پر مسجد میں دوسری اذان کو بدعت فرماتے ہیں۔ اسی طرح ننگے سر نماز اس شکل و ہیئت سے نہ حضور صلی اللہ علیہ وسلم سے اور نہ صحابہ کرام رضی اللہ عنہم سے ثابت ہے۔ بلکہ ایک کپڑے میں نماز پڑھنی ثابت ہے اگر عمل کا شوق ہے تو اسی شکل سے جیسے حضرت جابر رضی اللہ عنہ نے عمل کیا، عمل کرو۔ اپنے کرتے، پاجامے اتار کر رکھ دیا کرو اور ایک کپڑے میں گردن پر گرہ دے کر نماز پڑھو۔ پھر واقعی حدیث کے مطابق آپ کی نماز ہوگی۔ پھر صرف مجبوری اور غیر مجبوری کا اختلاف رہ جائے گا۔ باقی ہیئت اور شکل کا فیصلہ ہو گیا۔

سردی کیوں جناب سردیوں میں یہ مسئلہ کیوں چھپ جاتا ہے۔ اس وقت حضرت جابر رضی اللہ عنہ کا واقعہ بھول جاتے ہو۔ کیا سردیوں میں یہ مسئلہ قابل عمل نہیں رہتا۔ سردیوں میں بڑے بڑے علامہ اور محدث اپنے سروں کو ڈھانپ لیتے ہیں اور گرمیوں میں پگڑی اتار کر نماز ادا فرماتے ہیں۔ اور سوشہید کا ثواب حاصل فرماتے ہیں۔ نہ معلوم سردیوں میں اس پر عمل کیوں نہیں کیا جاتا یا تو یہ بات ہے کہ سردیوں میں عمل کرنے والے کو سوشہید کا ثواب نہیں ملتا ہوگا اس لئے سب سر ڈھانپ لیتے ہیں ورنہ ثواب تو سردیوں میں زیادہ ملنا چاہیے۔ پوہ ماہ جنوری کے مہینہ میں۔

بعض حضرت فرماتے ہیں کہ ننگے سر نماز پڑھنی عاجزی ہے تو کیوں جناب سردیوں میں

عاجزی ختم ہو جاتی ہے۔ اس کی کیا وجہ؟ بعض حضرات فرماتے ہیں کہ جب لوگ ننگے سر کے مخالف ہوں تو اس وقت ننگے سر پڑھنا فرض ہے۔

جواباً عرض ہے پھر سردیوں میں کیا فرضیت ٹوٹ جاتی ہے۔

مرغ کی قربانی کے لوگ منکر ہیں اس موقع پر سب جماعت غرباء کے افراد مرغ کی قربانی کیا کریں۔ دیکھو پھر کتنی کھالیں جمع ہوتی ہیں۔

حالت احرام:-

مولانا عبدالقادر صاحب اور اکثر حضرات یہ فرمایا کرتے ہیں کہ حالت احرام میں ننگے سر سے نماز پڑھی جاتی ہے۔ جب اس جگہ نماز ہو جاتی ہے تو اس جگہ کیا خرابی ہے۔ جب کہ خدا کے بڑے گھر بیت اللہ میں ننگے سر نماز ہو جاتی ہے۔

جواباً عرض ہے کہ جب کہ حالت احرام میں ننگے سر نماز پڑھی جاتی ہے اس جگہ بھی کثرت سے ننگے سر نماز پڑھی جائے تو پھر حالت احرام میں اور اس جگہ میں کیا فرق رہا؟ حالت احرام میں ننگے سر نماز پڑھنا صاف دلالت کر رہا ہے کہ غیر احرام کی حالت میں ننگے سر نماز نہیں پڑھنی چاہیے۔ مثلاً حاجی لوگ احرام کی حالت میں بھی ننگے سر نماز پڑھیں اور احرام کے ختم ہونے کے بعد بھی ننگے سر نماز پڑھیں تو امتیاز کیا رہا؟ احرام اور غیر احرام کی حالت میں فرق کیسے کیا جائے گا۔ کہ یہ محرم ہے یا غیر محرم۔ حالت احرام میں سر ڈھانپنا گناہ ہے اور جرم ہے۔ کیا غیر احرام کی حالت میں بھی سر ڈھانپنا جرم ہے حالت احرام میں کرتا پا جامہ پہننا منع ہے تو کیا غیر احرام میں بھی منع ہوا۔

حدیث: لا یلبس القميص ولا السراويل ﴿بخاری﴾

محرم نہ کرتے پہنے، نہ شلوار۔ احرام کی حالت میں جس کا انتقال ہر جانے کفن دیتے وقت اس کا سر نہیں ڈھانپنا چاہیے۔

حدیث: عن ابن عباس رضی اللہ تعالیٰ عنہما ان محرمات فقال

رسول اللہ صلی اللہ علیہ وسلم اغسلوه بماء وسدر و کفنوه فی ثوبیه ولا

اعتراض: اگر یہ کہا جائے کہ جناب ننگے سر نماز پڑھنے کی دلیل یہ حضرت جابر رضی اللہ عنہ کا واقعہ ہے جو کہ اس نے باوجود کپڑے ہوتے ہوئے صرف ایک کپڑے میں نماز پڑھی۔ ہم بھی کپڑے کے ہوتے ہوئے ننگے سر پڑھتے ہیں۔

جواباً عرض ہے کہ آپ بھی اس شکل سے نماز پڑھیں۔ جس شکل سے حضرت جابر رضی اللہ عنہ نے نماز پڑھی تھی۔ لیکن یہ اس شکل کا ثبوت نہیں ہے کہ بدن پر قیمتی کپڑے موجود ہیں ہاتھ میں گھڑی بندھ رہی ہے اور سر پر سے ٹوپی یا پگڑی اتار کر رکھ دی اور نماز ادا کی۔ یہ من گھڑت مسئلہ ہے۔ بلکہ بدعت ہے۔ جس طریقہ سے حضور ﷺ نے اور صحابہ رضی اللہ عنہم نے عمل کیا۔ اسی طریقہ سے عمل کرنا چاہیے..... جیسا کہ جماعت غرباء کا عقیدہ ہے کہ جمعہ کے دن، مسجد میں دو اذانیں کہنی بدعت ہیں۔ حالانکہ اذان فی نفسہ اچھی ہے۔ چونکہ مسجد میں دوسری اذان نہ حضور ﷺ کے وقت نہ صحابہ کے وقت ہوئی۔ صرف حضرت عثمان رضی اللہ عنہ نے مسجد سے باہر کہلوائی ہے۔ اب جماعت غرباء عدم ثبوت کی بناء پر مسجد میں دوسری اذان کو بدعت فرماتے ہیں۔ اسی طرح ننگے سر نماز اس شکل و ہیئت سے نہ حضور ﷺ سے اور نہ صحابہ کرام رضی اللہ عنہم سے ثابت ہے۔ بلکہ ایک کپڑے میں نماز پڑھنی ثابت ہے اگر عمل کا شوق ہے تو اسی شکل سے جیسے حضرت جابر رضی اللہ عنہ نے عمل کیا، عمل کرو۔ اپنے کرتے، پاجامے اتار کر رکھ دیا کرو اور ایک کپڑے میں گردن پر گرہ دے کر نماز پڑھو۔ پھر واقعی حدیث کے مطابق آپ کی نماز ہوگی۔ پھر صرف مجبوری اور غیر مجبوری کا اختلاف رہ جائے گا۔ باقی ہیئت اور شکل کا فیصلہ ہو گیا۔

سردی کیوں جناب سردیوں میں یہ مسئلہ کیوں چھپ جاتا ہے۔ اس وقت حضرت جابر رضی اللہ عنہ کا واقعہ بھول جاتے ہو۔ کیا سردیوں میں یہ مسئلہ قابل عمل نہیں رہتا۔ سردیوں میں بڑے بڑے علامہ اور محدث اپنے سروں کو ڈھانپ لیتے ہیں اور گرمیوں میں پگڑی اتار کر نماز ادا فرماتے ہیں۔ اور شہید کا ثواب حاصل فرماتے ہیں۔ نہ معلوم سردیوں میں اس پر عمل کیوں نہیں کیا جاتا تو یہ بات ہے کہ سردیوں میں عمل کرنے والے کو شہید کا ثواب نہیں ملتا ہوگا اس لئے سب سر ڈھانپ لیتے ہیں ورنہ ثواب تو سردیوں میں زیادہ ملنا چاہیے۔ پوہ ماہ جنوری کے مہینہ میں۔

بعض حضرت فرماتے ہیں کہ ننگے سر نماز پڑھنی عاجزی ہے تو کیوں جناب سردیوں میں

عاجزی ختم ہو جاتی ہے۔ اس کی کیا وجہ؟ بعض حضرات فرماتے ہیں کہ جب لوگ ننگے سر کے مخالف ہوں تو اس وقت ننگے سر پڑھنا فرض ہے۔

جواباً عرض ہے پھر سردیوں میں کیا فرضیت ٹوٹ جاتی ہے۔

مرغ کی قربانی کے لوگ منکر ہیں اس موقع پر سب جماعت غرباء کے افراد مرغ کی قربانی کیا کریں۔ دیکھو پھر کتنی کھالیں جمع ہوتی ہیں۔

حالت احرام:-

مولانا عبدالقادر صاحب اور اکثر حضرات یہ فرمایا کرتے ہیں کہ حالت احرام میں ننگے سر سے نماز پڑھی جاتی ہے۔ جب اس جگہ نماز ہو جاتی ہے تو اس جگہ کیا خرابی ہے۔ جب کہ خدا کے بڑے گھر بیت اللہ میں ننگے سر نماز ہو جاتی ہے۔

جواباً عرض ہے کہ جب کہ حالت احرام میں ننگے سر نماز پڑھی جاتی ہے اس جگہ بھی کثرت سے ننگے سر نماز پڑھی جائے تو پھر حالت احرام میں اور اس جگہ میں کیا فرق رہا؟ حالت احرام میں ننگے سر نماز پڑھنا صاف دلالت کر رہا ہے کہ غیر احرام کی حالت میں ننگے سر نماز نہیں پڑھنی چاہیے۔ مثلاً حاجی لوگ احرام کی حالت میں بھی ننگے سر نماز پڑھیں اور احرام کے ختم ہونے کے بعد بھی ننگے سر نماز پڑھیں تو امتیاز کیا رہا؟ احرام اور غیر احرام کی حالت میں فرق کیسے کیا جائے گا۔ کہ یہ محرم ہے یا غیر محرم۔ حالت احرام میں سر ڈھانپنا گناہ ہے اور جرم ہے۔ کیا غیر احرام کی حالت میں بھی سر ڈھانپنا جرم ہے حالت احرام میں کرتا پا جامہ پہننا منع ہے تو کیا غیر احرام میں بھی منع ہوا۔

حدیث: لا یلبس القميص ولا السراويل ﴿بخاری﴾

محرم نہ کرتے پہنے، نہ شلوار۔ احرام کی حالت میں جس کا انتقال ہر جانے کفن دیتے وقت اس کا سر نہیں ڈھانپنا چاہیے۔

حدیث: عن ابن عباس رضی اللہ تعالیٰ عنہما ان محرمات فقال رسول اللہ صلی اللہ علیہ وسلم اغسلوه بماء وسدر و کفنوه فی ثوبیه ولا

تخمر و اراسہ ولا تقربوہ طیباً فالہ یبعث یوم القیمۃ ملیئاً ﴿قمرانی صغیر صفحہ 43﴾
 یعنی ایک محرم کا انتقال ہو گیا حضور ﷺ نے فرمایا بیری کے پتوں سے غسل دو اور دو کپڑوں
 میں کفن دو اور اس کا سر ڈھانپو اور نہ اس کو خوشبو لگاؤ۔ قیامت کے دن لبیک کہتا ہوا اٹھے گا۔ اب
 ننگے سر نماز پڑھنے والوں کا جب انتقال ہو جائے۔ ان کو بھی دو کپڑوں میں دفن کر دینا چاہیے اور
 ان کا سر نہ ڈھانپنا چاہیے کیونکہ حالت احرام ان کے لئے بخت سے خدا سے ڈرو مولویو! کیا خدا کو
 منہ دکھاؤ گے۔ کس طرح دنیا کو پاگل بنا رکھا ہے۔ کجا احرام کی حالت کا مسئلہ اور کجا ننگے سر نماز
 پڑھنے کا مسئلہ۔

جیسے! احناف رفع الیدین کی ممانعت میں صحیح مسلم کی روایت گھوڑوں کے دموں کی حالت
 ہاتھ نہ ہلاؤ پیش کرتے ہیں۔ ایسے ہی ننگے سر نماز پڑھنے والے حالت احرام کی دلیل پیش کرتے
 ہیں۔ جیسے احناف کی دلیل بے موقع ہے اسی طرح ننگے سر نماز پڑھنے والوں کی دلیل بے موقع ہے۔

سر ستر میں نہیں ہے:

یہ بھی کہا جاتا ہے کہ سر ستر میں نہیں ہے۔ جب کہ سر ستر میں نہیں ہے تو حالت احرام میں سر
 ڈھانپنے پر جرم کیوں ہے۔ جب کہ سر ڈھانپنا ضروری نہیں ہے۔ مرضی پر دار و مدار ہے۔ تو حالت
 احرام میں سر ڈھانپنے پر جرم نہیں ہونا چاہیے اور سردیوں میں سر ستر ہو جاتا ہے اور جب کہ سر ستر
 نہیں ہے تو جمعہ کے روز پگڑی سے نماز پڑھنے والے کی اور فضیلت کیوں آئی۔ چنانچہ مولانا عبد
 القادر صاحب اس حدیث کو اپنے رسالہ جو کہ شعبہ تبلیغ سے شائع ہوا ہے۔ جمعہ کے بارے میں
 درج کیا ہے۔

اگر کوئی حنفی یہ کہے کہ یہ دکھلاؤ کہ رفع یدین نماز کا رکن ہے تو کوئی اہل حدیث کہہ سکتا ہے۔
 سوائے اس کے یہ کہا جائے گا کہ خضر نے ساری عمر رفع یدین سے نماز ادا کی ہے۔ کبھی رکوع میں
 جاتے وقت اور رکوع سے سر اٹھاتے وقت گور رفع یدین..... ترک نہیں کی۔ اس طرح میں بھی
 کہوں گا کہ حضور ﷺ نے ساری عمر میں کبھی ایک دفعہ بھی پگڑی یا ٹوپی اتار کر نماز نہیں پڑھی بلکہ
 ہمیشہ ٹوپی اور پگڑی سے نماز پڑھتے رہے۔ البتہ ایک دو دفعہ ایک کپڑے میں نماز ادا کی ہے جو کہ

امت کو تعلیم دینے کیلئے کہ مجبوری کے وقت ایک کپڑے میں بھی نماز جائز ہے۔

بڑی زبردست دلیل:

حضرت الفاضل الاجل مولانا عبدالستار صاحب محدث نے ایک رسالہ اسی مسئلہ پر ضرب الفاس کے نام سے دہلی میں شائع فرمایا تھا جس میں حضرت مولانا عبد الجلیل صاحب سامرودی نے ایک حدیث پیش کی ہے جو کہ مندرجہ ذیل ہے۔ اس حدیث کو بہت اہمیت دیتے ہیں اور صاف کہتے ہیں کہ حضور ﷺ نے پگڑی اتار کر نماز پڑھی ہے۔ میں ہمیشہ کہا کرتا ہوں کہ یہ حدیث دکھلاؤ۔ اس کی سند پیش کرو۔ لیکن آج تک خدا کے فضل سے سند پیش نہیں کر سکے۔ آج بذریعہ تحریر اعلان کرتا ہوں کہ کسی کے اندر جرأت ہے تو مندرجہ ذیل حدیث کی سند پیش کریں۔ یہ ایسا سفید جھوٹ ہے کہ حضور ﷺ نے پگڑی اتار کر نماز پڑھی۔ جیسا کہ احناف میں مشہور ہے کہ رفع یدین کا جب حکم ہوا تھا جبکہ وہ لوگ اپنی بغلوں میں بت رکھتے تھے۔ یا حضرت عمر رضی اللہ عنہ نے بیس رکعت تراویح کا حکم دیا۔

وكان ربما نزع قلنسوته فجعلها سترة بين يديه وهو يصلي

﴿جامع صغیر صفحہ 120﴾

یہ حدیث ہے جس کی سند اس میں نہیں لکھی۔ جامع صغیر میں آخر اس حدیث کے لکھا ہے کہ یہ ضعیف ہے۔ تحفۃ الاخودی شرح جامع ترمذی جلد 3 کے صفحہ 70 پر مرقوم ہے۔

لم اقف على اسناد رواية ابن عباس هذه فلا ادري هي صالحة

للاحتجاج امر لا

یعنی حضرت مولانا عبدالرحمن صاحب مبارک پوری فرماتے ہیں کہ اس حدیث کی سند کا مجھے علم نہیں کہ اس کی سند درست ہے یا غیر درست ہے۔ یہ حدیث قابل عمل ہے یا نہیں۔ اس حدیث کا ترجمہ ملاحظہ ہو۔ یعنی نبی ﷺ پگڑیاں باندھتے تھے اور ٹوپیاں بھی اوڑھتے تھے۔ کبھی ٹوپوں پر پگڑیاں، کبھی بغیر ٹوپوں کے پگڑیاں اور کبھی آپ اپنی ٹوپی نکال کر ستر بنا لیتے اور نماز پڑھتے۔ یہ آخری جملہ ننگے سر نماز پڑھنے والوں کی دلیل ہے۔ ترجمہ پر غور کیا جائے کہ حضور

ﷺ پگڑیاں باندھتے تھے اور ٹوپیاں اوڑھتے تھے کیا ایک وقت میں کئی پگڑیاں باندھتے تھے؟ یہ الفاظ دلالت کر رہے ہیں کہ یہ حدیث بناوٹی ہے۔ ورنہ لفظ واحد کا آنا چاہیے۔ عمامہ واحد ہے اور عمامہ جمع ہے۔ جہاں یہ ذکر آتا ہے کہ حضور ﷺ نے پگڑی پر مسح کیا اس جگہ لفظ عمامہ ہے۔ قلنسوة واحد ہے یعنی ایک ٹوپی اور قلانس جمع ہے بہت سی ٹوپیاں۔ اب اس حدیث میں ہے آپ ﷺ ٹوپیاں پہنتے تھے۔ کیا ایک وقت میں بہت ساری ٹوپیاں اوڑھتے تھے؟

لفظ نزع:

یہ لفظ ہے جس سے جماع غرباء کے افراد کو سخت مغالطہ لگا ہوا ہے۔ اس لفظ کے معنی کئے جاتے ہیں اتارنے کے یعنی نبی ﷺ نے ٹوپی اتار کر نماز پڑھی۔ حالانکہ یہ ترجمہ غلط ہے نزع کے معنی نکالنے کے ہیں یا کھینچنے کے ہیں یعنی نبی ﷺ نے ٹوپی نکالی اب نہ معلوم کہاں سے نکالی سر کا لفظ نہیں ہے۔ اگر یہ ہوتا کہ سر پر سے اتار کر رکھ دی جبکہ مسئلہ صاف تھا چونکہ سر کا لفظ ہی نہیں ہے اور لفظ نزع کے معنی نکالنے کے ہیں اتارنے کے نہیں ہیں۔ اس کی دلیل قرآن شریف سے دیکھئے ”ونزع يده فاذا هي بيضاء للناظرين“۔ ترجمہ: جناب حضرت مولانا عبدالستار صاحب مفسر قرآن والحدیث اور نکالا اور اپنا ہاتھ۔

ونزعنا ما في صدورهم ﴿پارہ 8 رکوع 4﴾

یعنی ہم نے ان کے سینوں سے کھینچ لیا۔

نکالنا اور کھینچنا ایک ہی مطلب ہے۔ مطلب صاف ہو گیا کہ حضور ﷺ ٹوپی نکال کر اس کا سترہ بنا کر نماز پڑھتے۔ اس سے ننگا سر قطعاً ثابت نہیں ہوتا۔ اس حدیث میں کئی خرابیاں ہیں جو کہ آپ حضرات نے ملاحظہ فرمالیا۔ ایسی حدیث کو ننگے سر نماز پڑھنے کے متعلق پیش کرنا سخت غلطی ہے۔ اس حدیث میں بھی لفظ نزع ہے اور قرآن میں بھی لفظ نزع ہے۔ جس کے معنی نکالنے کے ہیں پارہ 20 (ونزعنا من كلامة شهيدا)۔ ہم نکالیں گے ہر امت سے گواہ۔ اگر یہ کہا جائے کہ ہم اتاریں گے۔ تو یہ ترجمہ غلط ہے۔

ایک اور دلیل :-

”ضرب الفاس ہند“ کے صفحہ ۲ پر یہ دلیل پیش کی گئی ہے۔ ”قال الحسن كان القوم يسجدون على العمامة والقلنسوة“۔ یعنی صحابہ کرام رضی اللہ عنہم سجدہ کرتے تھے پگڑیوں اور ٹوپوں پر یہ ننگے سر کی دلیل ہے (سبحان اللہ) کون سے لفظ کا ترجمہ ہے کہ پگڑیاں اتار کر رکھ دیتے تھے۔ پگڑیوں پر سجدہ کرنے سے ننگا سر ثابت ہو گیا۔ ”لا حول ولا قوة الا بالله“۔ کتنی عقلمندی ہے۔

امام بخاری باب منعقد فرماتے ہیں۔

باب السجود على الثوب في شدة الحر قال الحسن كان القوم

يسجدون على العمامة والقلنسوة ويداه في كمه

یہ باب ہے اب حدیث ملاحظہ ہو جو اس باب کے تحت لائے ہیں۔

عن انس بن مالك قال كنا نصلی مع النبی صلی اللہ علیہ وسلم

فیضع احدنا طرف الثوب من شدة الحر فی مكان السجود۔

یعنی حضرت حسن فرماتے ہیں کہ صحابہ کرام سروں پر پگڑیاں باندھے ہوئے ہوتے اور گرمی کی وجہ سے پگڑیوں کے پیچوں پر یا پگڑیوں کے شملوں پر سجدہ کرتے۔ حضرت انس رضی اللہ عنہ فرماتے ہیں کہ ہم حضور ﷺ کے ساتھ نماز پڑھتے اور اپنے کپڑوں کے کنارے پر سجدہ کرتے۔ حضرت انس رضی اللہ عنہ کی حدیث نے فیصلہ کر دیا کہ پگڑیوں کے کنارے پر سجدہ کرتے تھے۔ ابن ابی شعیبہ میں باب منعقد کیا گیا ہے۔

من كان يسجد على كور العمامة ولا يرى به بأساً عن سعد بن

المسيب والحسن انهما كانا لا يريان بأساً بالسجود على كورا

﴿العمامة صفحہ 181 جلد 1﴾

یعنی حسن بصری صاحب پگڑیوں کے پیچوں پر سجدہ کرنے کو جائز سمجھتے تھے۔

قال الشيخ واما ما روى عن النبي صلى الله عليه وسلم من السجود على

كور العمامة فلا يثبت شي من ذلك واصح ما روى في ذلك قول الحسن

البصری حکایۃ عن اصحاب النبی صلی اللہ علیہ وسلم

﴿بیہقی صفحہ 106، جلد 2﴾

یعنی نبی ﷺ کی پگڑی کے پیچ پر سجدہ کرنے کا ثبوت نہیں ہے۔ البتہ حسن بصری کا قول صحابہ کرام کے متعلق یہ بہت صحیح ہے۔ اس عبارت نے صاف فیصلہ کر دیا۔ بخاری والی عبارت کا یہ مقصد کہ پگڑیوں کے پیچوں پر سجدہ کرتے تھے نہ کہ پگڑیاں اتار کر رکھ دیتے تھے۔ کتنا زبردست مغالطہ ہے۔ ان دونوں جوابوں سے یعنی ابن ابی شیبہ اور بیہقی والی عبارت سے بات صاف ہو گئی کہ صحابہ کرام رضی اللہ عنہم پگڑیاں اتار کر ان پر سجدہ نہیں کرتے تھے۔ بلکہ پگڑیاں سر پر ہوتی تھیں اور گرمی کی شدت سے ماتھے پر رکھ کر سجدہ کرتے یا پگڑیوں کے پلوں پر سجدہ کرتے تھے۔ بہر حال دونوں مقصد ٹھیک ہیں۔ لیکن یہ کہنا کہ پگڑیاں اتار کر سجدہ کی جگہ رکھ دیتے یہ مطلب بالکل غلط ہے۔ نیز یہ پگڑیوں کے پیچ پر سجدہ کرنا عذر کے وقت جائز ہے۔ بغیر عذر کے ناجائز ہے۔

﴿دیکھو نیل الاوطار﴾

گرمی کا عذر:-

ہمارے بھائی یہ فرمایا کرتے ہیں کہ گرمی کی وجہ سے ننگے سر نماز پڑھی جاتی ہے۔ دیکھئے مدینہ میں کتنی سخت گرمی تھی کہ صحابہ سجدہ کی جگہ کپڑے کا پلہ ڈالتے اور سجدہ کرتے۔ ایسی سخت مجبوری میں بھی صحابہ نے سر پر سے پگڑیاں نہیں اتاریں۔ ننگے سر نماز پڑھنے والے گرمی کا عذر کرتے ہیں بلکہ ایک چھوٹا سا کپڑا تولیہ وغیرہ کندھوں پر ڈالا اور نماز پڑھ رہے ہیں۔ بعد میں جب دکان یا بازار میں تشریف لے جاتے ہیں تو باقاعدہ کرتہ سر پر ٹوپی یا عدالت جانا ہو تو باقاعدہ عزت کے ساتھ جائیں گے۔ پھر گرمی کا عذر باقی نہیں رہتا۔ ”وما قدروا اللہ حق قدرہ“۔ ان لوگوں نے خدا کی کوئی قدر و منزلت نہیں کی۔ ان لوگوں کی نگاہ میں لوگوں کی قدر و منزلت زیادہ ہے۔ اور وجہ یہ ہے کہ جب یار دوستوں کے پاس یا بازار جاتے ہیں یا بیاہ شادی کے موقع پر یا جب عدالت میں پیش ہوتے ہیں تو سر پر ٹوپی یا پگڑی ضرور ہوتی ہے۔ کیا اس وقت گرمی ختم ہو جاتی ہے۔

حضرت مولانا عبدالقادر صاحب اپنی کتاب کے صفحہ 12 پر تحریر فرماتے ہیں

امنا جابر بن عبد الله في قميص ليس عليه رداء فلما اتصرف قال اني
 رايت رسول الله عليه وسلم يصلي في قميص
 يعني حضرت جابر رضي الله عنه بن عبد الله نے ایک کرتہ میں امامت کرائی اور صرف
 کرتہ تھاتہ بند (تہم) نہیں تھا۔

میں تو اسے بھی مجبوری پر محمول کروں گا۔ یا یہ کہ مسئلہ بتلانے کے لئے ایسا کیا۔ خدا آپ کو
 اس پر عمل کرنے کی توفیق دے۔ اگر کبھی آپ کو کراچی والے اپنے جلسہ پر مدعو کریں یا ملتان کے
 جلسہ پر جائیں اور اس موقع پر آپ کو امامت کا موقع مل جائے تو پھر آپ اپنی تہ بند یا شلوار اتار کر
 رکھ دیجئے گا۔ اور ایک کرتہ میں نماز پڑھائیے۔ (گرمیاں میں تو لمبل کا کرتہ اچھا رہے گا) پھر
 ماشاء اللہ ننگے سر کے مسئلہ پر بھی عمل اور شلوار یا تہ بند نکال کر رکھنے پر بھی عمل ہو جائے گا۔ صرف
 لکھنے سے کچھ نہیں ہوتا بلکہ عمل سے فائدہ ہوتا ہے۔ اس لئے عمل کی ضرورت ہے۔ عمل کیجئے اور
 لوگوں سے عمل کروائیں۔

حضرت عمر رضي الله عنه سے ایک شخص نے سوال کیا کہ ایک کپڑے میں نماز پڑھنے کے متعلق۔
 حضرت عمر رضي الله عنه نے فرمایا

اوكلکم كہجد ثوبین اذا وسع الله فوسعوا۔
 جب اللہ فراخی دے فراخی کرو۔

حضرت عمر رضي الله عنه ایک کپڑے سے نکال کر، دو کپڑوں کی طرف رغبت دلا رہے ہیں۔ تہ بند
 اور چادر میں یا کرتہ اور تہ بند میں یا تہ بند اور بنیان میں یا پاجامہ اور چادر میں۔ یا پاجامہ اور قمیض
 میں یا پاجامہ اور بنیان میں یا جانگہ اور بنیان میں یا جانگہ اور کرتہ میں۔ یہ نقشہ حضرت عمر رضي الله عنه
 فرماتے ہیں۔ ننگے سر نماز پڑھنے والے اس دلیل پر بھی بڑے خوش ہوتے ہیں کہ ہم بھی دو کپڑوں
 میں نماز پڑھتے ہیں۔ خدا کے بندو یہ مجبوری کا امر ہے۔ حضرت عمر رضي الله عنه کے فرمان پر غور کرو۔ کہ
 جب اللہ فراخی دے۔ فراخی کرو۔ ایک کپڑے سے دوسرے کپڑے کی فراخی اس طرح ہو رہی
 ہے۔ کیا کوئی شخص شلوار یا تہ بند ہوتے ہوئے جانگہ اور بنیان میں نماز پڑھے گا؟ کبھی نہیں پڑھے
 گا۔ اس کا ضمیر کبھی گوارا نہیں کرے گا۔ یہ مجبوری کا مسئلہ ہے۔ جس کے پاس کپڑے نہیں ہیں۔

صرف جانگاہ اور بنیان ہے۔ اس شخص کی نماز جائز درست ہے۔ اور اگر یہ کہا جائے کہ مجبوری کے وقت نہیں ہے بلکہ خوشی سے پڑھ سکتے ہیں۔ ننگے سر نماز پڑھنے والوں کو اس مسئلہ پر بھی عمل کرنا چاہیے گرمیاں میں دو تین جانگاہیں اور دو تین بنیائیں بنوالیں اور جب نماز کا وقت آئے تو کرتہ اور شلوار کو اتار کر رکھ دیا کریں اور جانگاہ اور بنیان پہن کر نماز ادا کیا کریں۔ جیسے کثرت سے صف کی صف ننگے سر نماز پڑھنے کیلئے کھڑے ہوتے ہیں۔ دیکھنے والا سمجھتا ہے کہ یہ سب کے سب احرام کی حالت میں کھڑے ہیں اب ان سب کو جانگاہ اور بنیان پہن کر نماز پڑھنی چاہیے۔ (چونکہ فوٹو اتارنا شریعت میں منع ہے ورنہ ان کا اس حالت کا فوٹا اتار کر دنیا کے سامنے رکھا جائے) ننگے سر نماز پڑھنے والو۔ اس مسئلہ کو بھی زندہ کرو۔ صرف ایک آدمی کے عمل کرنے سے کچھ نہیں بنتا جب تک کہ کثرت سے اس پر عمل نہ کیا جائے اور اس پر عمل کرنے کی وجہ سے سارے بدن کی گرمی زائل ہو جائے گی۔ انشاء اللہ۔

میری تائید:-

مولانا عبدالقادر صاحب، حضرت عمر رضی اللہ عنہ والی حدیث، لکھ کر صفحہ 20 پر تحریر فرماتے ہیں۔

”اس وضاحت سے یہ ثابت ہوا کہ نماز ایک ہی کپڑے میں صحیح ہے۔ لیکن فضیلت حاصل کرنی ہو اور اللہ نے کپڑوں میں فراخی دے دی ہو تو مندرجہ بالا طرز کے دو کپڑوں میں نماز افضل ہے۔ الحمد للہ ہم اہل حدیث اسی حساب سے نماز پڑھتے ہیں لیکن پگڑی وغیرہ کے سر کے خمار کا کسی حدیث میں ذکر نہیں ہے کہ اس کے ساتھ نماز پڑھنا افضل ہو۔“

ناظرین کرام! مولانا صاحب میری تائید فرما رہے ہیں کہ ایک کپڑے میں نماز تنگی کے وقت ہے اور فراخی کے وقت دو کپڑوں میں نماز افضل ہے۔ یعنی بنیان اور جانگاہ میں۔ مولانا کے اس فقرے کو مکرر سکرر پڑھو یعنی ”مندرجہ بالا طرز کے دو کپڑوں میں“ جس میں بنیان اور جانگاہ کا طریقہ موجود ہے۔ اس طرز پر کسی اہل حدیث کو نہیں دیکھا کہ جانگاہ اور بنیاد میں نماز پڑھتا ہو اور مولانا صاحب فرماتے ہیں کہ ہم اہل حدیث اسی حساب سے نماز پڑھتے ہیں۔ یہ مولانا کا لکھنا غلط ہے۔

ہاں عمل شروع کروا دیجئے پھر آپ کا لکھنا ٹھیک۔ عمل کی عدم موجودگی میں لکھنا ٹھیک نہیں ہے۔ جب تک ننگے سر نماز پڑھنے والوں سے جانگہ اور بنیان میں نماز پڑھنے کی عادت استمراری نہ ڈلوائیں۔

پگڑی سے نماز پڑھنے کا ثواب:-

عن ابی الدرداء قال قال رسول اللہ صلی اللہ علیہ وسلم ان اللہ وملتکته یصلون علی اصحاب العمامہ یوم الجمعة ﴿مجمع الزوائد کتاب الجمعة۔ جامع صغیر صفحہ 83۔ تلخیص الحیر کتاب الجمعة﴾
یعنی پگڑیوں سے نماز پڑھنے والوں کے لئے فرشتے دعا مانگتے ہیں اور اللہ تعالیٰ رحمت نازل فرماتا ہے۔

صلاة تطوع او فريضة بجماعة تعدل خمسا وعشرين صلاة بلا عمامة
وجمعة بعمامة تعدل سبعين جمعة بلا عمامة

ابن عساکر عن ابن عمر صحیح۔ جامع صغیر صفحہ 48، ج 2 یعنی نبی ﷺ نے فرمایا۔
پچیس نمازیں بغیر پگڑی کے پڑھنی اور ایک نماز پگڑی کے ساتھ ادا کرنا برابر ہے۔ ایک جمعہ پگڑی کے ساتھ ادا کرنا اور ستر جمعہ بغیر پگڑی کے ادا کرنے برابر ہیں۔

مطلب صاف ہے۔ کہ ایک نماز پگڑی کے ساتھ ادا کرنی پچیس نمازوں کا ثواب اور ایک جمعہ پگڑی کے ساتھ ادا کرنا ستر جمعوں کا ثواب ملتا ہے۔ بلکہ حضور ﷺ نے حکماً فرمایا ”علیکم بالجماعة“
العمائم“ ﴿مجمع الزوائد جلد 5 صفحہ 120۔ جامع صغیر صفحہ 164 یعنی حضور ﷺ نے فرمایا
لازم پکڑو پگڑیوں کو۔

علیکم کا لفظ ایسا ہی ہے۔ جیسے علیکم بالجماعت ہے۔ جماعت کو لازم پکڑو۔ کوئی اعتراض کرے۔ کہ علیکم بالعمائم میں نماز کا ذکر نہیں ہے تو جواباً عرض ہے۔ ”علیکم بالجماعة“ میں ہندوستان اور پاکستان کا لفظ کہاں ہے؟ کہ ہندوستان والے اور پاکستان والے جماعت کو لازم پکڑیں یہ تو صرف عرب والوں کو کہا گیا ہے۔ جواب یہ ملے گا۔ حکم عام ہے۔ کہیں کا رہنے والا

ہو۔ اسی طرح یہ بھی حکم عام ہے۔

دس ہزار نیکیاں :-

عشرة الاف حسنة۔ کنوز الحقائق علی جامع صغیر صفحہ 5، جلد 2، پگڑی سے نماز پڑھنے سے
دس ہزار نیکیاں ملتی ہیں۔ سبحان اللہ، کیا درجہ ثواب ہے، ننگے سر نماز پڑھنے سے کتنا ثواب اور درجہ
ہے اس کی بھی کوئی حدیث ہونی چاہیے۔

اخبار تنظیم :-

18 دسمبر 59ھ صفحہ 6 پر تحریر فرماتے ہیں۔

”رسول اللہ ﷺ نے کپڑا فراخ ہونے کے وقت کندھے ڈھکنے کا حکم دیا سر کا
نہیں دیا۔ اگر ضروری ہوتا تو اس کا بھی حکم ہوتا۔ ہاں افضل ہے۔

حضرت مولانا عبداللہ صاحب روپڑی بھی ننگے سر نماز پڑھنے کو افضل نہیں فرماتے بلکہ سر
ڈھانک کر نماز پڑھنے کو فضیلت فرماتے ہیں۔ کہ ”سر ڈھانپ کر نماز پڑھنی افضل ہے۔“
جب سر ڈھانپنے کا حکم نہیں ہے تو پھر فضیلت کیسی؟

مولانا عبدالقادر صاحب :-

ضرب الفاس کے صفحہ 19 پر تحریر فرماتے ہیں۔

”اور تین کا افضل ہونا سلف سے ثابت نہیں ہے۔“

مندرجہ بالا احادیث اور مولانا عبداللہ صاحب روپڑی کی تحریر سے ثابت کر دیا کہ تیسرے
کپڑے سے نماز پڑھنی افضل ہے۔ اور زیادہ ثواب ہے۔ دلائل ملاحظہ ہوں۔ امام بیہقی باب
منعقد فرماتے ہیں۔ ”کتاب العیدین میں باب الزینۃ للعید“ صفحہ 280۔

کان النبی صلی اللہ علیہ وسلم یعتم فی کل عید
یعنی نبی ﷺ عید میں پگڑی باندھتے تھے

اور امام بیہقی نے اس حدیث پر باب منعقد کیا ہے۔ باب الزیۃ معلوم ہوا پگڑی سے نماز پڑھنی زینت ہے۔

قال رأیت علیہا رضی اللہ عنہ خرج یوم العید معتماً یمشی ومعہ نحو من اربعۃ الف یمشون معتمین ﴿بیہقی صفحہ 281﴾

راوی کہتا ہے کہ میں نے حضرت علی رضی اللہ عنہ اور چار ہزار مسلمانوں کو پگڑیاں باندھتے ہوئے عید کی طرف جاتے ہوئے دیکھا۔

صحیفہ اہل حدیث کراچی کی شہادت ملاحظہ ہو:

اللہ تعالیٰ نے فرمایا ”خذوا زینتکم عند کل مسجد“ اس آیت سے ثابت ہوا کہ ٹوپی یا عمامہ کے ساتھ نماز پڑھنی اولیٰ و افضل ہے۔ کیونکہ ٹوپی اور عمامہ باعث زیب و زینت ہے اور نمازی کو اچھی ہیئت میں کھڑا ہونا چاہئے۔

﴿صحیفہ یکم محرم 1371ھ صفحہ 29، 14 اکتوبر 1951ء کراچی﴾

ننگے سر نماز پڑھنے والو یہ صحیفہ اہل حدیث کراچی کی عبارت تمہارے لئے حجت ہے۔ اور اس پر عمل کرو عمل کی ضرورت ہے۔ میں نے خدا کے فضل سے نبی b کے قول و فعل سے ثابت کر دیا اور صحیفہ کی شہادت بھی پیش کر دی کہ پگڑی اور ٹوپی کے ساتھ نماز پڑھنی بہت ہی زیادہ ثواب اور درجہ ہے۔ خود مولانا عبدالقادر صاحب بھی صفحہ 7 پر تحریر فرماتے ہیں۔

”جو کبھی آنحضور ﷺ نے پگڑی سر پر رکھ کر نماز پڑھی ہے۔ اس کو مندوب بھی کہتے ہیں اور یہ حسن و جمال ہے۔“

پھر صفحہ 8 پر تحریر فرماتے ہیں۔

”اگر ایک ہی کپڑے میں نماز پڑھ لے گا تو گناہ نہیں۔ نماز صحیح ہے۔ صرف ثواب جو دوسرے کپڑے سے ملنا تھا اس سے محروم رہا۔“

مولانا صاحب اس کو بھی آپ تسلیم فرمائیں کہ جو شخص پگڑی یا ٹوپی سے نماز نہیں پڑھتا وہ ثواب سے محروم ہے۔ کیونکہ شریعت میں دو کپڑوں کی شرط نہیں ہے۔ صرف فضیلت ہے۔ جیسا کہ آپ نے صفحہ 20 پر لکھا ہے۔ اسی طرح یہ تسلیم کر لیا جائے۔ تیسرے کپڑے کی شرط نہیں ہے

افضلیت ہے۔ تو جیسے دوسرا کپڑا نہ کرنے کی وجہ سے ثواب سے محروم، ایسے ہی تیسرا کپڑا نہ کرنے کہ وجہ سے ثواب سے محروم۔ (جادو وہ کہ جو سرچڑھ کر بولے)

دوسرا کپڑا نہ ہونے کی وجہ سے ایک کپڑے میں نماز جائز۔ اسی طرح پگڑی یا ٹوپی کی عدم موجودگی میں دو کپڑوں میں نماز جائز درست ہے۔ جیسے دو کپڑوں کی موجودگی میں ایک کپڑے میں نماز پڑھنے سے ثواب کم ملتا ہے تو اسی طرح پگڑی یا ٹوپی کے ہوتے ہوئے ننگے سر نماز پڑھنی ثواب سے محروم ہونا ہے۔ اب فیصلہ آپ کے ہاتھ ہے۔

”خذوا زینتکم عند کل مسجد“ میں لفظ کُلِّ مَسْجِدٍ نے فیصلہ کر دیا ہے کہ صرف بیت اللہ ہی میں زیب وزینت سے نہیں بلکہ ہر مسجد میں زیب وزینت کے ساتھ نماز ادا کرو۔

نتیجہ صاف ہے:

کہ ننگے سر نماز پڑھنی اس ہیئت اور شکل کہ بدن پر سب کپڑے ہوتے ہوئے صرف سر پر ٹوپی یا پگڑی اتار کر نماز پڑھنے کا ثبوت نہ نبی علیہ السلام سے نہ صحابہ کرام رضی اللہ عنہم سے ثابت ہے بلکہ یہ بدعت اور من گھڑت مسئلہ ہے۔

جیسے جمعہ کی دوسری اذان مسجد میں کہنی بدعت ہے۔ اسی طرح اس شکل سے ننگے سر نماز پڑھنی بھی بدعت ہے۔ اگر جمعہ کی دوسری اذان بدعت نہیں ہے تو شاید ننگے سر نماز پڑھنا بھی بدعت نہ ہو۔ ہاں ایک کپڑے میں نماز پڑھنی حضور صلی اللہ علیہ وسلم اور صحابہؓ سے ثابت ہے۔ جو کہ مجبوری اور مسئلہ بتلانے کے لئے عمل کیا گیا۔ اگر کوئی اس شکل سے نماز پڑھتا ہے تو جائز درست ہے۔

محدثین نے بھی اپنی ہر کتاب میں ”باب الصلوٰۃ فی الثواب الواحد“ منعقد کیا ہے۔ کسی محدث نے ننگے سر کا باب نہیں باندھا۔ یہ بدعت صرف چودہویں صدی میں ایجاد ہوئی ہے۔

مولانا عبدالقادر صاحب نے تیسرے کپڑے کا انکار فرمایا خدا کے فضل و کرم سے احادیث نبوی سے ثابت کر دیا گیا۔ کہ تیسرا کپڑا ہونا ضروری ہے۔ اور اس کا بہت درجہ ثواب ہے۔ اور صحیفہ کی شہادت پیش کر دی۔ کہ اللہ تعالیٰ فرماتا ہے۔

”خذوا زینتکم عند کل مسجد“ اس آیت سے پگڑی اور ٹوپی کا ہونا ضروری ثابت

ہوا۔ اور فضیلت ثابت ہوئی۔ میں بھی یہی کہتا ہوں کہ حضور ﷺ نے فرمایا۔

صلوا کما رایتہمونی اصلی

نماز پڑھو جیسے میں پڑھتا ہوں۔

حضور ﷺ نے ایک کپڑے میں نماز پڑھی۔ تم بھی ایک کپڑے میں پڑھو۔ حضور ﷺ نے گپڑی اور ٹوپی سے نماز پڑھی۔ تم بھی ٹوپی اور گپڑی سے نماز پڑھو۔ حضور ﷺ نے جس طرح سے نماز پڑھی تم بھی اسی طرح پڑھو۔

ان اللہ جمیل یحب الجمال

اللہ خوبصورت ہے خوبصورتی کو پسند کرتا ہے۔

اور مولانا صاحب بھی لکھتے ہیں کہ نماز گپڑی سے پڑھنی حسن و جمال ہے یعنی خوبصورتی ہے۔ اور خوبصورتی کو چھوڑ کر بدصورتی کو اختیار کرنا عقلمندی نہیں ہے۔ ہر انسان خوبصورتی کو پسند کرتا ہے اور بدصورتی سے نفرت کرتا ہے۔ خوبصورتی سنت میں ہے نہ کہ بدعت میں۔

خدا آپ کو کھانے کو تنجن، قورمہ، لال روٹی، کھیر، زردہ، پلاؤ عمدہ عمدہ غذائیں عنایت فرمائے۔ اور آپ کہو کہ ہم نہیں کھاتے ہم تو دال چٹنی ساگ وغیرہ کھائیں گے۔ یہ بدبختی ہے یا نہیں؟

استبدلون الذی ہو ادنیٰ بالذی ہو خیر

کیا بدلتے ہو وہ چیز جو ناقص ہے۔ بدلے اس چیز کے کہ وہ بہتر ہے۔

اسی طرح کپڑے کے ہوتے ہوئے جو بہتر ہے اور ثواب کا باعث ہے۔ اس کو چھوڑ کر ننگے سر نماز پڑھنی جس کا ثواب نہیں ہے۔ اس پر عمل کرنا ایسا ہی ہے جیسا کہ کوئی بے وقوف عمدہ کھانے کو چھوڑ کر ناقص غذا کی رغبت کرتا ہے۔ جبکہ گپڑی اور ٹوپی میں زیادہ ثواب ہے۔ اور حکم بھی ہے اس کو چھوڑ کر ننگے سر نماز پڑھنی جس کا ثبوت ہی نہیں ہے۔ اس دائم العمل بنانا عین جہالت ہے۔ اور فتنہ برپا کرنا ہے۔ ثواب کی خاطر مسلمان نماز پڑھتا ہے۔ جبکہ ننگے سر نماز پڑھنے سے ثواب نہ ملا اس سے بڑھ کر بدبخت کون ہوگا۔ مسلمان تو چاہتا ہے کہ ایسا عمل کروں جس میں ثواب ملے۔ اگر کوئی کہے کہ ہم اس ثواب کو سردیوں میں حاصل کر لیتے ہیں تو جناب سردیوں میں اپنی سردی کی وجہ سے گپڑی باندھی نہ کہ ثواب کی غرض سے ثواب کا پتہ گرمیوں میں لگتا ہے۔ تکلیف کے وقت عمل کرنا ہی ثواب

ہے۔ اور ایک کپڑے میں نماز پڑھنا زیادہ ثواب نہیں ہے۔ بلکہ حضرت عبداللہ بن عمر نے ایک کپڑے میں نماز پڑھنے والے کو کسی احسن طریق سے سمجھایا تا کہ وہ یہ عادت چھوڑ دے۔

فدخل علی ابن عمرو انا اصلی فی ثوب واحد فقال لی الم تکس ثوبین قلت بلی قال ارایت لو بعثتک الی بعض اهل المدینة اکت تذهب فی ثوب واحد قلت لا قال فالله احق ان يتجمل ﴿ملاحظہ ہو یہی جلد 2، صفحہ 236﴾

یعنی حضرت نافع فرماتے ہیں کہ ایک کپڑے میں نماز پڑھ رہا تھا۔ مجھے عبداللہ بن عمر رضی اللہ عنہ نے کہا کیا تجھے دو کپڑے پہننے کی طاقت نہیں ہے۔ میں نے جواب دیا کہ ہاں دو کپڑے پہن سکتا ہوں۔ حضرت عبداللہ بن عمر رضی اللہ عنہ نے فرمایا کہ اگر میں تجھے مدینہ میں کسی شخص کے پاس بھیجوں کیا اسی حالت میں اس ایک کپڑے میں اس شخص کے پاس چلا جائے گا؟ میں نے کہا نہیں۔ عبداللہ بن عمر رضی اللہ عنہ نے فرمایا کہ اللہ زیادہ لائق ہے کہ اس کے سامنے اچھی ہیئت اور خوبصورتی کے ساتھ کھڑا ہونا چاہئے۔

صحیفہ اہل حدیث کراچی کی دوسری شہادت:

ننگے سر نماز پڑھنے کی بدعت ہونے پر ایک شہادت پہلے بیان کر چکا ہوں۔ کہ جمعہ کے روز دوسری اذان دینی مسجد میں بدعت ہے۔ اور مسجد سے باہر جائز اسی طرح ایک کپڑے میں نماز جائز اور بدن پر کپڑے ہوتے ہوئے سر پر سے ٹوپی یا پگڑی اتار کر رکھنی بدعت ہے۔ اگر جمعہ کی اذان دوسری مسجد میں دینی جائز ہے تو اس شکل سے نماز پڑھنی بھی جائز ہے۔ اب دوسری شہادت ملاحظہ ہو۔ ﴿صحیفہ الہدایت کراچی یکم صفر 1982ء صفحہ 20﴾

﴿مذہب﴾:- آپ نے صحیفہ اہل حدیث میں لکھا ہے کہ صبح کی نماز میں دعائے قنوت پڑھنا بدعت ہے جو چیز حدیث سے ثابت ہے۔ وہ بدعت کس طرح ہو سکتی ہے؟

﴿جواب﴾:- صبح کی نماز میں بالذوام قنوت پڑھنا جیسا کہ شوافع کا مذہب ہے۔ واقعی بدعت ہے۔ حدیث شریف میں حضور اکرم صلی اللہ علیہ وسلم کا مواظبت کے ساتھ صبح کی نماز میں قنوت پڑھنا ثابت نہیں ہے۔ الخ (یہ صحیفہ اہل حدیث کراچی کی عبارت ہے)

صحیفہ اہل حدیث کے مفتی صاحب کی خدمت عالیہ میں عرض ہے جبکہ دعائے قنوت کا

ثبوت حضور ﷺ سے ہے صرف ہمیشہ دعائے قنوت پڑھنے کو بدعت فرمایا جا رہا ہے۔ کہ ہمیشگی نبی ﷺ سے ثابت نہیں ہے۔

کیوں جناب! ننگے سر نماز پڑھنی نبی ﷺ سے ہمیشگی ثابت ہے اگر ثابت ہے تو پیش فرمائیں۔ ورنہ اس کو بھی بدعت لکھئے۔ فیصلہ اب آپ کے ہاتھ میں ہے۔ جیسے دعا قنوت ہمیشہ پڑھنی بدعت ہے۔ اور حادثہ کے وقت جائز ہے۔ اسی طرح ننگے سر نماز پڑھنی کپڑا میسر نہ ہونے کی صورت میں بہ امر مجبوری جائز اور کپڑا ہوتے ہوئے ننگے سر نماز پڑھنا بدعت ہے۔ اگر ننگے سر نماز پڑھنا بدعت نہیں ہے تو دعا قنوت پڑھنا بھی بدعت نہیں ہے۔

مولانا محمد حنیف صاحب خطیب مکھیا نہ نے بھی غالباً ایک رسالہ ”قول فیصل“ کے نام سے لکھا ہے۔ انہوں نے تحریر فرمایا ہے کہ مسجد میں ٹوپیاں رکھنی بدعت ہیں اور انہوں نے اس بات پر زور دیا ہے کہ ننگے سر نماز پڑھی جائے اور اس کے ثبوت ایک کپڑے والی دلیل پیش فرمائی۔ چنانچہ مولانا صاحب مدوح کی خدمت عالیہ میں عرض ہے۔ کہ مسجد میں ٹوپیاں رکھنے کو آپ نے بدعت کیسے فرمایا؟ جب کہ سر ڈھانپنا ثابت ہے۔ اور آپ مانتے ہو۔ پھر بدعت کیوں اگر سر ڈھانپنے کا ثبوت نہیں ہے۔ جیسا کہ احرام کی حالت میں منع ہے تو پھر واقعی جناب کا لکھنا کہ مسجد میں ٹوپیاں رکھنی بدعت ہیں درست ہے۔

کیوں جناب! مسجد میں چٹائیاں بچھانی، پنکھے ڈالنے اور مسجد میں ٹونیاں لگانی کیا اس کا بھی ثبوت ہے۔ حضور ﷺ کی مسجد میں یہ چیزیں تھیں؟ اگر جواب اثبات میں ہے تو ثبوت دو۔ اور اگر جواب انکار میں ہے تو یہ بھی بدعت ہیں۔ مہربانی فرما کر ان بدعتوں کو مٹاؤ۔ اگر آپ یہ فرمائیں کہ ضرورت کے ماتحت چٹائیاں، پنکھے، ٹونیاں وغیرہ وغیرہ جائز ہیں تو میں بھی یہی عرض کروں گا کہ ضرورت کے ماتحت ٹوپیاں رکھنی بھی جائز ہیں تاکہ ننگے سر نماز پڑھنے کی بدعت ختم ہو جائے۔

خدا ہر ایک مسلمان کو قرآن و حدیث کے مطابق عمل کرنے کی توفیق عطا فرمائے آمین۔ ثم آمین۔ وما علینا الا البلاغ

احقر عبد اللہ

خطیب، جامع مسجد اہل حدیث، ڈیرہ غازی خان

مآخذ و مراجع کتب

1 قرآن مجید	22 انجم الکبیر للطبرانی
2 تفسیر نور العرفان	23 جامع صغیر
3 تفسیر روح البیان	24 فتح الباری
4 تفسیر روح المعانی	25 اتحاد السادة المتقين
5 تفسیر درمنثور	26 تاریخ مدینہ دمشق ابن عساکر
6 تفسیر مدارک	27 تاریخ بغداد
7 تفسیر ابن کثیر	28 فیض القدر
8 صحیح بخاری	29 سراج المنیر
9 صحیح مسلم	30 زرقانی شریف
10 جامع ترمذی	31 سیرت حلبیہ
11 سنن نسائی	32 احیاء العلوم
12 سنن نسائی مع التعليقات	33 المدخل
13 سنن ابوداؤد	34 کشف الغمہ
14 مشکوٰۃ المصابیح	35 غنیۃ الطالبین
15 سنن کبریٰ یحییٰ	36 تذکرۃ الاولیاء
16 مصنف عبدالرزاق	37 بدائع الصنائع
17 مصنف ابن ابی شیبہ	38 فتاویٰ عالمگیری
18 مجمع الزوائد	39 طحطاوی علی الدر المختار
19 مسند الفردوس	40 در مختار
20 کنز العمال	41 بحر الرائق
21 مستدرک	42 خلاصۃ الفتاویٰ

43	فتاویٰ رضویہ	62	کتاب التعویذات
44	فتاویٰ نعیمیہ	63	آپ کے مسائل
45	جوابات رضویہ	64	ننگے سر نماز
46	احمد البیان	65	نماز میں سر ڈھانپنے کا مسئلہ
47	عمامہ سنت مصطفیٰ صلی اللہ علیہ وسلم	66	تخریج نماز نبوی
		67	ہفت روزہ الاعتصام 8 ستمبر 1995ء
48	انجیل	68	ہفت روزہ الاعتصام 8 جنوری 1993ء
		69	ہفت روزہ الاعتصام 28 ربیع الآخر 1419ھ
		70	رسالہ الہدایت سوہدرہ جلد 15، شمارہ 34
		71	ہفت روزہ صحیفہ الہدایت کراچی یکم محرم 1371ھ
		72	ہفت روزہ الہدایت لاہور اکتوبر 1991ء

عیسائی کتب

کتب وہابیہ

49	فتاویٰ نذیریہ
50	فتاویٰ ثنائیہ
51	فتاویٰ ستاریہ
52	فتاویٰ علمائے حدیث
53	فتاویٰ برکاتیہ
54	تاریخ الہدایت
55	زاد المعاد
56	لغات الحدیث
57	کنز الحقائق
58	حیات وحید الزمان
59	داؤد غزنوی
60	اتمام الممتۃ
61	تبیہ الباری